

ٻوونہ چي ورزده ڪڍو

Download from: aghalibrary.com

ليڪوال : مولوي عبدالهادي حماد
مدرس وناظم جامعہ اسلاميہ اشرفيہ

د تعليم الاسلام ويب پاڻي دلاري دانٽرنيٽ مينه والوته پر ليڪه ڪيري:

www.taleemulislam-radio.com

بِسْمِ اللَّهِ الرَّحْمَنِ الرَّحِيمِ

د کتاب خانگر تياوي

د کتاب نوم

بنوونه چي ورزده گروه

د ليکوال نوم

مولوي عبدالهادي حماد

چاپ کال

۱۳۸۹ هـ ش

کمپيوټري چاري

ليکوال

د چاپ شمېر

زر ټوکه



شمبره	موضوع	صفحه
۱	مقدمه	۱
۲	اورېدل په پوهولو راپوهولو کي رغنده رول لري	۲
۳	داورېدلو اړونده کوم څه اړين دي؟	۴
۴	د ماشومانو داورېدلو دمهارت لپاره اړين توکي	۱۱
۵	داستاد د برغ پرته دنورو برغونو په اورېدلو سره د ډيرو کوچنيو شاگردانو زده کړه	۱۴
۶	داستاد د برغ پرته دنورو برغونو په اورېدلو سره دمتوسطو شاگردانو زده کړه	۱۶
۷	د ژبي دوهم مهارت خبري کول	۱۸
۸	داستاد په وړاندي د شاگرد په خبرو کولو کي پرته ستونزي	۱۹
۹	د شاگردانو د خبرو کولو دستونزو د حل لاري چاري	۲۰
۱۰	د گډوډو يا توري خبرو لاملونه	۲۲
۱۱	د گډوډو خبرو د اصلاح لاري چاري	۲۳
۱۲	ځان تپيت معلومېدل يوه رواني ناروغي ده	۲۴
۱۳	د رواني ناروغي لاملونه او درملنه	۲۴
۱۴	د ماشوم سپکاوی او توهين	۲۵



شمبره	موضوع	صفحه
۱۵	علاج يې	۲۷
۱۶	پراولادونو باندي زيات تپېدل	۲۸
۱۷	داولادونو ترمنځ توپير کول داولاد درواني ناروغۍ لامل دئ	۳۰
۱۸	څوک چي دخبرو کولو جرئت نه لري څنگه يې بې جرئتي له منځه ځي؟	۳۲
۱۹	دسام پرېوتلو يا کم جرئتي لاملونه	۳۳
۲۰	دشرم پدیده	۳۴
۲۱	دشرم دپدیدی علاج	۳۵
۲۲	دويري پدیده	۴۰
۲۳	دويري دپدیدی لاملونه	۴۱
۲۴	دزياتي ويري علاج	۴۲
۲۵	دچابکو خبرو علاج	۴۵
۲۶	څوک چي پريوه موضوع باندي تفصيل نه سي ورکولای علاج به يې څه وي؟	۴۶
۲۷	دل وستلو مهارت	۴۷
۲۸	دل وستلو گټي	۴۷
۲۹	شاگرد څنگه دل وستلو يا مطالعې سره اشنا	۴۸



شمبره	موضوع	صفحه
	کېدلای سي؟	
۳۰	دښه لوستونکي صفتونه او ځانگړتياوي	۵۰
۳۱	د تېز لوستلو غوره لار	۵۱
۳۲	په لوستلو کي د تېزوالي او کراروالي اندازه معلومول	۵۲
۳۳	دلوست بد عادتونه	۵۵
۳۴	دمطالعې اصول	۵۷
۳۵	د يوه شاگرد روزنه څه ته وايي؟	۵۹
۳۶	د تربيت يا روزني برخي	۶۰
۳۷	دښوونکي مشخصات	۶۵
۳۸	دښوونکي شخصيت	۶۵
۳۹	داستاذ ظاهري وضع	۶۵
۴۰	په بيان کي تسلط او کافي استعداد	۶۶
۴۱	د شاگردانو پېژندنه	۶۶
۴۲	درسي امادگي	۷۷
۴۳	علمي افاقي امادگي	۶۷
۴۴	علمي مسلکي امادگي	۶۷
۴۵	د کار او وظيفې امادگي	۶۷



شمبره	موضوع	صفحه
۴۶	پوهه	۶۸
۴۷	تجربه	۶۸
۴۸	ابتکار او روش	۶۸
۴۹	دڅرگندي برنامي درلودل	۶۸
۵۰	ښه مطالعه لرل	۶۹
۵۱	مثبت عکس العمل	۷۰
۵۲	صحيح قضاوت	۷۱
۵۳	په درس ځای کې داستاذ لومړی حضور	۷۲
۵۴	د شاگردانو توجه ځانته جلبول او د ټولګۍ کنترول	۷۴
۵۵	که داستاذ خبري سلامت نه لري باید څه وکړي؟	۷۸
۵۶	په صنف کې د بې انضباطۍ منځه څنګه نیول کېدلای سي؟	۸۳
۵۷	د توري یا سپینې تختې څخه استفاده کول	۸۶
۵۸	شاگردانو ته عملي درس ورکول	۸۸
۵۹	د شاگردانو سره داستاذ رویه باید څنګه وي؟	۹۰
۶۰	شاگردانو ته کورنی کار ورکول او دهغه کتل	۹۴



صفحہ	موضوع	شمبرہ
۹۷	دشاگردانو ددرس ارزيابي	۶۱
۹۷	ورخني ارزيابي	۶۲
۹۸	اونيزه ارزيابي	۶۳
۹۹	مياشتني ارزيابي	۶۴
۹۹	دارزيابي گتي	۶۵
۱۰۰	په درس کي نغبتې ارزيابي	۶۶
۱۰۳	دبنه استاذ صفتونه	۶۷
۱۰۳	په ټولنه کي داستاذ صفات	۶۸
۱۰۴	دنه په صنف کي داستاذ صفات	۶۹
۱۰۴	داستاذ مسلکي صفات	۷۰
۱۰۹	تدريس څه ته وايي؟	۷۱
۱۱۳	دتدريس خصوصيات	۷۲

بِسْمِ اللَّهِ الرَّحْمَنِ الرَّحِيمِ

ان الحمد لله نحمده ونصلي ونسلم علي رسوله الكريم وعلي آله واصحابه حماة
الدين المتين وعلي كل من تابعهم باحسان الي يوم الدين
وبعد ! درنو لوستونكو ! خبستن تعالي جبرئيل بشريت په ټولو مخلوقاتو كي
په خپل خاص مرحمت او لورينه نازولى دئ او پر ټولو مخلوقاتو باندي يې
غوره والى وركړى لامل يې دادئ چي الله جبرئيل وانسانانو ته دعلم او پوهي
ستر وياړ وړ په برخه كړى كومه ورځ چي دانسانانو دلومړى بابا يعني
ادم عليه السلام دزېږد ورځ وه الله جبرئيل ملائكو ته امر وكړ ، چي ادم عليه السلام ته سجده
وكړي ځكه ادم عليه السلام دژوندانه دچارو په سرته رسولو علم درلودى ملائكو
نه درلودى همدا دعلم ځانگړتيا وه چي ملائكي وادم عليه السلام ته سجده كولو
امر سوې داچي علم دانسانانو لپاره ستر وياړ دئ نو انسانانو ته ددې وياړ
دساتني او ددې وياړ څخه دگټي اخستني لوى مسؤليت دئ مطلب داچي
انسانان اړ دي څو خپله علم زده كړي او نورو ته يې ورزده كړي خو علم
زده كول په بېلابېلو طريقو باندي كېدلای سي چي په هغو كي سختي ،
اسانه ، ميانه او داسي نوري لاري سته زما په اند چي څومره چي زده كړه
مهمه ده په همغه داندازه دورزده كړي مهارت زده كول هم مهم دئ
الحمد لله موبړ ته الله جبرئيل داسلام سپېڅلي دين راكړى دئ په دې وياړ من
دين كي دزده كړي او ورزده كړي لپاره ډېر گټمن هدايات او لارښووني
سته ورسره ترڅنگ دالله جبرئيل په مرسته دبشريت دتاريخ په اوږدو كي
په ځانگړي ډول په دې وروستيو پېړيو كي ددې كار لپاره خورا زياتي
تجربي رامنځته سوې له همدې امله به په دې رساله كي هغه مباحث او

موضوعات رانقل کړو چي دورزده کړي مهارت پکښي زياتيږي او په اسانۍ سره يو استاذ کولای سي چي خپل شاگرد ښه پوه کړي او په پایله کي دغه استاذ ته دښه استاذ نوم ورکړل سي او ددې کار په کولو سره استاذ ددنيا او اخرت دگټو څخه برخمن سي.

اورېدل په پوهولو راپوهولو کي رغنده رول لري

څرگنده خبره ده چي زده کړه او ورزده کړه د ژبي يا لسان په مټ ترسره کېدای داچي ژبه په زده کړه کي زيات رول لري همدا وجه ده چي يو نامتو عالم ليکي : د ژبي اهميت نسبت تر هغه ټولو حالاتو او اسبابو زيات دئ چي له ۲۰۰۰ کلونو څخه دبشر په واسطه کشف سوي او منځته راغلي دي بيا د ټولني دودي ، سوکالی او پر مختيا لپاره په کار لوېدلي دي . ځکه ژبه دپوهولو راپوهولو مهمه وسيله ده او دبشر دورځني ژوندانه جز گڼل کيږي ځکه که هر څومره اسباب او وسائل منځته راسي خو بيا هم دکار اخستني لپاره پوهولو راپوهولو ته اړتيا لري دساري په ډول که څه هم د ټولني دپرمختيا لپاره طياره جوړه سوې ده داچي زده کړي ته اړتيا لري نو بېله پوهولو يا راپوهولو د ټولني گټي نسي ځني تر گوتو کېدای حتما به هغه څوک چي ددې کار ابتکار يې کړی دی دزده کړي لپاره به زده کړيان لري او د ژبي په وسيله به يې پوهوي . يعني وړاندي تردې چي موږ په کوم مطلب په اسانۍ سره پوه سو بايد دپوهاوی او دموخي دڅرگندتيا لپاره بايد ژبه وکاروو بلکي هر کله چي موږ ديوې موضوع دڅرگندتيا هڅه وکړو د ژبي په وسيله يې کولای سو . له همدې امله موږ

نسو ویلاي چي ژبه دانسانانو دنوو اختراع سوو داسبابو له ډلي څخه ده بلکي ژبه دبشریت دتاریخ همزولې ده، دانسانانو ترڅنگ حیوانان هم ددې وسیلې څخه کار اخلي، په خپل خاص بزغونو سره یو له بله پوهوي دساري په ډول که یو حیوان وغواړي چي خپل مالک په خپله لوربه یاتنده وفهموي نو یو خاص بزغ راباسي دهغه بزغ په مټ خپل مالک پوهوي چي زه وزی یا تبری یم.

ژبه دکار، خبرو، لوستلو، لیکلو، اورېدلو او فکر کولو لپاره په کاریبري لنډه داچي ژبه هغه مهمه وسیله ده چي دټولو مهارتونو مجموعه ورته ویلاي سو او زمور دژوند ټول مشکلات دهمدې وسیلې په مټ حلېدای سي. داچي دژبي په مټ زمور ټول مشکلات حلېږي نو زده کړه هم ددې ژبي په مټ راتلاي سي ځکه دمشکلاتو حل تر ډېره بریده په زده کړه پوري اړه لري نو دهر څه وړاندي باید دژبي مهارتونه زده سي چي په ژبه کي کوم مهارتونه شتون لري او څنگه ددې مهارتونو څخه ګټه پورته کېدای سي. ددې مهارتونو په اړه دژب پوهانو نظر دادئ چي دژبي درې مهارتونه دي اورېدل، خبري کول او پوهېدل. داچي ددې مهارتونو څخه څنگه باید ګټه پورته سي نو یو په بل پسې به یې تربحث لاندي ونیسو چي لومړی یې اورېدل دي ځکه طبعاً دبشریت دلومړۍ مرحلې څخه دغه مهارت ترنورو مخکي دئ.

داورېدلو اړونده کوم څه اړین دي؟

کله چې یو ښوونکی د شروع څخه په ماشوم باندې یو څه زده کوي نو ماشوم یې د اورېدلو په مټ زده کوي ، ماشوم هغه څه زده کوي چې دی یې واورې بیا په پوه سې سره ددې چې ماشومان په فامیلونو کې اوسېږي ، دخپلو کورنیو دغو څخه اوازونه اورې نودښوونکي په هغه اواز پوهیږي چې ده په خپل فامیل کې اورېدلی وي حاصل داچې اورېدل چې دپوهولو او راپوهولو ستره وسیله ده – دژبې لومړی جز دی. ددغه خبرو په نظر کې نیولو سره اړینه ده چې تر ټولو وړاندې دژبې ددغه جز یعنی اورېدلو مهارت سمون او صلاح لپاره کار وسي، شننه پرې وسي ، بحث پرې وسي بالاخره دغه مهارت داصلاح تربریده ورسېږي. حقیقت دادی چې ماشوم په فطرتي لحاظ باندې داسې یو مخلوق دی چې دطبیعت له مخې ډېر دقیق او پلټونکی دی له همدې امله هر ماشوم غورځیسي ، اوازونه اورې وروسته بیا زیار باسي خو په خپل ځان کې ددغه اوازونو دتقلید منبع فعاله کړي. دماشوم دغه کار هغه وخت راپیلېږي چې ماشوم مدرسې یا ښونځۍ ته شامل سوی نه وي بلکې تر دغه شمولیت څو کاله وړاندې په ماشوم کې دغه کار په طبعي ډول راپارول کېږي. دبشر دغه طبعي فعالیت چې دڅښتن تعالی ﷻ په فضل او مرحمت په بشریت کې ایښودل سوی دی - باید درناوی یې وسي ، سالمه استفاده ځني وسي او دماشوم لپاره باید دوالدینو یا استاذ لخوا دغه فعالیت داسې پرمخ بوتلل سي چې ډېر معقول وي او په ازادانه ډول باندې وي خو ماشوم دخپل ستر نعمت یعنی ژوند ټولې چارې په معقول ډول باندې پرمخ بوزي. البته کله چې ماشوم تر دغه لومړۍ مرحلې تیرېږي دوهمې مرحلې یعنی دمدرسې یا مکتب محیط ته ځي دغه محیط دماشوم لپاره دوهمه مرحله ده او

دماشوم په دغه وخت کې د ژبې وانکشاف ته اړتیا دلومړۍ مرحلې په پرتله زیاته وي. بدبختانه زموږ په دې ویر لړلي هیواد کې د ماشوم لومړۍ مرحلې ته هیڅ پام نه کېږي بلکې د دې پرځای چې په ماشوم باندې داسې ښه واورېدل شي چې دده په ګټه تمام شي - داسې ښه واورېدل شي چې د ماشوم لپاره تل پاتې بدبختي وي. دساري په ډول موږ مخکې وویل چې ماشوم د مدرسې تر شمولیت مخکې په ځان کې طبیعتاً دانفعال یا په ښه واورېدلو کې د تقلید قوه لري، هر ښه واورېدل شي هغه زده کوي بیا یې تقلید کوي. زموږ په ټولنه کې ماشومانو ته د دې پرځای چې د ادب خبرې په واورېدل شي یا تلاوت، اسلامي ښه واورېدل، یا د معقول ژوندانه لپاره د ځینو اساساتو ښه واورېدل شي - ماشومانو ته ښکېلې واورېدل کېږي، بې ادبه ښه واورېدل چې ماشومان یې زده کوي ځکه په ماشوم کې پر دغه مهال باندې په طبیعي ډول دغه قوه سته چې څه واورې بیا یې زده کړي په نتیجه کې د دغه ماشوم ټول ژوند دسترو مشکلاتو سره مخ شي او دا جفا به موږ او پلار ورسره کړې وي. د ماشوم دغه حق به یې په ظالمانه ډول سره تر پښو لاندې کړی وي. خدای دې وکړي چې د موضوع څخه ډېر لیرې ولاړ نسو یوه خبره ماته په ذهن کې راځي چې د ماشوم د ژوند سره تړاو لري هغه دا چې په ډېرو کورونو کې یو کار رواج دی هغه دا چې ماشوم هغه وخت لا چې شرعاً او قانوناً د مدرسې په تګ مکلف نه وي، د دغه ماشوم د تهدید هیڅ جواز نه وي یعنې دیوه کلنۍ څخه تر اوه کلنۍ وړاندې د مور، پلار او د کورنیو دنورو غړو لخوا وپړول کېږي، ځینې میندې ماشومانو ته د بلاوو انځور په خوله ښيي، ځینې بیا ماشومانو ته وایي چې چوپ سه سپي یا پیشو راځي تا

خوري ، ٿيڻي ميندي يا ڀرونه ڀي وھي . حال داچي داسي ڪرڻه دماشوم سره ستره جفا ده ٽڪه دماشوم دغه مرحله هغه نازڪه مرحله ده چي هرڻه دي واوري هغه ته په خپل ذهن کي ٽاي ورکوي ، دماشوم ددماغ نازڪ عواطف او نازڪي رشتي دداسي فشار په وړاندي هيڻ مقاومت نه سي کولاي په پايله کي دغه ماشوم دٿوند ترپاڻه يا په روهي ناروهي باندي اخته وي ، يا ٽول عمر زيات بيبري ، يا دزده ڪري پر مهال باندي زياته هيره لري ، يادٿوند تر پاڻه ڊپر غبي وي او داسي نوري ستونزي ورته پيڻبيري ان تردي چي ددي وڀره هم سته چي ٿيڻي ماشومان دي بيخي لڀونيان سي . داروا پوهني يو عالم وايي چي په ماشوم کي تر عادي ويري زياته وڀره دڄو لاملونو ڄڻه منڃته راجي : کله داسي وي چي مور خپل ماشوم دنانشنا مخلوقاتو او تيارو ڄڻه ووڀروي ، کله داسي وي چي دماشوم مور تل په پرڀشانيو او زياتو فکرونو وهلو کي بوخته وي ، کله داسي وي چي دماشوم انطوايي روزنه وسي يعني ماشوم په داسي ٽاي کي وروزل سي چي هلته بيخي هيڻوڪ نه وي يا بل عبارت ماشوم يوازي په ڄلورو دڀولو کي لوي سي او کله داسي وي چي دمور له خوا ماشوم ته زياتي خيالي کيسي او نکلونه وسي چي له امله ڀي دماشوم په زڀه کي تل پاتي وڀره پيدا سي په هر صورت دماشوم سره په لومري مرحله کي مور او ڀلار داسي ناوڀه ڪڀني ترسره ڪري نو دا به په اصل کي دماشوم سره ستره جفا وي . همدا ڊول که دا موضوع داسلامي او مذهبي اڀڻه وڄڀرو دڄڪ ڀرته دماشوم دغه مرحلي ته په اسلام کي زياته توجه سوڀ ده ٽڪه په اسلام کي ديتيم لڀاره دڀنه ڪفالت کول دجنت زيڀي دي ٽڪه رسول الله ﷺ فرماي :

4892 - حَدَّثَنَا عَمْرُو بْنُ زُرَّارَةَ أَخْبَرَنَا عَبْدُ الْعَزِيزِ بْنُ أَبِي حَازِمٍ عَنْ أَبِيهِ عَنْ سَهْلِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا وَكَافِلُ الْيَتِيمِ فِي الْحَنَّةِ هَكَذَا وَأَشَارَ بِالسَّبَابَةِ وَالْوَسْطَى وَفَرَجَ بَيْنَهُمَا شَيْئًا¹

ژباړه : رسول الله ﷺ فرمايي : زه او هغه څوک چې د ماشوم ښه کفالت کوي په جنت کې به داسې يو لکه دمنځ او شهادت دوي گوتي چې سره لازمي دي يعني ديتيم ښه کفالت کونکی به زما سره په جنت کې داسې لازم وي لکه دمنځ او شهادت گوتي چې سره لازمي دي. ديتيم دښه کفالت کولو امر له دې امله سوی دی چې يتيم ماشوم ښه ارام او هوسا ژوند وکړي او درواني ناروغيو څخه وژغورل سي. له همدې امله د ماشوم دغه مرحلې ته چې د مدرسې ترشمولیت وړاندي مرحله ده زیاته توجه وسي. کله چې ماشوم دوهمې مرحلې ته راوستل سي يعني د مدرسې يا مکتب محیط ته راسي نو لکه مخکي چې مو وويل ماشوم په دغه مرحله کې دانفعال يا تقليد دقوې انکشاف ته ډېره اړتيا لري. کوم ښوونکی چې ماشوم ته ددغه مرحلې په پيل کې څه ورزده کوي نو بايد په ماشوم باندې زيات اورېدل وکړي ، خپلي خبرې په بيا ، بيا ورته تکرار کړي خو ماشوم زيات اورېدل وکړي ، دزياتو اورېدلو په نتيجه کې ماشوم کولای سي چې په يوڅه پوه سي او يوه نوي زده کړه لاسته راوړي . بدبختانه دځينو استاذانو دتغافل له امله يا دښه معلوماتو له امله ماشومانو ته زيات اورېدل نه کوي کله چې يوې ټولگۍ ته ودريري نو يوځلي چې يې څه شاگردانو ته وويل پر هغه باندې بسنه وکړي شاگردان خالي لاس پاته سي

¹:بخاري ج: ۱۶: ص: ۳۵۷

بیا دغه استاذ په دلیل کي داخبره کوي چي ماشومان غور نه نیسي. دغه دلیل پرځای باندي نه دی ځکه هر انسان په ځانگړي ډول ماشوم په فطرتي لحاظ داسي جوړ دی چي فقط پنځه دقیقې یوې خاصي موضوع ته نسي متوجه کېدای حتما یې فکر بلي خوا ته ځي کوم انسان چي لوی وي هغه له دې امله چي عقل او پوره فکر لري خپله توجه او خپل پام راگرځوي ، ماشوم چي کامل فکر نه لري نو داستاذ لخوا به اورېدل ورته تکرارېږي. که اورېدل ورته تکرار نه سي نو گویا ماشوم هیڅ نه دي اورېدلي کله چي څو یو شي وا نه وري نه پوهه به چیري لاسته راوړي . ځيني استاذانو ددې پرځای چي ماشومانو ته اورېدل تکرار کړي دتهديد په مټ دشاگردانو توجه ساتي ، دتهديد په مټ یې ددې څخه راگرځوي چي خپل پام بلي خوا ته بوزي په داسي صورت کي هم ماشوم داسي زده کړه نه سي کولای چي دده په ذهن کي نقش سي او دی یې په مفهوم باندي پوه سي بلکي ماشوم داسي زده کړه کوي لکه توتکی چي خبري کوي مگر په مفهوم یې نه پوهیږي . ماشوم به داستاذ څخه هغه څه یاد کړي چي استاذ ورته ویلي وي مگر په مفهوم به یې نه پوهیږي دساري په ډول که یو استاذ په دغه بڼه يعني دتهديد په صورت کي ماشوم ته دیوه عدد څخه تر لسو پوري حساب وریاد کړي بیا ورته ووايي چي دصفر سره چي دیوه عدد څنگته ولیکې نو لس ځني جوړیږي . ماشوم داستاذ دغه خبره یاد کړي چي دیوه عدد څنگته چي صفر ولیکل سي لس ځني جوړیږي خو کله چي استاذ ورته ووايي چي ونیسه دغه عملیه اجرا کړه ماشوم یې نسي کولای ، که فرضا استاذ یو مثال ورته ولیکي نو دماشوم به هغه مثال زده سي بل مثال بیا نه سي جوړولای. که دغه ناوړه پروسه دوام

پيدا ڪري نو ڪڍڻ سڀني ڇي ماشوم ته دي يو بل ناورين هم پيڻن سڀني هغه ڊاچي ڪه تاسو په ٿينو مشورو او مجلسو ڪي ليدلي وي پر يوه موضوع باندي دمجلس غري نظرونه ور ڪوي په دغه نظرو ڪي ڊپر عميق او بنايسته نظرونه پيدا سڀني خو ٿينن غري بيا داسي وي ڇي هيڻ نظر نه لري ڪه وپونتل سڀني نو دي وايي ڇي زه هم داسي واپم لڪه دغه بل ملگري ڇي وايي يا يوشه ووايي په ڪٽ مٽ ڊول داسي خبري و ڪري ڇي دمجلس يوه بل غري ڪري وي خپل نظر نه لري نو ڪه استاذ په تهديدي ڊول سره دماشومانو پام ثابت ساتي نو ڪڍڻ سڀني ڇي ماشوم به ڏڙوند تر پايه پوري دنظر لرلو خخه بي برخي سڀني. بله خبره داده ڇي لڪه په پيل ڪي ڇي مو وويل : دماشومانو لومري مرحله په ڪور ڪي وي په ڪور ڪي ڇي ماشوم دفاميل دغرو خخه ڪوم رڱونه اورپڊلي وي په همغه رڱونو باندي ماشومان پوهيري ڪه چيري ماشوم ته نابلدن رڱ واورپڊل سڀني ماشوم نه پوهيري له همدې امله استاذ بايد ماشوم ته په داسي الفاظو اورپڊل و ڪري ڇي ماشوم په هغه پوه سڀني ڪه نابلدن رڱ وي نو ماشوم هيڻ زده ڪر نه سڀني ڪولاي دمثال په ڊول ڪه شوڪ مور ته يو درسي پروگرام ڇي يو علمي موضوع پڪيني خپرل سوي وي - جوڳ ڪي البته ڊا پروگرام په انگليسي ژبه وي ، نومور په انگليسي ژبه نه پوهيرو نه سو ڪولاي ڇي په ڊي پروگرام ڪي ڇي هر ڊول عملي موضوع وي هغه زده ڪر و مطلب ڊاچي تر خو ڇي مور په هغه ژبه ونه پوهيرو ڊاورپڊلو ، ويلو او پوهڊلو ڊايره دويونڪي او اورپڊونڪي په منڻ ڪي نه تڪميليڀري نو لازم دي ڇي پوهڊل موجود وي تر خو ڇي دغه ڊايره پوره او تڪميل سڀني . تاسو ته معلومه ده ڇي مور تل ڊاورپڊلو خخه يو هدف لرو ، اورپڊل له ڊي امله ڪوو ڇي خه

زده ڪړو يا معلومات حاصل ڪړو ترڅو په هداياتو وپوهيږو او دهغه څخه
 يو څه مقصد لاسته راوړو دساري په ډول موږ راډيو اورو ددې راډيو څخه
 بېلابېلي خپروني اورو که موږ په دغه خپرونو پوه نه سو مقصد نه سو ځني
 اخیستلای ، همدا ډول دخپل شاوخوا دخلگو دژوند او اشنا کېدلو لپاره
 دپوهي ضرورت داورېدلو په پرده کي پټ دی نو ځکه زموږ ډېر وخت په
 اورېدلو کي تيریږي. له همدې امله هر ښوونکی دي دې ته پوره پاملرنه
 وکړي کله چي شاگردانو ته څه وايي دې ته پوره توجه وکړي چي څنگه
 ويل کوي؟ ايا په دې ويلو سره شاگردان پوهيږي که يا؟ ايا دده اورېدل
 وشاگردانو ته په کومه کچه دي يعني شاگردانو ته دغه اورېدل بسنه
 کوي که يا؟ که استاذ په دې وتوانیږي چي داورېدلو ، ويلو او پوهېدلو
 دائره بشپړه کړي نو حتما به يې خپل مقصد ترگوتو کړی وي چي
 دشاگردانو پوهېدل دي او شاگردانو به هم خپل مقصد ترگوتو کړی وي
 چي ځانونه پوهول دي . په دې صورت کي به بيخي هغه ستونزه له منځه
 تللي وي چي وايي ماشومانو ته درس ويل کيږي خو کومه پايله نه لري
 بلکي شاگردان بې زده کړي پاته او استاذ يو کامل استاذ نه دی .

د ماشومانو د اورېدلو دمهارت لپاره اړين توکي

په زیاتو مدرسو او مکاتبو کې موږ وینو چې استاذ خپلو شاگردانو ته ډېر څه وایي او شاگردان لږ څه زده کوي یا په بل عبارت استاذ شاگردانو ته ډېر څه وایي خو دټولو پوهول ورته گران کار وي ددې ستونزې دحل لپاره استاذ باید شاگردانو ته داسې څه ووايي چې دشاگردانو ذهن ته نژدې وي او دشاگردانو ذهن ددغه شیانو پر درک باندې برلاسی ولري یعنې داسې مطالب په داسې الفاظو وي چې دشاگردانو مقصد ته څېرمه او نژدې وي په دې لحاظ استاذ ته اړینه ده چې لاندې شیان په لازمي توګه په نظر کې ونیسي :

1. بنوونکی باید شاگردانو ته داسې څه ووايي چې داوږدلو ارزښت ولري مطلب داچې هغه څه شاگردانو ته ووايي چې په درس پورې اړه لري ، په داسې الفاظو یې ووايي چې شاگردان په پوه سي ، دې ځایه او نامناسبه خبرو څخه لاس پر سر سي .

2. بنوونکی باید خپلو شاگردانو ته منظمي یو په بل پسې پر خپل مقصد باندې خبرې وکړي دتیت او پاشل سوو مقاصد څخه لاس واخلي یوازې باید استاذ شاگردانو ته دموضوع او دده دمضمون اړونده خبرې وکړي اودموضوع دتشریح لپاره د داسې تکتیک څخه کار واخلي چې هغه موضوعات مخکې ورته وایي چې وروسته موضوع پرې موقوفه وي دمثال په ډول که یو استاذ غواړي چې خپلو شاگردانو ته دضرب عمليه ورزده کړي نو په کار ده چې لومړی مضروب او مضروب فیه ورته وښيي بیا دضرب علامه وروښيي ، بیا دعدد لیکلو مواقع وروښيي په څلورم قدم کې دضرب دعملیې حل وروښيي ، که استاذ لومړی شیان ورته ونه ښيي دستي دضرب دعملیې حل ورته

وښيي او په خپلو الفاظو کي دمضروب او مضروب فيه نومونه يادوي ، شاگردان به هيڅ نه پوهيږي چي دا څه وايي او دا کوم شيان دي چي استاذ يې نومونه اخلي. له همدې امله استاذ بايد خپلو شاگردانو ته ددرس لپاره ورځنی پلان ولري او دپلان له مخي خپل درس پر مخ بوزي.

3. استاذ بايد دخپلو شاگردانو دتشويق او غورځوږ نيولو لپاره دداسي تکتیک څخه کار واخلي چي هم شاگردان درس ته دلچسپه سي او هم ددرس په مطلب باندي ډېر ښه پوه سي دمثال په ډول شاگردانو ته ددرس اړونده يو لنډکی او جالبه قصه وکړل سي په دې قصه باندي شاگردان تشويق کړل سي په ښه غور غور ورته ونيسي البته دا قصه به په داسي ډول وي چي ددرس سره تړلې وي او ددرس څرگندتيا هم پکښي وي.

4. استاذ بايد شاگردانو ته داسي ووايي چي دپوهېدلو ارزښت ولري يعني استاذ بايد شاگردانو ته داسي څه ورزده کړي چي شاگردانو ته زيات اړين وي او دشاگرد ورته اړتيا وي دهغه څه دزده کولو څخه ډډه وکړي چي دشاگرد بيخي اړتيا ورته نه وي يا خو اړتيا ورته وي مگر اوس اړتيا نه ورته لري.

5. استاذ شاگردانو ته بايد په لوړ او واضح اواز خبري وکړي چي شاگردان يې واورې البته داواز دلوړوالي کچه به په هغه پيمانه وي چي دشاگردانو ورته اړتيا وي او ددومري لوړ اواز څخه به هم ډډه کوي چي دشاگردانو دسر درد لامل گرځي.

6. استاذ به خپلو شاگردانو ته پوره او درستي کلمې

استعمالوي چي دشاگردانو دښه فهم سبب وگرځي.

7. استاذ بايد شاگردانو ته په معتدله لهجه خبري وکړي يعني داچي خپلي خبري به چابکي نه کوي چي شاگردان يې درک نه کړي او نه به يې داسي کرار کوي چي دشاگردانو دخستگۍ سبب وگرځي.

8. استاذ به دشاگردانو په وړاندي دورين تندي څخه کار اخلي ځکه که استاذ په ترش تندي او دقهر پر مهال شاگردانو ته درس وايي نو شاگردان سالمه استفاده نه سي کولای ځکه دشاگرد په زړه کي وېره او وهم وي فکر يې په هم دغه وېره بوخت وي هغه څه ته نه فارغه کيږي کوم چي استاذ يې درسوي.

9. استاذ بايد شاگردانو ته محيطي جوړښت په نظر کي ونيسي يعني په داسي ځای کي درس ورته وايي چي ددباندي له خوا غالمغال وانه ورېدل سي او نه داسي ځای وي چي خالي فضا وي يوه اوبل طرفته تگ راتگ وي يا داسي نور شيان وي چي دشاگردانو فکر ور اوړي.

10. ددرس ځای فضا بايد معتدله وساتل سي نه داچي ډېره سخته گرمي او نه داچي ډېر سخت يخ وي چي له امله يې دشاگردانو پام ددرس څخه دخپل جسمي ارام لوري ته اوړي.

11. په کوم ځای کي چي استاذ شاگردانو ته درس وايي داسي يو ځای به وي چي دټولو شاگردانو لپاره پکښي ځای وي يعني که په درس ځای کي دچوکيو نظام وي بايد ټولو شاگردانو ته دناستي لپاره چوکياني موجودي وي که ځني شاگردان دناستي لپاره چوکياني نه

لري نو دغه شاگردان چي چوکی نه لري نارامه به وي درس ته هيش نه سي متوجه کېدای او هغه شاگردان چي چوکیاني لري دهغو بيا په دوی کي فکر بنديري په پایله کي به شاگردان دزده کړي پرځای خالي لاس پاته وي.

12. کله چي استاذ په ټولگی کي درس وایي نو استاذ به پر یوه ځای باندي نه دريري بلکي دشاگردانو دتوجه دجلبولو لپاره به دټولگی یو سر او بل سر ته ځي ځکه مخکي موږ وویل چي ماشوم ددې توانایي نه لري چي تر ډېر مهاله دي داستاذ درس ته متوجه سي حتما یې فکر او نظر بل لوري ته ځي که استاذ ددوی دجلب او ددوی د فکر او نظر دثبات لپاره دټولگی یو سر او بل سر ته ولاړ سي شاگردان پوهيري چي استاذ موږ ته متوجه دئ زموږ څخه توجه غواړي نو که یې فکر بل لوري ته تللي وي داستاذ په ورتگ سره یې فکر بېرته راگرځي.

داستاز دږغ پرته دنوروږغونو په اورېدلو سره

دډيرو کوچنیو شاگردانو زده کړه:

مخکي موږ وویل چي استاذ به خپلي خبري شاگردانو ته اوروې شاگردان به دده دخبرو داوړېدلو څخه زده کړه کوي او ددې کار لپاره مو ځيني اړين شيان هم وښودل اوس راځو دې خبري ته چي شاگردان دمدرسې يامکتب په محيط کي دنورو شيانو او نورو خلکو ږغونه هم اوري دهغو څخه هم څه زده کولای سي؟ جواب دادئ: چي دا کار داستاذ مهارت ته اړتيا لري که استاذ ددې کار لپاره خپل مهارت په کار واچوي

حتما به شاگردان دنورو بزغونو خخه هم زده كره و كړي بلکي دابتدایي شاگردانو لپاره ډېره اړینه ده چې ددې اورېدلو خخه زده كره و كړي علاوه پردې داستاذ لپاره دا كار يوه غوره وسيله ده چې دشاگردانو ذهنونو ته انكشاف وركړي او په ډېره اسانه طريقه سره خپلو كوچنيانو ماشومانو ته زده كره وركړي البته په دې كار كې به استاذ خپل ميتود په كار اچوي دمثال په ډول كه يو استاذ غواړي چې ددې لاري خخه خپلو شاگردانو ته زده كره وركړي نو يوه بېلگه يې داده چې استاذ خپل شاگردان دمدرسې انگړ ته راوباسي بيا ورته ووايي چې سترگي پټي كړئ كله چې ماشومانو سترگي پټي كړې نو استاذ ترې وپوښتي چې ايا تاسو دكوم شي بزغونه اورئ؟ شاگردان به حتما مختلف جوابونه وركوي ځيني به وايي چې دموتېر بزغ مو واورېدى ، ځيني به وايي چې دبایسكل بزغ مو واورېدى ، ځيني به چې دسړي بزغ مو وازرېدى او داسي نور تردې كار وروسته بيا شاگردان را ولاړ كړي دكومو شيانو نومونه چې دوى ياد كړه هغوى به پر تخته ورته رسم كړي يا به يې په خپله انځور ورته تعريف كړي تردې وروسته به دهغو شيانو دنومونو ليكل پيل كړي چې دكومو تورو خخه جوړ دي او تردې وروسته به دهغو شيانو پر نومونو باندي جملې ورته جوړول پيل كړي . كېدلاى سي چې استاذ دخپل مهارت په مټ داسي نوري تگلاري هم په كار واچوي په هر صورت كه استاذ دداسي كارونو خخه استفاده وكړي يعنې په شاگردانو عملي ډول كار وكړي نو دشاگردانو ذهنونه به ديوې خوا انكشاف وكړي دبلي خوا به زده كره په ډېره اسانه سره وكړي ځكه مخكنى مثال چې موږ بيان كړى چې لومړى استاذ دشاگردانو خخه دبزغو پوښتنه وكړه شاگردانو جواب وركړ ، حتما په دغه شاگردانو كې

داسي څوک سته چي دده ملگرو دکومو شيانو نوم واخيستی هغه به يې تر دغه مهاله بيخي ليدلی نه وي او يا به يې نوم اورېدلی نه وي ، بيا چي استاذ دهغه شي رسم ورته وليکی هغه ماشوم چي دغه شی يې تر دغه مهاله نه ووليدلی ددې فکر ورسره پيدا سو چي داسي شي حتما سته زه يې بايد ووينم په ده کي دپلټني ماده پياوړې سوه او هغه شاگرد چي ليدلی يې وي دهغه سره دافکر پيدا کيږي چي ديو شي لپاره انځور هم کېدای سي نو چي دجسم لپاره يې انځور کېدای سي نو نوم يې هم حتما ليکل کېدای سي داچي نوم يې ليکل کېدای سي نو بايد څنگه وليکل سي؟ هر وخت چي استاذ دهغه شي دنوم په ليکلو پيل کوي شاگرد ډېر بڼه ورته متوجه کيږي او ډېر ژر يې زده کوي.

داستاد دږغ پرته دنور وړغونو په اورېدلو سره دمتوسطو شاگردانو زده کړه

کله چي شاگردان يوڅه وده وکړي تر يوځايه يې زده کړي کړي وي او دپخوا په پرتله يې دذهن انکشاف سوی وي مثلا که شاگرد دريم ټولگی ته رسېدلی وي په دغه کي وخت بايد استاذ يو بل ډول مهارت په کار واچوي څو شاگردان په تشويقي او تکتیکی ډول زده کړه راجلب کړي ددې لپاره استاذ اړ دئ چي دخپلو شاگردانو دښې زده کړي لپاره مختلف مهارتونه او تکتیکونه په کار واچوي مور به يې دلته يو مثال ووايو استاذ به ددې څخه کار اخلي بيا به په دې لاره ددغه مثال په ډول نور مهارتونه هم په کار اچوي .دمثال په ډول شاگردانو ته په دغه وخت په نسبي ډول يو څه گران مضامين ويل کيږي مثلا په رياضي کي جمع ، تفريق او

داسي نور ورته ويل کيږي نو استاذ به خپلو شاگردانو ته ووايي چي ما تاسو ته يو څه ويلې دي تاسو زده کړي دي؟ دشاگردانو جواب به حتما داوي: بلي استاذ! مور! هغه څه زده کړي دي چي تا راته ويلې دي. بيا به استاذ ورته ووايي: ددې لپاره چي ماته ستاسو زده کړه معلومه سي زه ستاسو څخه پلټنه کوم تاسو پر دوو گروپونو وپشم پنځه پوښتني دهر گروپ څخه کوم دهر گروپ غږي چي جواب راکړي لس نمرې ورکوم که يې نيمگړي جواب راکړي پنځه نمرې ورکوم هر گروپ چي ډيري نمرې واخيستي هغه گټونکي گروپ دئ او جائزه به ورکول کيږي. استاذ چي ددې خبري يادونه شاگردانو ته وکړه شاگردان په دې کار سره خورا زيات خوشاله کيږي نو استاذ به خپل شاگردان پر دوو گروپونو وويشي يوه گروپ ته به مثلا دضرب نوم ورکړي او بل گروپ ته به دتفريق نوم ورکړي. دهر گروپ چي هر څو غږي دي وهر غږي ته به دعدد نوم ورکړي مثلا احمد ته به د ۱۰ عدد نوم ورکړي محمود ته به د ۱۲ عدد نوم ورکړي بيا به ددوی څخه پوښتني پيل کړي لومړی به دگروپ نوم اخلي بيا به په هغه گروپ کي دکوم کس څخه چي استاذ پوښتنه کوي نو دهغه نوم به نه يادوي بلکي هغه نوم به يې يادوي چي په عدد سره يې ورکړي دئ استاذ چي پوښتني بشپړي کړې ټولو ته يې نمرې ورکړې بيا به دشاگردانو څخه وپوښتي چي په تاسو کي څوک گټونکي او دجائزې مستحق دئ. دشاگردانو څخه هر گروپ ادعا کوي مور! گټونکي يو بيا به استاذ محاسبه ورسره پيل کړي چي دضرب په گروپ کي درو کسانو پوره او يوه کس نيمگړي جواب راکړي، دتفريق په گروپ کي دوو کسانو پوره او دروو کسانو نيمگړي جوابونه راکړه تاسو دغه نمرې سره

جمعه کړی چې دکوم ګروپ نمرې زیاتیري ، وروسته به په شاګردانو په عملي ډول کار وکړي دې کار ته خورا ډېر دوی متوجه وي په جمعه او ضرب باندي دخپل مطلوب دحصول لپاره ډېر ښه ځان پوه کوي په دې ځای ک یشاګردانو داستاذ دبرغ پرته دنورو ټولګیوالو برغونه واورېدل کوم څه چې به دده ټولګی وال وویل که به دده پخوا زده وه ښه به یې په مغزو کي کښېناستل او که به یې زده نه وه دټولګی والو دخولې څخه یې زده کړه همدا ډول دوی پوه سوه چې ضرب دڅه لپاره په کاریږي او جمع دڅه لپاره په کاریږي او داسي نوري ډیري ګټي پکښي سته له همدې امله استاذ که دا یا دې ته ورته نور کارونه ترسره کړي نو دشاګردانو په زده کړه کي به یې ډیري لاسته راوړني کړي وي .

دژبي دوهم مهارت خبري کول

دژبي لپاره دوهم مهارت خبري کول دي مخکي موږ وویل چې ماشوم لومړی اورېدل کوي ، داوړېدلو په مټ یو څه زده کوي بیا یې وایي تر هغه مهاله چې ماشوم څه نه وي اورېدلې دویلو توانایي هم نه لري ځکه تاسو لیدلي دي چې ډېر ماشومان دژوند دپیل څخه ګونګیان وي داځکه چې په غوږو نه اوري یعنی کانه وي ، څه یې نه وي اورېدلي نو څه ویلای هم نه سي ، ددغه ماشوم ګونګتوب یوازې دنه اورېدلو له امله دی په هر صورت راځو خپلي اصلي موخي ته چې خبري کول دي ، خبري کول دژوندانه یوه ستره وسیله ده په همدې لحاظ دشاګرد سره دخبرو په زده کړه کي باید دوس تربریده همکاري وسي . کله چې ماشوم ټولګی ته راسي نو هغه

ډول خبري کوي چي ده په کور کي اورېدلي وي ، مناسبې او کاملې خبري نه سي کولای ، ياځيني داسي خبري کوي چي تلفظ يې صحيح نه کوي .استاذ ته په کار ده چي دخپلو ټولو شاگردانو سره په تکلم کي په پوره مهارت همکاري وکړي او دشاگردان په مخ دتکلم په ډگر کي پرته ستونزي له منځه يوسي دا په هغه صورت کي چي استاذ دځان سره لاندي سوالونه وکړي او بيا يې جوابونه پيدا کړي هغه داچي استاذ دځان سره فکر وکړي چي زه ډول ، ډول درس شاگردانو ته وایم په درس کي بايد ددوی تکلم اصلاح کړم .

داستاد په وړاندي دشاگرد په خبرو کولو کي پرته ستونزي

که يو شاگرد دځينو اړينو شيانو تلفظ صحيح نه سي کولای مثلا ډوډۍ په دودۍ بولي استاذ ته به حتما ددې فکر وي چي زه به ددغه ماشوم تلفظ څنگه اصلاح کوم .

ځيني شاگردان دبلې ژبې ويونکی وي خبري په ښه او ښه لجه کوي نو داستاذ سره به دافکر وي چي زه به يې دخبرو ښه کولو او ښه کولو څنگه لمنځه وړم .

ځيني شاگردان پوهيږي جراثت نه لري چي څه وايي څنگه به ددغه شاگرد کم همتي استاذ له منځه وړي .

ځيني شاگردان توپريان وي چاڼکي خبري کوي څوک مفهوم نسي ځني اخستلای استاذ به څنگه ددغه شاگرد تکلم اصلاح کوي .

ځيني شاگردان دپورتنیو ستونزو څخه يوه هم نه لري مگر کله چي

خبري کوي پر ټاکلي موضوع تفصيل نه سي کولای . کله چي استاذ دغه پوښتني دځان سره وکړې نو دحل لاره به يې لټوي که دغه استاذ لاندي هدايات په نظر کي ونيسي نو پورتنۍ ټولي ستونزي به يې حل وي :

دشاگردانو دخبرو کولو دستونزو دحل لاري چاري

لومړی : نوو تجربو ثابته کړې ده چي استاذ څومره چي په شاگردانو ډېر عملي کار کوي په همغه پيمانه يې درس ښه پایلي لرونکي وي نو که يو ماشوم دځيني الفاظو صحيح تلفظ نه سي کولای په کار ده چي استاذ ددغه ميتود څخه کار واخلي يعني عملا په ماشوم باندي خپلي غلطۍ معلومي کړي داچي ماشوم ديو لفظ تلفظ غلط کوي اصلا ماشوم نه پوهيږي چي زه تلفظ غلط کوم که يا؟ کله چی دی پوه سي چي زما تلفظ غلط دی حتما په ماشوم کي دپلټني ماده پياوړې ده دصحيح تلفظ لټه يې کوي په پایله کي خپل تلفظ صحيح کوي دمثال په ډول که يو ماشوم ډوډۍ ته دودۍ وايي نو استاذ دي په ټولگی کي دوه داسي هلکان ولاړ کړي چي ډوډۍ ته په دودۍ وايي او پنځه دي داسي هلکان ولاړ کړي چي دډوډۍ تلفظ صحيح کوي بيا به لومړی ځل دهغه شاگرد څخه پوښتنه وکړي چي ډوډۍ ته په دودۍ وايي چي ته ډوډۍ تلفظ کړه ماشوم چي خپل تلفظ وکړی نو دده تلفظ خو صحيح نه دی بلکي ډال په دال وايي بيا به دهغه شاگرد څخه پوښتنه وکړي چي دډوډۍ تلفظ صحيح کوي هغه شاگرد چي صحيح تلفظ وکړی بيا به دټولگی دنورو شاگردانو څخه

پوښتنه وکړي چې په دوی دوو کي دکوم یوه تلفظ صحیح دئ شاگردان
حتما هغه شاگرد ته گوته نیسي چې تلفظ یې صحیح کړی دئ یعنی
ډوډی یې په ډوډی-یاده کړې . هغه شاگرد چې ډوډی-ته یې په دودی
ویلي دي نور شاگردان ده ته گوته نیسي چې دده تلفظ غلط دئ په دې
حالت کي دستي دهغه شاگرد سره دپېرېشانی فکر پیدا کیږي چې تلفظ
یې غلط دئ او په دې لټه کي به سي چې زما تلفظ نو ولي او څنگه غلط دئ
دخپلي غلطۍ په نقطه پسي به گړځي ځکه دی خو د فکر څښتن نه دئ چې
دخپل او دبل دتلفظ عمیق توپیر وکړي ځکه که ده کولای سوای نو بیا یې
تلفظ هم غلط نه کاوه. په دې کار کي به هم استاذ همکاري ورسره کوي
چې ده ته په عملي ډول وښيي چې ستا غلطی په څشي کي ده هغه په دې
ډول چې استاذ خو په شروع کي لا دوه داسي کسان ولاړ کړي وه چې
ډوډی-ته یې په دودی-ویل. استاذ به لومړی هغه اول شاگرد ته متوجه
سي چې تلفظ صحیح نه کوي او ورته وبه وایي چې ته پوه سوې چې تلفظ
صحیح نه کوې؟ هغه به ورته وایي: بلي استاذه! استاذ به ورته وایي چې
ته غور ونیسه! ستا په څېر یوبل شاگرد هم سته چې تلفظ صحیح نه کوي
بیا به هغه بل شاگرد ته وایي چې ته تلفظ صحیح نه کوې ته دډوډی-
تلفظ وکړه هغه ماشوم به ډوډی-ته په دودی- وایي بیا به استاذ په بل
داسي شاگرد دډوډی-تلفظ وکړي چې تلفظ صحیح کولای سي ورپسي به
نو هغه اول شاگرد ته چې تلفظ یې صحیح نه سوای کولای وایي: وگوره
په دغه دوو شاگردان کي یوه داسي تلفظ وکړی لکه ته چې یې کوې او هغه
بل شاگرد صحیح تلفظ وکړی شاگردان چې کله دغه دواړه ږغونه واورې
چې یو صحیح دئ او بل غلط دئ نو یو دبله یې سره پرتله کوي او خپله

نیمګر تیا ځني راباسي بیا به استاذ دهغه بل شاګرد داصلاح لپاره هم داسي کار وکړي چي هغه تلفظ صحيح نه کوي . دا د کوچنیو شاګردانو دتلفظ داصلاح لپاره یو مثال وو دې ته ورته به استاذ نور هم داسي مهارتونه او عملیې په کار اچوي خو وکولای سي چي دشاګردانو تلفظ اصلاح کړي .

دوهم : که داستاذ سره داسي شاګردان شتون ولري چي دبلي ژبي ویونکي وي مثلاً یو شاګرد دفارسي ژبي ویونکی دی په پښتو کي پوره مهارت نه لري بلکي په پښتو باندي نیمګړي او ګډوډي خبري کوي او دلته په ټولګۍ کي په پښتو ژبه درس ویل کیږي په دې حالت کي هم استاذ ته په کار ده چي دخپل شاګرد تکلم اصلاح کړي هغه په دې ډول چي استاذ به لومړی ددغه شاګرد دګډوډو خبرو اصلي لامل په نښه کړي ځکه ددې ستونزي لپاره یو دلاندي لاملونو څخه کېدای سي :

دګډوډو یا توپری خبرو لاملونه

- الف : کله داسي وي چي شاګرد په فطرتي ډول باندي توپری وي ګونګي جملې وايي .
- ب : کله داسي وي چي دشاګرد سره دلغاتو ذخیره کمه وي نه څه ویلای سي او نه جملې سره تړلای سي .
- ج : کله داسي وي چي شاګرد ته ځان کم معلومیږي او ځان تر نورو کښته ورته معلومیږي .

دګډوډو خبرو داصلاح لاري چاري

که شاگرد په فطرتي ډول باندي توپری وي دحل لپاره یې په څلورمه شمېره کي انشاء الله حل نښیو.

که دشاگرد سره دلغاتو ذخیره کمه وه نو استاذ به په خپل پوره مهارت سره ددغه شاگرد دلغاتونو زخیره بډایه کړي دمثال په ډول استاذ به ودغه شاگرد ته یوه خیالي قصه جوړوي چي زیات لغاتونه پکښي کار سوي وي لکه چي استاذ شاگرد ته ووايي : یوه ورځ یو سړی په سفر تلی دځان سره یې کوزه ، قلم ، کتابچه ، کتاب ، داوبو څښلو لوبښی ، کالي ، صابون ، لونگوپه ، خولی ، مسواک ، هنداره ، تسبیح ، ساعت ، ډوډی ، دیگ ، قاچوغه ، مالگه ، غوړي ، دارو ، پیاز واخیستل پر موټر سایکل سپور سو پر لاري باندي یو بل سړی په مخه ورغلی چي انار ، انگور میوې ورسره وي.....استاذ چي دا قصه شاگرد ته کوي نو دهر لغت په اړه به پوښتنه ځني کوي چي ته دا پېژنې؟ دشاگرد څخه به جواب غواړي وروسته به بیا استاذ دهغه لغت په اړه پوره تعریف او معلومات ورکوي په صبا به بیا دهغو لغاتو په اړه پوښتنې ځني کوي خو ورځي چي استاذ دخپل دغه شاگرد سره داسي وکړي دشاگرد دلغاتو زخیره پیاوړي کیږي او دتکلم ستونزي یې حلېږي. که استاذ دې ته ورته نور مهارتونه په کار واچوي ښه به یې نوره هم زیاته وي.

ځان ټیټ معلومېدل یوه رواني ناروغي ده

دریم : که یو شاگرد ته په ټولگی کی ځان ټیټ معلومیږي دایوه ډېره بده پدیده ده چې زیات وخت ماشومان په ډېر ویرجن حالت اخته کوي ، ناروا او بدو کارونو ته یې هڅوي دا ناروغي نه یوازې په هغه شاگردانو کې پیدا کیږي چې په ټولگی کې دبلي ژبي ویونکي وي بلکې دا ناروغي په عمومي ډول په ټولو ماشومانو کې پیدا کېدای سي دا چې دا موضوع ډېره مهمه موضوع ده یو څه به یې په تفصیل سره وڅېړو لومړی به ددې ناروغی لاملونه وښیو څو خلک ځانونه ځني وژغوري ور پسې به یې داسلامي اړخه علاج وڅېړو .

د رواني ناروغۍ لاملونه او درملنه

دغه ناروغي یعنی داچې ماشوم ته ځان ټیټ معلومیږي ددې څو لاملونه کېدای سي چې دلاندنیو لاملونو څخه عبارت دي :

1. د ماشوم سپکاوی او توهین .
2. دمور او پلار لخوا پر ماشوم باندي ډېر ټیږېدل .
3. دمور او پلار له خوا داو لادونو ترمنځ توپیر .
4. بدني ناروغي .
5. یتیم توب .
6. مسکنت .
7. د وطن بېلوالی .
8. د ژبي او توکم بېلوالی .

پورته چې یې نومونه واخیستل سوه په زیاتو ځایونو کې د ماشوم ددغه

رواني ناروغۍ چې ځان ټيټ ورته معلومېږي لاملونه دي چې په پايله کي ماشوم ته دغه رواني ناروغي پېښېږي داچي علاج به يې څه وي نو لومړی به پر دغه لاملونو يو څه په تفصيل سره وږغېږو څو ښه څرگند سي بيا به يې علاج په نښه کړو.

د ماشوم سپکاوی او توهين

لومړی : د ماشوم سپکاوی او توهين دې ته وايي چې کله ماشوم غلا وکړي نو ددې پرځای چې ماشوم فکر دغلا څخه منعه سي او دا عادت دده څخه په داسي فکر پاته سي چې دا يو ناوړه کار دئ او دی يې دزړه له کومي بد وگڼي - دکور دغږو له خوا ده ته غل ويل کيږي کله چې دکورنۍ يو کس ده ته ناره کوي نو ورته وايي : اې غله ! يا کله چې د ماشوم څخه ديوه کار غوښتنه کيږي هغه دناوسۍ يا ناروغۍ په وجهه نه کوي نو دکور غږي يې په په سپين سترگي ونوموي او ده ته په سپين سترگي باندي ږغ کوي . يا ځيني وخت ماشوم ډېر ښوري حال داچي دغه ښورېدل خپله په ځان کي يوه رواني ناروغي ده نو ددې پرځای چې درملنه يې وکړي دکور غږي ورته وايي : اې ښورانده ، لوچکه ! کله داسي وي چې ماشوم په هر شي کار لري مثلا که يو موټر په لاس ورکړل سي دی يې دستي خلاصوي ، په کور کي چې نوی شي پيدا سي دی حتما گوتي په وهي ځان ته يې معلوموي ، که پلار ساعت ور رانيسي نو دی يې داغسي نه پرېږدي خلاصوي يې لنډه داچي هر شي خرابوي داسي ماشوم ته دکور خلگ ټوله په کرکه گوري او همغرضه ورته وايي ټول غږي شيان ځني ساتي حال داچي د ماشوم دغه کار دده په توان نه دئ بلکي دده دغه کار دده پر ذهانت

باندي دلالت کوي ځکه په هر ماشوم کي چي دتجسس ماده پياوړې وي که ښه وروزل سي نو په ټولنه کي ديوه مبتکر او نظر لرونکي کس په توگه وړاندي کېدلای سي . کوم ماشوم چي ارام وي هيڅ نه ښوري ، په هيڅ شي کار نه لري زموږ خلک دغه ماشوم خوبنوي حال داچي دغه ماشوم ناروغه دئ که نه نو دده دغه وخت ددې دئ چي دی تجسس وکړي ارام نه کېښيني . که دکورنۍ له خوا ماشوم په دغه ناوړه اوازونو او نومونو باندي نومول کيږي په ځانگړي ډول دنورو نابنده خلکو په مخ کي په دغه نومونو ياديږي ماشوم دډيري بدبختی احساس کوي ځکه انسان داروا پوهانو له نظره داوبو په څېر دئ لکه اوبه چي فطرتا په خپل منځ کي تداخل نه مني انسان هم هيڅکله فطرتا فشار نه سي زغملای تر څو چي په خپله خوبښه يو کار ته اماده سوی نه وي نو په فشار باندي هيڅ کار نه کوي که فرضا فشار پر راسي نو دی بله چاره نه لري پرته له دې چي په وجود کي يې رواني ناروغي پيدا سي لکه اوبه چي سره کېښکاري نو په هرڅومره کلک شي کي چي وي ماتوي يې . دکورنۍ دغه ماشوم چي دکور دغږو يعني مور ، پلار خونديو او داسي نورو له خوا په سپکه ورته کتل کيږي اودخلکو په مخ کي شرميږي چي ده ته په غله ، لوچک ، ښورانده او داسي نورو نومونو باندي وويل سي نو دمقابلې توان خو دی نه لري او نه دکورنۍ غږي دده په وينا ددې خبرو څخه منعه کيږي نو بله هيڅ لاره پاته نسي دده په جود کي يوډول نفس تنگي ، بدبختي ، نارامي پيدا سي چي له امله يې په دغه ناروغي اخته سي چي ځان ټيټ ورته ښکاري کله چي په دې ناروغي باندي اخته سو بيا دی ددې توان نه لري چي چاته دي ورسې او دهغه څخه دي دکومک غوښتنه وکړي ځکه خو ده ته ځان ټيټ معلوميږي او

په دې باور وي چې شوک زما خبره نه مني ، نه چاته دمزدوری ویلای سي ، نه چاته ویلای سي چې درس راته ووايه په پایله کي ځانته دخلگو څخه دلیري والي خوا خوبنوي بالاخره غلاوو ، نارواوو او هغه لارو ته مخه کړي چې دده زړه یو ډول نه یوډول ارام په کوي .

علاج یې :

که دداسي ماشوم سره مخ سي چې په داسي ناروغي اخته وي ښکاره خبره ده چې دغه ماشوم درس نه سي زده کولای ځکه دی روحا نارامه دئ کله چې یې درس زده نه کړی نو استاذ هم خپل مطلوب ته نه ورسېدئ ، ددغه ماشوم ژوند ژغورل داستاذ حق دئ پکار ده چې استاذ دداسي ماشوم درملنه وکړي البته درملنه یې داسي نه کیږي لکه جسمي ناروغي چې دیوډول درملو په خوړلو سره یې درملنه کیږي بلکي ددې ماشوم ددرملني لپاره به استاذ لومړی دماشوم اولیاء راغواړي ددغه ماشوم ناروغي به ورته بیانوي بیا به ورته وایي چې ستاسو دکورنۍ دغه غړی ستاسو په نه پاملرنه او ستاسو په روحي تعذیب ناروغه سوی دئ نو اکیداً باید تاسو دغه ماشوم نور ونه زوروی په کومو نومونو چې یې تاسو یادوی او یایې دپرديو خلگو په مخ کي توهینوئ لاس ځني واخلی بلکي دغه ماشوم ته وښیاست چې ته په کورنۍ او ټولنه کي مقام لري ، مور او پلار ته محترم یې ، قریبانو ته محترم یې او داسي نور بلکي استاذ به دشاگرد اولیاؤ ته توصیه وکړي چې په هره طریقه باندي دده زړه ارام کوي باید تاسو هغسي ورسره وکړی تردې وروسته به استاذ دخپل شاگرد علاج په عقلي

او اسلامي طريقو سره وکړي هغه داچي لومړی به ده ته وښيي چي په ټولنه کي کوم مشران ، دعزت څښتنان ، واکمنان ، علماء او داسي ددرنښت وړ خلک راغلي هغه ټوله تاغوندي ماشومان وه ستا او ددوی هيڅ توپير نسته ته هم کېدلای سي چي يو وخت عالم سي ، واکمن سي او يا دکومي بلي لويي رتبې څښتن سي نو ته به تل جرئت کوي هيڅکله به ځان ته په ټيټه سترگه نه گوري بلکي ته خپل ځانته ټاکلی مقام لري ستا نور ټولگی وال هيڅ درنښت پرتا نه لري. ددې ترڅنگ به استاذ په اسلامي طريقو سره هم دده درملنه وکړي کوم عزت چي الله ﷻ وبشريت ته ورکړی دئ هغه به ورته ابلاغ کړي کوم اياتونه ، حديثونه او دعلماء ويناوي چي دبشريت دبهتر والي لپاره راغلي دي هغه به ورته ابلاغ کړي خو شاگرد په دې وپوهيږي چي زه هم يو څوک يم هسي ماته ځان ټيټ ښکاره سوی دئ لنډه داچي استاذ به داسي کړنه په تکراري ډول ترسره کړي او دا کار يوازې داستاذ مسؤليت نه دئ بلکي دشاگرد کورنۍ هم دده په درملنه کي رغنده رول لري.

پر اولادونو باندي زيات ټپرېدل

دوهم : کله داسي وي چي مور او پلار پر خپل اولاد باندي ډېر ټپريري يوازې يې نه پريږدي کله چي يې محضي دسترگو نهام سي دستي يې پلټنه کوي ، دنورو نابنده خلگو سره يې نه پريږدي دا کار زيات وخت په هغه مور او پلار کي رامنځته کيږي چي زيات وخت يې اولادونه نه وي سوي کله چي يو اولاد پيدا کړي نو په دغه پيمانه پر ټپريري او يا نارينه

اولاد نه لري كله چي يې پيدا كړي نو بيخي ډېر ورته متوجه وي ، تل زامنو ته هيڅ اجازه نه وركوي چي يو ځاى ولاړ سي ، تل داحتياط وصيتونه ورته كوي، ژر ، ژر يې پوښتنه كوي ، ځيني ميندي او پلرونه خو لا داسي وي چي دكلي دټولو خلكو سره يې داوладو پر سر جنگ كړى وي او تل داخبره كوي چي زما دسپين ږيري ، يا دسپين سر زوى او يا وايي چي زما داغه يو يادوه زامن دي نو ځكه ډېر پر تپيريرم هسي نه چي يو څه ورته پېښه سي . دمور او پلار دغه كار ماشوم سره مينه نه بلكي دښمني ده ځكه كه ماشوم په دغه ډول عادت سي او بيا دمور او پلار څخه بيل سي دستي دبدبختۍ احساس كوي دخپل ځان لپاره بله هيڅ دفاع نه وي نو په پايله كي ځان ټيټ ورته معلوميري كه ماشوم داسي سوى وي نو استاذ بايد لومړى مور او پلار دتقدير په مسئله پوه كړي ځكه هرڅه چي دالله جبرئيل په تقدير كي ليكلي وي هغسي كيږي نه دمور او پلار په داسي تپيرېدلو سره ماشوم راگرځي او نه په بله طريقه سره راگرځي چي الله جبرئيل ونه غواړي . كله چي يې مور او پلار دخپل زوى دزيات تپيرېدلو څخه لاس واخيستى ماشوم يې يوازيتوب ته پرېښودئ او بيا يې ددلاورى پيغام وركاوه ، دهمت څاكونه يې وروچتول شاگرد په ډېر لنډ وخت كي خپله ناروغي غورځوي او ديوه فعاله اووينښ شاگرد په صفت په ټولگۍ كي ځان وړاندي كوي .

داو لادونو تر منځ توپير كول داو لاد درواني

ناروغی لامل دی

درېیم: هغه وخت هم ماشوم ته ځان ټیټ معلومېږي چې پلار داوډونو ترمنځ توپیر کوي ځینو ته امتیازات ورکوي او ځینو ته یې نه ورکوي په دې صورت کې ماشوم فکر کوي چې زه په رتبه کې ټیټ یم که نه پلار به زما څخه پام نه اړولای کله چې د ماشوم سره دافکر پیدا سو سمدلاسه په رواني ناروغي اخته کېږي او دزده کړي څخه بې برخي کېږي حال داچې داوډونو ترمنځ مساوات کول یو حتمي کار دی ځکه دبخاري شریف په یوه حدیث کې راځي:

2397 - حَدَّثَنَا عَبْدُ اللَّهِ بْنُ يُوسُفَ أَخْبَرَنَا مَالِكٌ عَنْ ابْنِ شِهَابٍ عَنْ حُمَيْدِ بْنِ عَبْدِ

الرُّحْمَنِ وَمُحَمَّدِ بْنِ النُّعْمَانِ بْنِ بَشِيرٍ أَنَّهُمَا حَدَّثَاهُ عَنِ النُّعْمَانِ بْنِ بَشِيرٍ أَنَّ أَبَاهُ أَتَى بِهِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي نَحَلْتُ ابْنِي هَذَا غُلَامًا فَقَالَ أَكُلُّ وَلَدِكَ نَحَلْتُ مِثْلَهُ قَالَ لَا قَالَ فَارْجِعْهُ⁽²⁾

نعمان بن بشر رضي الله عنه فرمايي چې زه خپل پلار رسول الله صلى الله عليه وسلم ته راوستلم او رسول الله صلى الله عليه وسلم ته یې وویل: چې ما خپل دغه زوی ته غلام ورکړی. رسول الله صلى الله عليه وسلم ورته وفرمايل: ټولو زامنو ته دي ورکړل. زما پلار ورته وویل: یا، یوازي مي دغه زوی ته ورکړی. رسول الله صلى الله عليه وسلم ورته وفرمايل: بېرته یې ځني واخله. در رسول الله صلى الله عليه وسلم ددې وینا څخه مطلب دادی چې دنعمان بن بشیر رضي الله عنه پلار ته یې دا پیغام ورکاوه چې دخپلو اولادونو ترمنځ مساوات وکړه. ځکه په بل ځای کې رسول الله صلى الله عليه وسلم فرمايي: وَقَالَ النَّبِيُّ صَلَّى اللَّهُ عَلَيْهِ وَسَلَّمَ اعْدِلُوا بَيْنَ أَوْلَادِكُمْ فِي الْعَطِيَّةِ.....⁽³⁾

²: بخاري ج: ۹ ص: ۳۸ ط: المكتبة الشاملة

³: بخاري ج: ۹ ص: ۳۷ ط: المكتبة الشاملة

ژباړه : تاسو واولادونو ته په ورکړه کي عدل وکړی .

همدا ډول که ماشوم په بدني ناروغي ، يتيم توب ، مسکنت اخته وي او له امله يې په رواني ناروغي اخته سوي وي نو استاذ به يې په پورته ډول علاجونه کوي اويا ماشوم دوطن بېلوالی ، يا دژبي او توکم بېلوالی په روحي لحاظ زورولی وي نو استاذ به خپل شاگرد دبشریت په قدرداني پوه کړي او دا به دده په ذهن په عقلي او نقلي دلائلو ومني چي عزت او برتري په سيمه ، توکم او ژبي سره نه ده بلکي په تقوا سره ده او تقوا هر څوک کولای سي .

په لومړی سر کي مور ويلي وه چي استاذ مسؤليت لري چي په شاگردانو خبري وکړي ځکه خبري کول دلسان دوهم مهارت دی او ژبه دپوهولو او راپوهولو ستره وسيله ده . په پيل کي مور وويل چي دشاگردانو دخبرو نه کولو په صورت کي به يوه دپنځو ستونزو څخه پرته وي چي لومړی ، او دوهمه مو وښودل او دحل لپاره مو ځيني اړيني خبري وکړي اوس راځو دريمي ، څلورمي او پنځمي ته چي په خپل وار سره به يې يو په بل پسي ترحث لاندې ونيسو :

شوڪ چي د خبرو ڪولو جرئت نه لري ڇنڪه يڀي بي جرئتي له منعه عي؟

وړاندي موږ وويل: ڪله چي استاذ وځپلو زده ڪونكو ته درس وايي نو ده ته اړينه چي دژبي ددوهم مهارت يعني خبرو ڪولو څخه كار واخلي خپله خبري وکړي يعني په شاگردانو اورېدل وکړي چي دژبي لومړی مهارت وو او په شاگردانو خبري وکړي چي دژبي دوهم مهارت دئ له بده مرغه په ډېرو مدرسو او مکاتبو کي داسي وي چي يو شاگرد د خبرو ڪولو هيڅ جرئت نه سي ڪولای څرگنده خبره ده چي انسان دماشتوب پر مهاله دصحيح رواني روزني څخه برخمن سوی نه وي پورتنی او دې ته ورته نوري ستونزي ورته پېښيږي په کار داده چي هر مور او پلار خپل زوی دپيل څخه يعني دهغه وخت څخه چي ماشوم ديو شي درک کوي په جرئت ، شجاعت ، دکمال په احساس ، ښه سلوک ، دنورو په خيرښيگني خوشالېدلو ، دغصې په وخت کي پرځان دکنټرول او ټولو رواني او اخلاقي فضايو وروزل سي ، همدا روزل دي چي يو ماشوم دتکامل او دانسانيت دتوازن تر بريده رسوي او ڪله چي دمسئليت تر مهاله ورسېدی نو خپل مسؤليتونه په پوره او ڪامله توگه ترسره کړي او بيا په ټولنه کي مخ کښ ، هوښيار ، نظرلرونکی او عالم کس جوړ سي . ماشوم دپيدايښت له مهاله دمسلان روزونکي په لاس کي ديوه امانت په ډول دئ مسلمان روزونکی ، پلار وي ، مور وي ، استاذ ، اکا او هر شوک چي وي اسلام لارښوونه ورته کوي خو ددغه ماشوم پوره او صحيح رواني روزنه وکړي او ڪله چي دماشوم سترگي خلاصي سي نو روزونکی يې بايد

ددغه ماشوم درواني صحت ټول اصول په نظر کي ونيسي خو دماشوم
خخه پوه ، تکړه ، سالم فکر لرونکی ، متوازن صحت لرونکی او دلوري
ارادې لرونکی کس جوړ سي . دا هم ښکاره خبره ده چي که روزنکی دماشوم
صحيح روزنه وکړي نو کولای سي چي دماشوم خخه ټولي هغه
نيمگړتياوي لري کړي چي دماشوم تکامل ، جرئت ، حيثيت ، اعتبار او
شخصيت ته تاوان رسوي . داچي يو څوک دخبرو کولو جرئت نه لري يا
شاگرد په خپله ټولگی کي دنورو ټولگيوالو يا استاذ په مخ کي څه ويلاى
نسي نو حتما به دلاندي لاملونو خخه يو لامل موجود وي که هغه له منځه
ولاړ سي نو شاگرد به دخبرو کولو جرئت پيدا کړي بيا به کولای سي چي
دټولگيوالو ، استاذ ، پر دريځ او دهر چا په مخ کي خبري وکړي .

دسام پر ټولو يا کم جرئتۍ لاملونه

کله چي دماشوم صحيح روزنه نه وي سوې نو ماشوم يا په داسي رواني
ناروغي اخته وي چي ځان کم ورته معلومبيري چي پورته مو خبري پرې
وکړي او يا داچي دماشوم دشرم پديده تر نورمال حالت زياته وي او
ياداچي دويري پديده يې تر نورمال حالت زياته وي چي تفصيل يې په
لاندي ډول دى:

دشرم پديده

ښکاره خبره ده چې دشرم پدیده دانسان پیدایښت څخه وروسته په طبعي ډول په انسان کې پیدا کېږي کله چې ماشوم پیدا سي په څلور میاشتني کې په ماشوم کې دشرم نښې ښکاره کېږي کله چې ماشوم یو کلنۍ ته ورسېدی نو دغه پدیده په څرگند ډول په ماشوم کې ښکاره کېږي پر دغه مهال نو چې کله ماشوم دنابلده چا سره مخ سي مخ بل لوري ته ګرځوي ، سترګې پټوي او لاسونه پر مخ ږدي کله چې ماشوم درې کلنۍ ته ورسېږي دماشوم دغه پدیده پیاوړې کېږي همدا وجه ده چې په دغه عمر کې ماشوم نابنده کور ته ولاړ سي نو دمور په غیږ کې چوپ کېښي ، غالمغال ، ښورېدل او خبرې کول دشرم له امله نه کوي. البته دشرم دپدیدې په زیاتوالي کې وراثت هم رول لري یعني کله داسي وي چې په ماشوم کې په مورثي ډول سره دشرم پدیده پیاوړي وي خو زیات وخت دماشوم چاپېریال دماشوم دشرم دپدیدې په زیاتوالي کې زیات رول لري یعني که ماشوم دنابلده خلکو او کوچنیانو سره په ورځني ژوند کې زیات ګډون کوي دشرم پدیده یې کمه وي او که کم ګډون کوي نو دشرم پدیده یې زیاته وي . که چیري دماشوم دشرم پدیده زیاته پاته سي نو دژوند تر پایه ماشوم دیو لږ ستونزو سره مخ وي یوه ستونزه یې داده چې په ټولګۍ کې خبري نه سي کولای استاذ نه سي کولای چې دبښني په پیمانې په دغه شاګرد زده کړي وکړي ځکه ده دثبي دوهم اساسي مهارت دلاسه ورکړی دی داچي دشاګرد دشرم پدیده څنگه راټیټېدلای سي نو علاج یې په لاندې ډول دی:

د شرم پدیدې علاج

که د ماشوم د شرم پدیده تر نورمال حالت زیات وي نو ددې پدیدې په راکمولو کې لومړی د شاگرد اولیاء یعنی مور ، پلار او نور نژدې قریبان زیات رول لري دساري په ډول که پلار دخپل زوی سره لاندنۍ روپې غوره کړي د ماشوم د شرم پدیده را کمېدلای سي:

1. داچي پلار خپل اولادونه اړ کړي چي دنورو ماشومانو او خلگو سره گډون وکړي که څه هم پر ماشوم به لومړی یوه اندازه فشار راسي خو دلبر وخت په تېرېدو سره دغه ستونزه حلېدلای سي

2. داچي پلار خپل ماشوم دنورو قریبانو سره په ملگرتوب کې یوازې پریرېدي البته دغه یوازې پرېښودل به لومړی لږه مده وي په کراره ، کراره به مده ورزیاتوي ځکه که لومړی ډېره مده یوازې پاته سي بنایي په نورو رواني ناروغیو اخته سي. همدا ډول که پلار د قریبانو پوښتنې ته ځي ماشوم د ځان سره ملگری کړي او د قریبانو یا نورو خلگو کور ته یې بوزي.

3. داچي پلار دخپل زوی سره داسي رویه غوره کړي لکه یو انډیوال چي دبل انډیوال سره ژوند کوي پلار هم دخپل زوی سره په دغه ډول په ازادانه ډول ژوند کول اختیار کړي.

4. داچي پلار دخپل زوی څخه دنورو مشرانو په مخ کې دخبرو کولو غوښتنه وکړي یعنی داچي دمشرانو په مخ کې پلار دخپل زوی څخه ځیني پوښتنې کوي او بیا دزوی څخه دهغه پوښتنو

جوابونه غواړي که دا پروسه تکراري سي نو دماشوم دشرم پدیده به
کمه سي.

داچي داسلام دين تر ټولو دينونو پوره او کامل دين دئ ټول هغه څه
پکښي سته چي نن دنياوالو دتجربې په مټ کشف کړی دي خو داسلام
دين ډېر پخوا لا دهغه ستونزو حل ښودلی دئ چي په ځينو ځايو کي اوس
هم خلک ورسره لاس او گډپوان دي له همدې امله ځيني حديثونه رانقلوو
چي زموږ مطالب پرې ثابتيږي او کومي لاري چاري دشاگردانو دجرئت
دپيدا کولو لپاره دي هغه په ټينگيږي او کوم چي سالم فکر ولري ستر
پيغام ځني پورته کولای سي:

بخاري شريف د عبدالله بن عمر رضي الله عنه يو روايت رانقل کړی دئ چي دده
مبارک دماشومتوب دمهاال دئ . عبدالله بن عمر رضي الله عنه روايت کوي چي يو
وخت زه ماشوم وم رسول الله صلى الله عليه وسلم داصحابانو څخه وپوښتل : هغه کومه
درخته ده چي په ژمي کي پاني نه رږوي؟ زما په ذهن کي راغلل چي دا
درخته دخرما درخته ده خو داچي زه ماشوم وم شرمېدلم نو ځکه مي ږغ
ونه کړی . درسول الله صلى الله عليه وسلم ددې پوښتني په جواب کي دنورو اصحابانو په
ذهنو کي دا ورگرځېدل چي کېدای سي دابه دصحرايوه درخته وي صحيح
جواب يې ورته معلوم نه وو نو ځکه يې درسول الله صلى الله عليه وسلم څخه وپوښتل چي
اې دالله جبار رسوله ! ته يې راوښيه چي دا کومه درخته ده؟ رسول الله صلى الله عليه وسلم
په جواب کي ورته وويل دا دخرما درخته ده. په يوه بل روايت کي راځي
چي عبدالله بن عمر رضي الله عنه فرمايي : درسول الله صلى الله عليه وسلم دپوښتني په جواب کي
زما په زړه کي راگرځېدل چي دخرما درخته ده خو داچي زه په ټولو کي
ماشوم وم نو دشرم له وجهي مي ږغ ونه کړی . په يوه بل روايت کي راځي

عبدالله بن عمر رضي الله عنه فرمايي: کله چي رسول الله صلى الله عليه وسلم پوښتنه وکړه نو زما په ذهن کي يې جواب وو مگر داچي ابوبکر رضي الله عنه او عمر رضي الله عنه چوپ ناست وه نو ما هم مناسبه وگڼل چي څه نه ووايم. کله چي دمجلس څخه راولاړ سو نو ما خپل پلار ته وويل چي درسول الله صلى الله عليه وسلم دپوښتنې جواب زما سره وو مگر ما دشرم له وجهي نه ووايه، پلار راته وويل: که تاويلي وای نو تاته تر سرو اوښانو ښه تمامېدل.

که په پورتنې حديث کي لږ فکر وسي نو حتما ځني معلومېږي چي عبدالله بن عمر رضي الله عنه ماشوم وو دشرم پدیده ورسره وه بيا چي کله يې پلار ته څرگنده کړه چي زما سره دشرم پدیده وه نو ځکه مي جواب نه ورته ووايه پلار دستي وهڅوی چي کاشکي دي ويلي وای ځکه دا کار تاته ترسرو اوښانو غوره دئ. ددوی مبارکانو په زمانه کي تر ټولو غوره اوښه مال اوښان وه نو ځکه عمر رضي الله عنه خپل زوی ته وايي چي که تا په دغه مجلس کي خبري کړي وای خپل جواب دي ويلى وای نو ستا جرئت به زيات سوی وای دشرم پدیده به دي کمه سوې وای. که ته ددې ځانگړتيا څخه برخمن سوی وای نو تاته تر هر ډول مال دا شي غوره وو. عمر رضي الله عنه يو ښه استاذ وو ځکه دده دپوهي، مېړاني او ذکاوت نوم يې تر پېږيو، پېږيو پوري پاته دئ نو که څوک دځان څخه ښه استاذ جوړول غواړي نو دعمر رضي الله عنه تقليد دي وکړي چي هغه دخپل ماشوم اولاد تربيه څنگه کول، زده کړه يې څنگه ورکول؟

مسلم شريف دسهل بن سعد الساعدي رضي الله عنه څخه روايت کوي چي يوه ورځ رسول الله صلى الله عليه وسلم اوبه راوړې په داسي حال کي يې دخيښلو اراده وکړه چي په مجلس کي کښېناستی راسته طرفته يې ماشوم ناست وو او چپه

طرفته يې نور مشران ناست وه رسول الله ﷺ دماشوم څخه پوښتنه وکړه او ورته وې ويل : ته اجازه راکوې چې زه دغه اوبه نورو کسانو ته ورکړم؟ ماشوم ورته وويل : په الله ﷻ قسم کوم چې په اوبو څيښبولو کي هيڅوک تر تا ډېر حقداره نه دئ.

تاسو وگورئ رسول الله ﷺ دماشوم څخه داجازې غوښتنه کوي دا په دې معنا نه ده چې دماشوم رتبه تر رسول الله ﷺ لوړه وه او رسول الله ﷺ پر وو چې دماشوم څخه اجازه وغواړي بلکي در رسول الله ﷺ مطلب داوو چې ماشوم ښه وروزي ، او همدا ډول خپلو امتيانو ته پيغام ورکړي چې تاسو به دکشرانو تربيه په داسي ډول کوئ چې هغه جرئت والا سي او دخبرو کولو توانايي پيدا کړي ، دشرم پديده يې له منځه ولاړه سي. بدبختانه زموږ په ځينو ځايو کي داسي رواج سته چې ماشوم ته هيڅ اجازه نه ورکوي چې دمشرانو په مجلس کي خبري وکړي او که ماشوم دمشرانو په مخ کي خبري کوي هغه بې ادبه بولي حال داچې دماشوم سره جفا ده او در رسول الله ﷺ دروزني څخه بېله او مخالفه روزنه ده په کار داده چې ماشوم خبري نه کوي نور خلک يې وهڅوي چې خبري وکړي خو جرئتمن سي او ددرس په وخت کي په جرئت سره داستاذ سره خبري وکړي او استاذ په دې وتوانېږي خو په ماشوم خبري وکړي دژبي ددوهم مهارت څخه چې خبري کول دي گټه ځني واخلي.

په يوه بل روايت کي راځي چې عبدالله بن عباس رضي الله عنه يې کوي دى مبارک وايي : زه ماشوم وم چې عمر رضي الله عنه به ماته دخپل خلافت په دور کي دمشرانو په مشوره کي بلنه راکول. دځينو مشرانو په زړونو کي داسي ورگرځېدل چې دا ماشوم دمشرانو مشورې ته راځي يعني داچې دا مناسبه

نه ده مور: هم کوچني اولادونه لرو. عمر رضي الله عنه دوی ته وويل: تاسو پوهيږئ چې زه دا ماشوم دخه لپاره راغواړم؟! د عمر رضي الله عنه هدف داوو چې ددې ماشوم سالمه تربيه وکړي او سالمه زدکړه ورکړي. همدا برکت دئ چې الله جبرئيل د عبدالله بن عباس رضي الله عنه څخه داسي عالم جوړ کړی چې داسلامي تاريخ په اوردو کي په لومړيو او سترو علماؤ کي راځي.

که يو استاذ يا دشاگرد پلار دماشوم کامله روزنه او دماشوم کامله زده کړه غواړي نو دهمدغه ميتود څخه دي کار واخلي کوم چې عمر رضي الله عنه په کار اچولی وو.

په يوه بل روايت کي راځي چې عبدالله بن عباس رضي الله عنه کړی دئ، دی مبارک فرمايي: يوه ورځ عمر رضي الله عنه مشران راوغوښتل زه يې هم راوغوښتلم زه په دغه وخت کي ماشوم وم خو زه پوهېدم چې دخه لپاره مي غواړي. عمر رضي الله عنه دنورو مشرانو څخه پوښتنه وکړه چې تاسو ددې ايت په اړه څه وياست چې الله جبرئيل فرمايي: إِذَا جَاءَ نَصْرُ اللَّهِ وَالْفَتْحُ ؟ ځيني مشرانو ورته وويل: ددې ايت مطلب دادئ چې الله جبرئيل مور ته فرمايي چې کله دمکې فتح راسي نو تاسو دالله جبرئيل حمد بيان کړی او دالله جبرئيل څخه دمغفرت غوښتنه وکړی. ددوی تر جواب وروسته عمر رضي الله عنه زما څخه پوښتنه وکړه او راته وې ويل: عبدالله! ته همداسي وايي؟ ما ورته وويل: يا، عمر رضي الله عنه راته وويل: نو ته څنگه وايي؟ ما ورته وويل: دالله جبرئيل دا کلام چې فرمايي: إِذَا جَاءَ نَصْرُ اللَّهِ وَالْفَتْحُ... مور ته درسول الله صلي الله عليه وسلم اجل راوښودی او داچي وې وفرمايل: فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا په دې کلام سره يې ستا اجل راوښودی.

داچي موضوع ډېره اوږده نسي په لنډ ډول ويلاى سو چي د ماشومانو د شرم د پدېدې دراکمولو لپاره ټولي هغه کړني په کار ولويږي کومي چي مو پورته بيان کړې نو استاذ به حتما ددې ستونزي څخه خلاص سوى وي چي شاگردان يې د شرم د پدېدې له امله خبري نسي کولای.

مخکي مو وويل چي کله ماشوم خبرې له دې امله نسي کولای چي وېره يې په زړه کي ورگرځي چي هسي نه چي زه خبري وکړم زما خبري غلطي وي داستاذ له خوا تهديد سم يا دنورو ټولگيوالو له خوا په خندلو يا کم گڼلو تهديد سم نو ددغه ويږي له امله خبري نه سي کولای لومړى به دويږي پر پدېدې باندي يو څه خبري وکړو:

دويږي پدیده

دويږي پدیده په ټولو انسانانو کي وي لويان ، کوچنيان ، نارينه او ښځي ټول ددې پدېدې لرونکي وي او دا پدیده په ماشوم کي په طبعي ډول وي او دا پدیده تر ډيره بريده خوندوره او گټه لرونکې ده ځکه څښتن تعالي جبارکلامه دانسانانو دحفاظت لپاره دې ته ورته ځيني شيان په طبعي ډول په انسانانو کي ايښي وي چي دانسانانو ساتنه پرې کيږي لکه دغه دويږي پدیده چي ډېر وخت انسان ددغه پدېدې په مټ دځينو خطرونو څخه ځان ژغوري. ارواپوهان وايي چي په ماشوم کي په طبعي ډول په شپږ مياشتنۍ کي دويږي پدېدې ښي ښکاره کيږي او تر درې کلنۍ پوري بشپړيږي. داچي دغه پدیده تر يوه بريده دانسان لپاره غوره پدیده ده خو په دې شرط چي په نورمال حالت کي وي او که دغه پدیده تر نورمال

حالت زياته سي نو زيات وخت دانسان درواني ناروغی لامل گرځي چي دانسان جرئت له منځه وړي اويوه ستونزه يې داده چي په ټولگي کي دخبرو کولو جرئت نه لري او دې ته ورته دنورو ستونز سره هم لاس اوگرېوال کيږي نو لومړی هر مور او پلار دنده لري چي ددغه پديدې دنورمال ساتلو لپاره فکر وکړي او هغه لاملونه په نښي کړي کوم چي دويري پديدې زياتوي چي دلاندي لاملونو څخه عبارت دي:

دويري دپديدې لاملونه

1. کله داسي وي چي مور خپل ماشوم دناشنا مخلوقاتو او تيارو څخه ووپروي لکه چي دځينو حيواناتو نومونه ورته اخلي دماشوم په زړه کي دهغو شيانو ويږه پاته سي او تل يې وېره تر نورمال حالت زياته وي.
2. کله داسي وي چي دماشوم مور تل په پرېشانيو او زياتو فکرونو وهلو کي بوخته وي ماشوم دمور دغه کیفیت زوروي بالاخره ويږه يې په زړه کي ټينگ ځای ونيسي.
3. کله داسي وي چي دماشوم انطوايي روزنه وسي يعني ماشوم په داسي ځای کي وروزل سي چي هلته بيخي هيڅوک نه وي يا بل عبارت ماشوم يوازي په څلورو دېوالو کي لوی سي.
4. کله داسي وي چي دمور له خوا ماشوم ته زياتي خيالي کيسې او نکلونه وسي لکه ددېبانو قصې ، دپيرانانو قصې او داسي نوري چي له امله يې دماشوم په زړه کي تل پاتي وېره پيدا سي

که فرضاً یو شاگرد په دغه ویرجن حالت اخته سوی وي نو استاذ ته په کار ده چې ددغه ماشوم علاج وکړي چې علاج یې په لاندې ډول کېدلای سي.

دزیاتي ویري علاج

دویري د علاج لپاره یو لړ علاجونه سته چې ځیني تجربه سوي علاجونه یې په لاندې ډول دي :

لومړی : استاذ به داسي شاگرد دتقدیر موضوع ابلاغ کړي او په دې به یې پوه کړي چې که تاته یو مشکل په تقدیر کې نه وي لیکل سوی که ته ویرېږي او که ونه ویرېږي تاته هغه مشکل نه پېښېږي بِسْمِ اللَّهِ الرَّحْمَنِ الرَّحِيمِ دې خبرې ته اشاره کړې ده چې انسان په خپل ځان کې هېڅ کلکتوب ، بهادري او قوت نه لري بلکې طبعاً کمزوری دی لکه چې الله بِسْمِ اللَّهِ الرَّحْمَنِ الرَّحِيمِ فرمایي :

إِنَّ الْإِنْسَانَ خُلِقَ هَلُوعًا ﴿١﴾ إِذَا مَسَّهُ الشَّرُّ جَزُوعًا ﴿٢﴾ وَإِذَا مَسَّهُ الْخَيْرُ مَنُوعًا ﴿٣﴾

﴿١﴾ إِلَّا الْمُضِلِّينَ ﴿٢﴾ الَّذِينَ هُمْ عَلَىٰ صَلَاتِهِمْ دَائِمُونَ ﴿٣﴾ (٤)

ژباړه : پېشکه انسان بې صبره پیدا کړل سوی دی کله چې شر (تکلیف) ورورسیږي فریاد کوي او کله چې نیکی ورورسیږي منعه کونکی وي مگر داسي نه دي هغه کسان چې لمونځ کونکی وي هغه کسان چې تل لمونځونه کوي او هېڅ یې نه قضا کوي.

استاذ به شاگرد ته په تفصيل سره دا خبره وڅيړي چي ته خو دالله ﷺ بنده يې پر الله ﷺ باندي ايمان لرې او په دې باور يې چي الله ﷺ پر هر شي باندي قادر دئ. الله ﷺ هغه څوک بهادر بللی دئ چي لمونځ گذاره وي نو ته خو لمونځ گذاره يې بايد دبهادری چم وکړې بې زړه نه واوسي.

دوهم : شاگرد ته به دخپل عمر په اندازه مسؤليت ورکول کيږي څو دی ځان ازاد او خپلواک محسوس کړي او دی وکولای سي چي په ځينو چارو کي په ازادانه ډول سره تصرف وکړي په داسي کړنو سره چي شاگرد ځان خودمختار ، ازاد ، تصرف کونکی وويني په تدريجي ډول يې وپره کميږي.

خپلو شاگردانو ته دزړورتوب ، بهادری او شجاعت احساس ورکول په دې اړه داصحابانو ، تابعينو او نورو سلفو صالحينو دژوندانه حال شاگردانو ته بيان کړل سي. سعد بن معاذ رضي الله عنه فرمايي : موږ به خپلو ماشومانو ته درسول الله صلى الله عليه وسلم دغزاگانو زده کړه داسي ورکول سورة بقره چي وريادوو دمثال په ډول خپلو شاگردانو ته دماشومو اصحابانو لاندي دشجاعت او زړورتوب قصه وسي چي ويل سوي دي: دنبی صلى الله عليه وسلم مبارک عادت داوو چي کله به لښکر دمدينې څخه وواتی نودستي به يې لښکر معاینه کاوه د لښکر حال به يې ځان ته معلوماوه او اړتيا وي به يې ځانته معلومولې د لښکر اصلاح به يې کول کم عمره هلکان يې بېرته استول زيات هلکوان به په خپل شوق سره دغزاپاره ووتل نبي صلى الله عليه وسلم چي کله د احد غزاته تشریف وړی نو د معاینې لپاره يې يو ځای لښکر ودراره او کم عمره هلکان يې د کوچني والي په وجه بېرته استول چي پدغه هلکانو کښي دغه لاندي مبارکان وه. عبد الله بن عمر ، زيد بن ثابت ، اسامه بن زيد ، زيد

بن ارقم ، براء بن عازب ، عمرو بن حزم ، اسيد بن ظهير ، عرابه بن اوس ، ابوسعيد خدری ، سمرة بن جندب او رافع بن خديج رضي الله عنه ددوی عمرونه نژدې (۱۳) او (۱۴) کلونه وه کله چي دوی ته د بېرته تللو امر وسو نو حضرت خديج رضي الله عنه و نبي صلى الله عليه وسلم ته د خپل زوی سپارښت وکړی او ورته وې ويل چي اي د الله صلى الله عليه وسلم رسوله ! زما د زوی غشي ويشتل ډېر ښه زده دي رافع چي د پلار دا خبره واورېدل دا جازې په شوق جگ جگ سو چي قدم يې اوږد معلوم سي نبي صلى الله عليه وسلم اجازه وركړه . سمرة بن جندب رضي الله عنه خپل پلندر مره بن سنان ته وويل چي نبي صلى الله عليه وسلم رافع ته اجازه وركړه او و ماته يې اجازه رانكړه حال داچي زه پر رافع باندي غښتلي يم كه چيري زما او د هغه مقابله وسي نوزه به هغه راچپه كړم نبي صلى الله عليه وسلم ددوی دواړو مقابله وكړه ريښتيا هم سمرة رافع راچپه كړی پدې وجه نبي صلى الله عليه وسلم سمرة ته هم اجازه وركړه ددې څخه وروسته نورو كوچنيانو هم دا جازې هڅي وكړي په هغو كښي هم ځينو ته اجازې وركړل سوې پدغه بهير كښي شپه سول نبي صلى الله عليه وسلم د ټول لښكر د حفاظت لپاره مقرر كړل بيا يې وفرمايل : څوك به زمونږ حفاظت وكړي ؟ يو ملگری ولاړ سو او وې ويل چي يا رسول الله ! زه و دې كار ته تيار يم نبي صلى الله عليه وسلم ورته وويل چي ستانوم څه شي دی ؟ ده مبارك وويل ذكوان دئ نبي صلى الله عليه وسلم وفرمايل : ښه دئ ته كښپنه بيا يې وفرمايل : څوك به زمونږ حفاظت وكړي ؟ يو ملگری ولاړ سو وې ويل : يا رسول الله صلى الله عليه وسلم ! زه و دې كار ته تيار يم نبي صلى الله عليه وسلم د نامه پوښتنه ځني وكړه ده ورته وويل چي زمانوم ابو سبغ دئ نبي صلى الله عليه وسلم ورته وفرمايل چي ښه دئ ته كښپنه نبي صلى الله عليه وسلم دريم ځلي بيا پوښتنه وكړه چي زمونږ حفاظت به څوك كوي ؟ بيا يو

ملگری ولاړ سو چي يا رسول الله ﷺ! زه ودې کارته تياريم نبي ﷺ د نامه پوښتنه ځني وکړه ده ورته وويل چي زمانوم ابن عبد القيس دئ نبي ﷺ ورته وفرمايل چي ښه دئ ته کښينه لږ وخت وروسته نبي ﷺ وفرمايل هغه درې سره کسان دي راسي يو ملگری د نبي ﷺ حضور ته راغلی نبي ﷺ ورته وفرمايل چي ستا هغه نور دوه ملگري څه سول ده ورته وويل: اې دالله ﷻ رسوله! درې سره واره زه ولاړ سوی وم نبي ﷺ دعا ورته وکړه او د حفاظت امر يې ورته وکړی ده هم ټوله شپه د نبي ﷺ د ځيمي حفاظت وکړی. (5)

دچابکو خبرو علاج

تردې ځايه پوري دهغه شاگردانو دتکلم داصلاح په اړوند خبري وسوي چي دکم جرئتۍ له امله خبري نه سي کولای دا چي شاگرد داستاذ په وړاندي ، يا دټولگيوالو په وړاندي او يا دعامو خلگو په وړاندي خبري کولای سي خو خبري يې سمې نه استفاده کيږي ډيري تيزي او چابکي وي استاذ به ددې شاگرد داصلاح لپاره ده ته دخبرو کولو سرعت په دې ډول وښيي چي يو به دغه شاگرد ولاړ کړي چي دخبرو سرعت يې زيات دئ او يو به هغه شاگرد ولاړ کړي چي دخبرو سرعت يې نورمال وي يوه صفحه ليکنه به ورکړي مثلاً بيا به داسي ريکاډر ورته کښيږدي چي دثبت وخت معلوموي ددې ريکاډر په مټ به تېز سرعت لرونکي شاگرد ته وښيي چي تا يوه صفحه ليکنه مثلاً په يوه دقيقه کي وويل او هغه

شاگرد چي دخبرو سرعت يې نورمال دئ هغه په دوې دقيقې کي وويل نو تاته په کارده چي خپل سرعت راکم کړي دسرعت راکمولو لپاره به شاگرد ته توصيه وکړي خو دخپلو خبرو په جريان کي وقفونه او سکتې وکړي البته استاذ به دوقف او سکتې ځاي شاگرد ته ور وښيي ، پاته دي نه وي چي شاگرد ته پر ځينو کلماتو باندي مد کول هم گټه لري . داچي دخبرو سرعت تېز ، نورمال او کرار کوم دئ وروسته دلوستلو په مهارت کي پردې باندي خبري کوو .

څوک چي پر يوه موضوع باندي تفصيل نه سي ور کولای علاج به يې څه وي ؟

که استاذ دداسي شاگرد سره مخ سي چي خبري کولای سي مگر کله چي استاذ ديوې موضوع تفصيل وغواړي شاگرد هيڅ تفصيل نه سي ور کولای ددغه شاگرد ستونزه داده چي دنوموړي شاگرد ذهن انکشاف نه دئ کړی دذهن دانکشاف لپاره يې بايد استاذ کار وکړي هغه په دې ډول چي استاذ به يوه شاگرد ته هره ورځ يوه موضوع ور کوي بيا به نوموړي شاگرد ته يوه ورځ يادوې ورځي وخت ور کوي څو شاگرد پر دغه موضوع باندي تفصيلات پيدا کړي او بيا يې استاذ ته بيان کړي کله چي استاذ شاگرد ته دغه وظيفه ورکړه په شاگرد کي دپلټني ماده پياوړي کيږي دمور ، پلار او نورو خلکو څخه پوښتني کوي څو پر هغه موضوع باندي داسي توکي پيدا کړي چي دهغې موضوع تفصيل پکښې وي . استاذ که دخپل شاگرد سره په دغه ډول دخو ځلو لپاره دا کار وکړي نو دشاگرد

ذهن انکشاف کوي او بيا کولای سي چي پر هره موضوع باندي تر خپله
وسه تفصیل ورکړي او که استاذ دشاگرد دذهن دانکشاف لپاره نور
میتودونه په کار واچوي هم کېدلای سي.

د لوستلو مهارت

درنولوستونکو ! وړاندي مو دژبي لومړی او دوهم مهارت چي اورېدل او
خبري کول وه وښودل په دې بحث کي دژبي دریم مهارت چي لوستل دي
تر بحث لاندي نیسو:

دښووني او روزني دپوهانو له انده لوستل دزده کړي دلاسته راوړلو لپاره
بنسټ ګڼل کیږي ځکه همدا لوستل دي چي یوه شاگرد ته دمطالعې لاره
خلاصوي او شاگرد دمطالعې له لاري خپلي زده کړي ته دوام ورکوي او
دخپل علم عرصه پراخوي داچي یو شاگرد لوستل پیلوي داستاذ همکارۍ
ته اړتیا لري . استاذ به خپل شاگردان تشویقوي څو مطالعه وکړي او
دمطالعې له لاري په خپله زده کړه کي ترقي وکړي.

د لوستلو ګټې

که استاذ شاگردانو ته درس وایي ، شاگردان دوپل سوي درس پرته
نور څه نه لولي نو دشاگرد پوهه به یوازې پر هغه زده کړه راچاپېره وي
کومه چي استاذ ورته ښودلې ده حال داچي درسي ټول کتابونه مختصر وي
تفصیل واره نه وي نو پر هره موضوع چي کوم تفصیل وي شاگرد به ځني
بې برخي وي دمثال په توګه که یو استاذ خپلو شاگردانو ته دجغرافیې

مضمون وايي نو په درسي کتاب کي به شاگرد دخپل هېواد په اړه معلومات تر لاسه کړي دمثال په ډول دافغانستان موقعيت به وپېژني ، ولايتونه ، مشهورسيندونه ، غرونه او داسي نور به وپېژني داچي يو شاگرد دکندهار اوسېدونکی دی نو دکندهار تفصيل واره جغرافيايي موقعيت ددرسي کتابونو پرته په نورو کتابونو کي سته په درسي کتاب کي نسته که استاذ شاگرد ته دمطالعي يا دلوستلو لاره خلاصه نه کړي نو شاگرد به دخپل ولايت دمعلوماتو څخه بې برخي وي او که استاذ خپله هڅولی وي هغه کتاب يې شاگرد ته ورپيدا کړی وي چي ددې ولايت تفصيل واره جغرافيايي موقعيت پکښي بيان سوی بيا يې شاگرد تشويق کړی شو هغه مطالعه کړي نو شاگرد به دخپل مضمون په اړه ډېر معلومات لري او په زده کړه کي به يو پياوړی زده کونکی وي

شاگرد څنگه دلوستلو يا مطالعي سره اشنا کېدلای سي؟

کله چي يو استاذ غواړي چي شاگرد دمطالعي سره اشناکړي نو پکارده چي دشاگرد ذهن ته په کرار او تکتیک سره انکشاف ورکړي دمثال په ډول استاذ به لومړی وشاگرد ته ځني انځورونه ښکاره کړي چي ددرس سره تړلي وي لکه چي يو استاذ خپلو شاگردانو ته لمونځ ورزده کوي دمکې مکرمې يادونه پکښي وسي استاذ لا دوړاندي شاگردانو ته دمکې مکرمې انځور پيدا کړی شاگردانو ته يې ښکاره کړي او ورته ووايي چي دا دمکې انځور دی ايا تاسو دمکې مکرمې په اړه نور معلومات لرئ؟ شاگردان به

طبعا بېلابېل جوابونه ووايي بيا استاذ بله ورځ يوه کوچنۍ ليکنه ورته راوړی ټولو ته به يې ورکړي او ورته وبه وايي چي په دې ليکنه کي دمکې مکرمې په اړه معلومات سته تاسو يې مطالعه کړئ په کوم ځای چي پوه نه سواست زما څخه پوښتنه وکړي کله چي شاگردانو هغه ليکنه مطالعه کړه حتما به دوی ته نوي لغاتونه په مخه ورغلي وي ځيني ليکنۍ نښي به مخي ته ورته راغلي وي دهغه په اړه به داستاذ څخه پوښتنه وکړي استاذ به معلومات ورکړي بيا به دې ته ورته يو بل انځور ورته راوړي بيا به دوی مطالعې ته وهڅوي ، کرار ، کرار به شاگردان دمطالعې او لوستلو پر لوري بيایي تر هغه بريده چي شاگرد وکولای سي پوره مطالعه وکړي او په مربوطه مضمون کي ژور معلومات تر څو کوي او يو پياوړی شاگرد به جوړ سي . ديوه ښه استاذ لپاره دا لاره ډېره مهمه ده چي شاگردان دلوستلو يا مطالعې کولو سره آشنا کړي ځکه دښوونې او روزنې پوهان دشلمې پېړۍ راپدې خوا په دې اند دي چي شاگرد که يوازي ددرس تکرار په لوړ اواز کوي لکه طوطي چي نارې کوي دا شاگرد ته هيڅ څه نه رسوي پکار ده چي په مفهوم باندي يې پوه سي که يې په مفهوم باندي پوه نسي شاگرد خالي لاس پاتېږي . په ډېرو مدرسو او مکاتبو کي شاگردان ليدل کيږي چي استاذ په شاگردانو په لوړ اواز تمرين کوي خو شاگردان يې په مفهوم نه پوهيږي دا کار پرته له دې چي دشاگردانو وخت ضائع کړي نوره هيڅ څه نه لري .

دښه لوستونکي صفتونه او ځانگړتياوي

1. لوستونکی باید په هغه الفاظو پوه وي کوم چي مطالعه کوي يعني داچي که يو لوستونکی ځيني شيان مطالعه کوي او په مفهوم يې نه پوهيږي هيڅ گټه نه لري نو پکار ده چي لوستونکی لومړی په هغه لغاتونو او کلماتو ځان پوه کړي کوم چي په دغه ليکنه کي سته خو وکولای سي چي هغه مطلوب ترگوتو کړي کوم چي په دې ليکنه کي سته.

2. لوستونکي ته پکار ده چي دليکني په نښو ځان پوه کړي لکه نقطې ، کامې ، مفسرې ، قوسونه ، خنځکونه او داسي نور ځکه ددغه نښو دلاري لوستونکی کولای سي چي جملې ، مفردات ، دمضامينو بېلتون او داسي نور سره بيل کړي.

3. لوستونکي ته په کار ده چي دليکني اړونده اړتياوي وپېژني لکه جمله ، مفرد ، پاراگرافونه ، دمطلب لنډيز ، نقشونه ، تصويرونه او داسي نور چي دتفکيک او تشریح په وخت کي کار ځني اخستل کيږي.

4. لوستونکي ته په کار ده چي دکتاب په مختلفو برخو باندي ځان پوه کړي لکه فهرست ، فصلونه ، بابونه ، عنوانونه ، جدولونه او داسي نور . ددې لاري لوستونکی کولای سي چي پرلوستلو باندي برلاسی سي او خپله مربوطه گټه ځني پورته کړي.

5. لوستونکي ته پکارده چې دهغه شي مطالعه وکړي کوم چې دی مینه او علاقه ورسره لري، همدا ډول هغه څه مطالعه کړي کوم چې دده ورته اړتیا وي ځکه که داسې نه وي ددغه مضمون سره لوستونکی مینه ونه لري نو طبعاً فکر دخستگۍ احساس کوي کله چې فکر دخستگۍ احساس وکړ، نو بیا فکر دې ته نه فارغه کیږي چې لیکنه په عمیق ډول تر څارني لاندې ونیسي او ځان دي په پوه کړي. پورته کړني که یو لوستونکی په نظر کې ونیسي نو کولای سي چې ددې شیانو په نظر کې نیولو سره ښه مطالعه وکړي او خپل مطلوب په موفقیت سره تر لاسه کړي البته داشیان پر شاگرد باندې گران تمامیږي یو شاگرد بیخي داشیان نه پېژني نو تطبیق به یې څنگه کړي؟ ددې لپاره استاذ ته پکارده چې دغه شیان شاگرد ته په کرار، کرار او هغه طریقه سره چې دشاگرد استعداد وي ورزده کړي او بیا یې په شاگرد عملي کړي.

د تېز لوستلو غوره لار

څرگنده خبره ده چې دمعاصري نړۍ پوهان په دې اند دي چې انسان ته پکارده چې دمعقولو او منل سوو شیانو څخه په معقوله او منل سوې لاره کې چټکه گټه واخیستل سي چې له هغوی څخه ددې شیانو لوستل او مطالعه کول هم دي، مطالعه او لوستل هم باید تېز وسي، استاذ به شاگرد هڅوي څو چټکه مطالعه وکړي په لنډ وخت کې ډېر معلومات راغونډ کړي. په دې ځای به حتما داپوښتنه چاته پیدا سي چې داسلام له نظره په کارونو کې بېړه په کار نه ده نو دپوهانو دا نظر به داسلامي

اڀڀيالوڙي سره ٽڪر نه وي؟ جواب دادئ چي اسلام په هغه كارونو كي دچٽكى منعه كړې ده چي خير اوشر يې په انساني فكر نه توپير يري يا په بل عبارت تدبر او تفكر ته اړتيا لري په زياتو كارونو كي بيا اسلام دچٽكى بنودنه كوي لكه خيريه كارونه ، دلمانځه ادا ، دحج ادا او داسي نور . معاصر پوهان ، چي دچٽكى بنودنه كوي دهغه كړنو چي معقولي وي . په هر صورت كي استاذ به شاگرد هڅوي چي چٽكه مطالعه وكړي او په لنډ وخت كي دخپل لوست تېزوالى زيات كړي او په مټ يې زياته گټه په لنډ وخت كي ترلاسه كړي . پاته دي نه وي چي لوست يوازي په زياته مطالعه باندي تېزېدلای سي يعنې څومره چي يوڅوك مطالعه زياته كوي دهغه لوست به دهغه كس په پرتله زيات وي كوم چي مطالعه لږ كوي په دې بنياد استاذ ته په كارده چي خپل شاگرد زياتي مطالعې ته وهڅوي ، په گټو دي يې پوه كړي او دا دي ورته څرگنده كړي چي زياته مطالعه ددې ترڅنگ چي ستا په معلوماتو كي زياتوالى راولي ستا لوست هم تېزوي ته بيا كولاى سي چي په ډېر لنډ وخت كي زيات معلومات راغونډ كړي .

په لوستلو كي دتېزوالي او كراروالي اندازه معلومول

كه تاسو غواړئ چي شاگردانو ته ددوى دلوست اندازه وروښايست چي ددوى دلوست اندازه كومه ده يعنې داچي ددوى دلوست كرار دئ او كه تېز دئ او دوى هم متوجه كړئ چي تاسو دخپل لوست اندازه معلومه كړئ نو تاسو لومړى لاندي عمليه پر خپل ځان باندي عملي كړي بيا يې

په دوی عملي کړئ هغه داچي يوه قصه چي تاسو ته په زړه پوري وي
انتخاب يې کړئ په ښه غور او فکر سره يې ولولئ مثلاً په درو دقيقو کي
يې پای ته ورسوئ بيا په لاندي اندازو کي وگورئ چي کومه اندازه ده :

1. ډېر کرار لوستونکی : په يوه دقيقه کي د (۱۰۰) کلمو څخه
تر (۲۰۰) کلمو پوري لولي .

2. کرار لوستونکی : په يوه دقيقه کي د (۲۰۰) کلمو څخه تر
(۳۰۰) کلمو پوري لولي .

3. ښه لوستونکی : په يوه دقيقه کي د (۳۰۰) کلمو څخه تر
(۵۰۰) کلمو پوري لولي .

4. تېز لوستونکی : په يوه دقيقه کي د (۵۰۰) کلمو څخه تر
(۹۰۰) کلمو پوري لولي .

5. ډېر تېز لوستونکی : په يوه دقيقه کي د (۹۰۰) کلمو څخه
تر (۱۰۰۰) کلمو پوري لولي .

کله چي استاذ پورتنی عمليه شاگردانو ته وښودل بيا دي شاگردان په
دې امر کړي چي په خپل لوست کي تمرين زيات کړي چي په پايله کي
يې دلوست دتېزوالي اندازه زياته سي ، استاذ دي شاگرد وگوماري چي ديو
څه تمرين وروسته دي دخپل لوست داندازې دمعلومولو لپاره پورتنی
عمليه اجرا کوي څو دئ دخپل تمرين په گټه پوه سي او نور دوام ورکړي .
بدبختانه په ځينو ځايونو په اشتباهانه ډول دځينو لارښوونکو او
استاذانو له خوا شاگردانو ته ويل کيږي چي تاسو لوستل کرار کوئ ، په
ارامۍ سره مطالعه کوئ دتېز لوستلو څخه ډډه کوئ ځکه تېز لوستل د
لوستونکي لياقت کموي ، استعداد سوځي په پايله کي شاگرد دکمزوري

استعداد څښتن ګرځي . حال داچي دايوه اشتباه ده ځکه تېز لوستل دانسان مهارت او کمال دئ دتېز لوستونکی مهارت تر هغه چا زيات دئ چي تېز لوستل نه سي کولای دمثال په ډول بزګر دوه يا درې ساعته په پرله پسې ډول په بېلچه کار کولای سي خو دوکاندار بيا شل دقيقې هم په پرلپسې ډول کار نه سي کولای دا ځکه چي دبزګر په دې کار کي تر دوکاندار مهارت زيات دئ همدا ډول هغه څوک چي دځغاستي ورزش کوي هغه کولای سي چي دډيري مودې لپاره ځغاسته وکړي کوم څوک چي دځغاستي ورزش نه کوي هغه بيا نسي کولای چي په دغه کچه ځغاسته وکړي . لوست هم داسي دئ څوک چي مطالعه زياته کوي دهغه مهارت زياتيري عصبي سيستم يې په چټکۍ سره داخل سوي مواد خپل مرکز ته انتقالوي او کوم څوک چي زيات مهارت نه لري نو عصبي سيستم يې په کراره ورداخل سوي مواد خپل مرکز ته انتقالوي . پاته دي نه وي تېز لوستل په سترګو او ځينو نورو غړو پوري هم اړه لري که دچا سترګي روغي وي دلیدل سوي شي څخه چابک عکس اخلي عصبي سيستم ته يې ورکوي هغه يې بيا خپل مربوطه مرکز ته سپاري دچا چي سترګي روغي نه وي نو په ليد کي دستونزو سره مخ وي کوم څه چي عصبي سيستم يې غواړي چابک نه ورته سپارل کيږي همدا ډول که په عصبي سيستم کي ځيني غړي نا ارامه يا ناروغه وي هم دغه ستونزي منځته راځي يعني چټک لوستل نه سي کولای . يوه بله خبره هم ډېره اړينه ده بايد يادونه يې وسي هغه داچي کوم کتابونه چي لوستل کيږي د کيفيت له مخي بيل وي ځيني کتابونه دمحتوا له پلوه اسانه وي يعني دکوم څه بيان چي پکښي سوي وي هغه يو اسانه مضمون وي ، ځيني کتابونه بيا داسي وي چي

مضامين يې مشکل وي کوم کتابونه چي مضامين يې مشکل وي لکه رياضي ، ساينس ، منطق ، فزيک او داسي استاذ بايد شاگرد ته توصيه وکړي چي دداسي مضامينو لوست په ارامه او کرار وکړي خو ځان په پوه کړي او گټه ځني واخلي، کوم مضامين چي نارمل وي دهغه لوست بايد نارمل وکړي او کوم مضامين چي اسانه وي بايد لوست يې تېز وکړي. که استاذ خپل شاگرد ته داسانه، ميانه او گران مضامينو دمطالعې اندازه په لاندې ډول وښيي نو تر ډېره بريده به يې مشکل حل وي.

تېز لوستونکی	کرار لوستونکی	په يوه دقيقه کي کلماتو اندازه
۶۰۰	۳۰۰	د نارمل لوستونکي اصلي اندازه
۸۰۰	۴۰۰	د ډېر اسانه موادو د لوستونکو اندازه
۴۰۰	۳۰۰	د ډېرو مشکلو موادو د لوستلو اندازه
۳۰۰	۱۸۰	د احتياطي مطالعې اندازه

د لوست بد عادتونه

استاذ بايد شاگردانو ته د لوست بد عادتونه وروښيي چي شاگرد ځان ځني وژغوري او دستونزو څخه يې ځان خلاص کړي. د لوست لپاره يو شمېر بد عادتونه سته چي ځني يې په لاندې ډول دي:

1. په شونډو کي لوستل : ددې مطلب دادئ چي لوستونکی د لوست پر مهال باندي شونډي ښوروي که يو لوستونکي دا کار کوي يعني دمطالعې پر مهال باندي شونډي ښوروي نو دده دچټک لوست مخ نيسي ، لوستونکی نسي کولای چي په يوه دقيقه کي تر ۳۰۰ کلمو

زياتي کلمې ولولي ددې عادت دپرېنښودلو لپاره بايد لوستونکی په لومړۍ وخت کي پر خپلو شونډانو باندي څو ځله ونيسي او شونډان دحرکت څخه بند کړي ددې کار په تکراري کولو سره کېدلای سي چي دغه بدعادت دلوستونکي څخه پاته سي او دستونزو څخه به يې ځان خلاص کړي.

2. په مړۍ کي لوستل : ددې مطلب دادئ چي يو لوستونکی دکتاب مطالب په ستوني کي لولي داسي لوستل دچټک لوست مخه نيسي. لوستونکی بايد ددې کار څخه ځان وژغوري.

3. په لوړ اواز لوستل : يعني مطالعه په څرگند او لوړ ږغ باندي کول داسي کړنه ديوي خوا دعصبي سيستم پر ځينو غړو باندي فشار راوړي چي دډېر لږ وخت وروسته دمطالعې څخه ناتوانه کيږي دبله پلوه لوستونکی نه سي کولای چي دلور اواز سره دي چټک لوست وکړي.

4. تکراري لوستل : کله چي لوستونکی يوه جمله ولولي ددوهم ځل لپاره يې بيا لولي دا کار دلوست بدعادت دئ لوستونکی دچټک لوست څخه منعه کوي لوستونکی بيا نه سي کولای چي په لنډ وخت کي ډېره مطالعه وکړي او ډېر مواد دي په خپل ذهن کي په لنډ وخت کي راغونډ کړي.

استاذ ته په کار ده چي خپلو شاگردانو ته دلوست پورتنی بد عادتونه وروښيي او شاگردان دمطالعې پر مهال ددغه بدو عادتونو څخه ځانونه وژغوري.

دمطالعي اصول

استاذ ته په كارده چي خپلو شاگردانو ته د مطالعي اصول وښيي او شاگردان د دغه اصولو مطابق خپلي مطالعي ته دوام وركړي . د مطالعي لپاره زيات شمېر اصول سته چي ځيني يې په لاندې ډول دي:

1. مطالعه بايد په آرامو مغزو باندي ترسره سي يعني داچي كچيري دماغ سترې وي ، يا لوستونكي دروحي فشار سره مخ وي بايد مطالعه ترسره نسي چي كومه گټه نه لري .

2. مطالعه بايد په داسي وخت كي ترسره سي چي لوستونكي ډېر وړې نه وي او نه به په داسي وخت كي مطالعه كوي چي خوراك يې زيات كړى وي يعني ډېر موړ وي .

3. كله چي مطالعه كوي نو كافي رڼا به وي په تاريخ ځاى كي به مطالعه نه كوي . او نه به داسي ځاى مطالعه كوي چي هلته داسي مصنوعي رڼا وي چي سترگي پر برينبي .

4. داسي ځاى به مطالعه نه كوي چي هلته ږغونه وي او دلوستونكي فكر ور اوړي .

5. داسي ځاى به مطالعه كوي چي هلته دتگ راتگ لاره نه وي يعني پر داسي ځاى به مطالعه نه كوي چي هلته عبور او مرور وي .

6. دډيري خوشالى پر مهال به مطالعه نه كوي ځكه چي فكر نورمال نه وي .

7. دغم او خفگان په حالت كي به مطالعه نه كوي .

8. په داسي ځای کې به مطالعه نه کوي چې هلته ډېر يخ وي
او لوستونکی يخ نارامه کوي.

9. داسي ځای به مطالعه نه کوي چې هلته ګرمي لوستونکی
نارامه کوي.

10. دداسي شي مطالعه به نه کوي چې لوستونکی په هغه نه
پوهیږي.

11. پرداسي مهال به مطالعه نه کوي چې دلوستونکي په يوشي
کي فکر بند وي.

12. دویري په حالت کې به مطالعه نه کوي.

13. دداسي شي مطالعه به کوي چې دی مینه او علاقه ورسره
لري او یا زړتیا ورته لري.

14. کله چې د کتاب مطالعه کوي نو کتاب به ډېر سترګو ته
نژدې نه نیسي او نه به یې لیري نیسي. بلکې په داسي ډول به یې
نیسي چې سترګي یې په هوسایۍ سره ویني.

استاذ ته په کارده چې پورتنی اصول شاګردانو ته ورزده کړي او بیا یې
په عملي کولو سره وګوماري که یو لوستونکی پورتنی اصول په پام کې
ونیسي نو دیوې خوا به یې په اسانۍ سره مطالعه کړې وي او دبله پلوه
دکوم شي مطالعه چې وکړي لوستل سوي مضامین به یې په ذهن کې
ناست وي ځکه زیات شمېر خلګ شکایت کوي چې زه ماښام یو شي
مطالعه کړم سهار مې بېرته هیر وي که یو لوستونکی پورتنی اصول په
نظر کې ونیسي نو ددغه ستونزې حل به یې هم ترلاسه کړی وي.

دیوه شاگرد روزنه څه ته وایي؟

تربیت یا روزنه بېلابېل تعریفونه لري ځیني پوهان په دې اند دي چې تربیت د شخصیت د انکشاف د پروسې څخه عبارت دی. ځیني بیا په دې اند دي چې تربیت دیوه فرد د اجتماعي کېدو د پروسې څخه عبارت دی. زما په اند د تربیت غوره تعریف دادی چې تربیت دیوه فرد د روحي او جسمي د معقولي روزني د پروسې څخه عبارت دی، په یوه داسې تربیت کې ټول فرهنگي مؤسسې رول لري لکه فامیل، مدرسه، مکتب، شفاه ټولنه او داسې نور. د تربیت دغه تعریف ته عام تعریف ویل کېږي او د تربیت خاص تعریف په دې ډول دی: تربیت د استاد د سیستماتیک تاثیر څخه عبارت دی چې یو شاگرد د ټولني د معقولو اقتضاءاتو سره سموي په هر صورت د تربیت اغېز دادی چې په یوه شاگرد کې یو ډول بدلونونه رامنځته سي د مثال په ډول یو شاگرد مور او پلار ته سپکې خبرې کوي، د مشرانو احترام نه کوي، په مدرسه کې نورو ټولگیوالی ته سپکې سپوري وایي. تردې وروسته شاگرد تربیت واخلي او وړاندي چې شاگرد کوم کارونه کول هغه پرېږدي یعني د مور او پلار سره په رویه کې بدلون راولي، د مشرانو احترام پیل کړي، د ټولگیوالو سره غوره سلوک پیل کړي، داچې په شاگرد کې دغه نوی بدلون راغلی، دا د استاد د تربیې اغېز وو همدغه اغېز ته تربیت یا روزنه وایي.

يو عالم وايي : ددې لپاره چې دتعليم او تربیې څخه ګټمنه استفاده وسي نو لومړی باید دشاګرد تربیه وسي ورپسې بیا دپرمختګ پرلوري تحریک سي.

د تربیت یاروژني برخي

د تربیت دپوهانو له انده تربیت پر شپږو برخو وېشل سوی دی چې دلاندنیو برخو څخه عبارت دی:

1. فکري تربیت: ښکاره خبره ده چې یو شاګرد اړ دی چې دیوې مفکورې څښتن سي دانسان لپاره مفکوره یو اړین عنصر دی ځکه کله چې ماشوم سترګي پرانیزي نو زیات شمېر شيان یې تر سترګو کیږي خو تفکیک یې کولای نه سي او نه یې ارزښتونه سره توپیرولای سي خو کله چې ماشوم د فکر څښتن سي ، فکر یې دتکامل پر لوري وخوځیږي نو دځینو داسي شيانو سره مخ سي چې هغه د فکر او ایډیالوژۍ سره اړه لري لکه مذهبي مسائل ، ملي مسائل ، وطن دوستي ، احساس او داسي نور يعني داچې حتما په ټولنه کې بېلابېلي مذهبي ټولني سته استاذ اړ دی چې دخپل شاګرد فکرا دیوې حقيقي مذهبي مفکورې څښتن کړي همدې کار ته فکري تربیت وايي ، ددې ترڅنګ مور، وینو یو کس راځي دملت او وطن یو عام المنفعة شي اخلي وړانوي یې خپل شخصي ګټه ځني اخلي ، بل کس دغه شي خو بیخي نه وړانوي بلکي که څوک کوم تاوان ورسوي دهغه مخه نیسي ددغه دوو کسانو په اړه مور، ویلای سو چې دلومړی کس د فکر سالم

تربیت سوی دئ او ددوهم کس فکري تربیت نه دئ سوی په دغه ډول نور فکري مسائل هم دي .

2. اخلاقي تربیت: استاذ ته په کارده چي دشاگردانو په دغه تربیت کي زیاتي هلي ځلي وکړي دغه تربیت دیوه شاگرد دسلوک ، رفتار او کردار دسمېدو څخه عبارت دئ کوم شاگرد چي دغه تربیت ترلاسه کړی وي هغه شاگرد مذهب پاله ، باوسلپینه ، وطن پرسته او مهربانه کس وي . که څه هم دغه تربیه خورا لویه موضوع ده خو مهم ټکي یې په لاندې ډول دي :

الف : په شفاف او غوره طریقه سره دخپلي دندي ترسره کول .

ب : دسپین بریرو او درنو خلگو احترام کول .

ج : دغریبانو ، کمزورانو او ناتوانه خلگو سره همدردی او غوره سلوک کول .

د : په یوه ټولنه کي دوجداني دندي پر بنسټ داسي کړني کول چي منفعت یې عام وي .

ه : دوخت مراعات او قدر کول یعنی بې ځایه وخت نه تېرول .

و: دمذهب پایبندي ، دټولني دکلتور او کلچر سره برابر رفتار کول .

3. ذهني تربیت : لکه څرنګه چي جسمي پرورښت په غذائي شیانو سره صورت نیسي ، ذهني پرورښت بیا دتربیت په واسطه صورت نیسي لکه دبېلابېلو شیانو سره مقایسه کول، په شیانو او پدېدو کي فکر وهل ، دمووضوعاتو تحلیل او تجزیه ، دموادو او مطالبو نتیجې څرګندول ، تحقیق کول او داسي نور . استاذ ته پکار ده چي دخپل شاگرد دذهني تربیت لپاره دشاگرد ذهن ته انکشاف ورکړي

کله چي دشاگرد ذهن انکشاف وکړی دشاگرد ذهني تربيت رامنځته کيږي البته دذهني انکشاف لپاره استاذ ته پکار ده چي دپېلابيلو طريقو څخه کار واخلي دمثال په ډول کله چي استاذ ټولگۍ ته راسي نو لومړی بايد وشاگردانو ته څو ذهني سوالونه ووايي او شاگرد دهغه سوالونو په جوابونو باندي بوخت سي او دحل لپاره يې زيات فکر وهي داچي شاگرد په داسي موضوعاتو کي فکر وهي چي شاگرد ته پېچلي وي ددې لاري څخه دشاگرد ذهن انکشاف کوي اوتربيت تر لاسه کوي.

4. دکار تربيه : ښکاره خبره ده چي معاصره ودانه او پر مختللي نړۍ دالله ﷻ په اراده دخلکو دهلو ځلو ، کارونو او زيارونو په پايله کي رامنځته سوې ده ، هره ټولنه چي وگړي يې زيار ايستونکي وي ، کار کوي او کوشش کوي هغه ټولنه دهغه ټولني په پرتله زياته پر مخ ځي چي وگړي يې دکار څخه ليري پاته وي پر همدې بنسټ استاذ ته پکار ده چي دشاگرد دکار تربيه هم وکړي چي اساسي ټکي يې په لاندي ډول دي :

الف : دپېلابيلو فعاليتونو دانجام سره دذوق او علايقو تربيه .

ب : شاگردان دپوهي او مهارت له نظره غني کول .

ج : دشاگردانو سره دمسلک په تعينولو کي کومک .

د : دکار په انجام کي دشاگرد جسمي توان اوسن په نظر کي نيول .

5. هنري تربيت : ښکاره خبره ده چي الله ﷻ دانسانانو

استعدادونه بېل ، بېل پيدا کړي دي په هر انسان کي يو ډول نه يو

ډول استعداد پروت وي او ټول استعدادونه هم يو ډول نه وي بلکي يوه

کس ته الله ﷻ دښه اواز مهارت ورکړی وي چې په ټولنه کې دیوه ښه قاري په صفت راڅرگند سي ، بل کس بیا دیوه ښه انځور لیکلو مهارت په ځان کې لري ، یو بل کس بیا دښه لیکلو مهارت په ځان کې لري استاذ ته پکار ده چې دخپل شاگرد استعداد کشف کړي او دده دذوق او هڅې سره یې استعداد راڅرگند کړي او بیا یې استعداد مطابق خپل هنر ته وهڅوي او دتلو لاره یې وروښيي . زمور په ټولنه کې داسې بیخي لازمي دئ ځکه زمور په ډېرو سیمو کې خورا ښه ، ښه استعدادونه پټ دي خو بدبختانه چې نموی نه ده کړې یا دې علمي په وجه او یا داچې استاذ یې هنري تربیت نه دئ کړی همدا وجه ده چې زمور افغاني ټولنه دتمدن څخه دنورو په پرتله لیري پاته ده .

6. خودي تربیت : دا تربیت ډېر ساده او اسانه دئ او دتربیت عرصه یې هم دنورو په پرتله عامه ده ځکه مخکې مور وپلي وه چې په ماشوم کې په طبعي ډول دپلټني او تقلید قوه نغښتې وي کوم څه چې اوري هغه زده کوي او کوم څه چې ویني هغه په ځان کې عملي کوي دښه روښانتیا په موخه ویلای سو : یو ماشوم چې په یوه علمي او ادبي ټولنه کې لوی سوی وي هغه طبعاً پوه او ادیب وي او کوم ماشوم چې په بې علمه ټولنه کې لوی سوی وي هغه بې علمه او بې ادبه وي کوم ماشوم چې دپوهانو سره لوی سوی وي هغه دقلم ، کتاب او کتابچې سره مینه لري ، په خبرو کې ادبي الفاظ استعمالوي او دځان لپاره یوه معقوله لاره لټوي ، کوم ماشوم چې دناپوهانو سره لوی سوی وي هغه دنامعقولو شیانو سره علاقه لري لکه جنگ کول ، ښکندل

کول ، دجنگ اسباب او داسي نور همدا ډول خبري يې نامعقولي وي . ددغه خبرو په نظر کي نيولو سره که استاد وټولگی ته پر خپل وخت ورسې او بيا شاگرد ته ووايي چي ته پوهيږې زه ولي ناوخته نه رآم ؟ بيا شاگرد ته دوخت دپايبندي اهتمام ور په نښه کړي ، همدا ډول استاد په ټولگی کي بې ځايه وخت نه تېروي او شاگرد ته دوخت ارزښت هم وروښيي ، استاد سپکي خبري نه کوي ، په خبرو کي درواغ نه وايي ، نامشروع اعمال لکه نسوار سگريټ دشاگردانو په مخ کي نه کوي ، بې ځايه ټوکي ټکالي نه کوي او داسي نور که استاد دغه کړني په ځان کي عملي کړي شاگرد يې طبعاً تقليد کوي په ځان کي همدغه صفات راولي او که خدای مه کړه استاد شاگردانو ته ښکښل کوي ، يا سپکي خبري کوي ، دوخت اهتمام نه کوي ، په صنف کي بې ځايه وخت تېروي ، نامشروع کړني ترسره کوي او داسي نور نو شاگرد فکر کوي چي کوم کارونه چي استاد کوي دا بد کارونه نه دي که وای نو استاد به نه کولای . بدبختانه زموږ په افغاني ټولنه کي خودي تربيت ته بيخي پام نه کيږي په زياتو مدرسو کي استاذان ناوخته ټولگيو ته ورځي ، شاگردانو ته ښکښل کوي ، په صنف کي بې ځايه وخت تېروي درس چي يې ورته ووايه استاد ورته کښيني دوی سره پريږدي ، او داسي نور نيمگړ تياوي سته چي زموږ دافغاني ټولني زيات شمېر شاگردان يې بې تربيتي کړي دي . او تل مو دا گيله هم وي چي زموږ دشاگردانو اخلاق ډېر ټيټ دي حال داچي دا په استاذانو پوري اړه لري که استاد شاگردانو ته نظيف ، شفاف ، بااحساسه ، با مسؤليتته ځان څرگند کړي شاگرد يې هم تقليد کوي .

همدا وجهه ده چي آموزش پوهان دشاگردانو په زده کړه کي داستاذ رول زيات مهم بولي چي استاذ بايد مشخص سي او بايد دلاندنيو مشخصاتو لرونکی وي :

دښوونکي مشخصات

1. **دښوونکي شخصيت** : دښوونکي شخصيت دښوونکي

تر تدريس مهم دئ . ددې مطلب دادئ چي په زياتو ځايونو کي ديوه استاذ درس چي مشهور وي په شاگردانو کي تر هغه استاذ زيات اغېز لري چي هغه زيات مشهور نه وي که څه هم دغه غير مشهور استاذ په پوهه کي تر مشهور استاذ زيات وي . ځکه دښوونکي سلوک دښوونکي د شخصيت بيانونکی دئ بايد دښوونکي سلوک په داسي ډول وي چي زده کوونکی هغه دخپل شخصيت درشد په حيث قبول کړي . او لارښووني يې په رښتيني ډول دځان لپاره گټوري وگڼي .

2. **داستاد ظاهري وضع** : استاذ بايد خپله ظاهري بڼه

داصولو مطابق جوړه کړي يعني داچي استاذ بايد خپل لباس پاک وساتي ، دخپل دود ، مذهب او منطقي سره برابر لباس واغوندي ، دا لازمي نه ده چي استاذ به حتما قيمتي لباسونه اغوندي بلکي هڅه به کوي چي خپل نظافت پوره مراعات کړي . همدا ډول به خپل کړه وړه داصولو سره برابر وي يعني داچي دشاگردانو سره به په اصوليکه علمي فضا کي ژوند کوي . دکبر او لويۍ څخه به ځان ژغوري او نه به دډيرو ټوکو ټکالو فضا ورسره رامنځته کوي .

3. **په بیان کي تسلط او کافي استعداد:** مطلب داچي استاذ به دخبرو ډول داسي جوړوي چي ښه جذاب وي ، ساده الفاظ وکاروي ، په داسي ښه وي چي شاگردان ښه ورته متوجه سي. استاذ به هڅه کوي چي دداسي الفاظو دکارولو څخه ځان وژغوري چي دشاگردانو تر سويې لوړ وي لکه مخکي چي موږ دخبرو کولو په ميتود کي وويل : شاگردان هرڅه زده کوي البته چي ددوی په ژبه وي يعني داچي په داسي الفاظو وي چي دوی په پوهيږي. استاذ به هڅه کوي چي خپلي خبري په لنډ مطلب کي سره راغونډ کړي ، لنډيز يې مخکي ورته ووايي ، بيا تفصيل ورکړي او وروسته يې خلاصه ورته بيان کړي . استاذ به دگډو وډو خبرو څخه ځان ژغوري چي ديوې سر وي دبلي پاي وي.

4. **دشاگردانو پېژندنه :** داستاذ دغوره صفاتو څخه بل صفت دادی چي شاگردان وپېژني ، ددوی په منځ کي فردي اختلافات درک کړي او له منځه يې يوسي ، همدا ډول ددوی استعدادونه ځان ته معلوم کړي او بيا ددوی داستعدادونو مطابق کار وکړي . پاته دي نه وي چي استاذ به دمتوسطو استعداد لرونکو شاگردانو په سويه درس وايي او دکمزورو شاگردانو سره به شخصي همکاري کوي او يو ، يو به دتکره شاگردانو سره کښنوي چي هغوی همکاري ورسره وکړي.

5. **رهنمايي :** ښه ښوونکی هغه څوک دی چي دښووني او روزني اصول زده کړي په مټ يې په ځان کي درهنمايي قوه پياوړي کړي.

6. **درسي امدادگي** : استاذ چي کوم درس شاگردانو ته وایي نو ټولگی ته تر راتگ وړاندي باید پوره تیاري ولري که څه هم ددرس موضوع استاذ ته ډېره ساده وي بیا به هم شاگردانو ته ددرس لپاره تیاري نیسي ددې لپاره چي درس ترتیب کړي ، ددرس اندازه ځانته معلومه کړي بیا دوخت مطابق درس بیل کړي او وې وایي .

7. **علمي افاقي امدادگي** : استاذ چي شاگردانو ته کوم درسي کتاب وایي باید دهغه مضمون نور تشریحاتي کتابونه پیدا کړي هغه وگوري تر درس دباندې نور زیات معلومات پر موضوع باندي پیدا کړي او شاگردانو ته یې ووايي . په دې امدادگي کي به استاذ هڅه کوي چي اړین شیان دوخت او پلان مطابق دنورو تشریحاتي کتابونو څخه شاگردان ته راوړي البته په دې ډول چي دشاگردانو ترسویه لوړ نه وي .

8. **علمي مسلکي امدادگي** : ددې مطلب دادئ چي استاذ به کوشش کوي چي خپل درس مېتودیک کړي په مېتودیک درس کي حتما ځینو داسي توکو ته اړتیا سته چي درس په شرحه کیږي ، لکه چارټ ، نقشه ، عملي کار ، مثالونه او داسي نور ، استاذ به په خپله امدادگي کي ددرس تر مطالعې وروسته په گوته کوي چي سبا په درس کي کوم شي ته اړتیا سته ، زه باید دکومو میتودونو څخه کار واخلم . لنډه داچي ددرس پرته په میتودونو کي فکر وهل ، باندي توکي اماده کول دې ته مسلکي امدادگي وایي .

9. **دکار او وظیفې امدادگي** : استاذ چي په کومه مدرسه او مکتب کي درس کوي ځان به دهغه ادارې داصولو سره

مطابق جوړوي يعني داچي ددرس دشروع وخت او دپای وخت به ځان ته معلوموي دتگ لپاره به امادگي نيسي ، دادارې له خوا چي دکومو شيانو غوښتنه وي دهغه لپاره به امادگي نيسي. او کوم شيان چي بايد دځان سره يوسي هغه به اماده کوي.

10. **پوهه** : استاذ بايد په هغه مضمون کي چي شاگردانو ته يې درسوي پوره برلاسی ولري ، که برلاسی پکښي ونه لري نو ددرس لپاره دي ځان نه ورته اماده کوي ځکه داسي استاذ ته يو ناکام استاذ ويل کيږي ، دشاگردانو وخت ضائع کيږي په دې کار کي تعليمي اداره زيات رول لري چي استاذ ته به داسي مضمون ورکوي چي استاذ دهغه ماهر وي.

11. **تجربه** : استاذ بايد په درس ، داداري سره په رويه ، دشاگردانو سره په رويه ، درسي میتود ، درسي کیفیت او داسي نورو کي کافي تجربه ولري ، که تجربه نه لري نو حتما به په خپل درس کي ناکامه استاذ وي پکارده چي خپله تجربه دنورو تجربه کارانو استاذانو سره دمشورو دلاري پياوړې کړي.

12. **ابتکار او روش** : استاذ بايد په خپل درس کي مبتکر وي دداسي شيانو ابتکار وکړي چي دشاگردانو په درس کي زيات اغېزمن وي همدا ډول دداسي روشونو څخه کار واخلي چي دمقبولیت تربریده رسيدلي وي.

13. **دڅرگندي برنامي درلودل** : مطلب داچي استاذ کله ددرسي کتاب پيل کوي نو خپله برنامه به شاگردانو ته ابلاغوي دمثال په ډول په درسي کتاب کي بيع ، اجاره ، هبه او اعاره بيان

سوي وي استاذ د کتاب په شروع کي دوی ته برنامه داسي ابلاغ کړي :
 گرانو شاگردانو ! څوک چي بل چاته شي ورکوي يا به يې د پيسو په
 بدله کي ورکوي يا به يې بېله پيسو ورکوي که يې په پيسو ورکاوه نو
 يا به يې د ټول عمر لپاره ورکوي او يا به يې بېرته ځني غواړي که يې
 بېرته ځني غوښتي اجاره ورته وايي او که يې نه ځني غوښتي بيع ورته
 وايي او که يې بېله پيسو ورکاوه هغه شي به بېرته ځني غواړي يا به يې
 نه ځني غواړي که يې بېرته ځني غوښتي اعاره ورته وايي او که يې نه
 ځني غوښتي هبه ورته وايي. بيا به استاذ شاگردانو ته ووايي چي هر
 کله موږ دغه څلور شيان د مذهبي احکامو له اړخه زده کړه بس زموږ
 کتاب به هم خلاص وي داسي برنامه شاگردانو ته ورکول په حقيقت
 د شاگردانو پر ذهنونو باندې يوه لنډه عملي نقشه او رهنمود دی ، ټول
 شاگردان هره ورځ ، هره واوڼۍ او هره مياشت متوجه وي چي نن موږ
 دخپلي برنامې تر کومه بريده رسېدلي يو. استاذ هم پردغه نقشه
 باندې ځي ، هره ورځ او هره واوڼۍ شاگردانو ته وايي چي نن زموږ او
 ستاسو نقشه څلور زاويې لري نن ورځ يا دا واوڼۍ فلانکۍ زاويه تربيحت
 لاندې نيسي ، د داسي کړني په کولو سره شاگردانو ته د درس خط
 سير معلومېږي او که داسي برنامه موجوده نه وي ، شاگردان پر يوه
 نامعلوم لوري روان وي ، شاگردان دخستگۍ احساس کوي ، په
 ناشوقۍ سره درس وايي او تل دللهانده تگ احساس کوي چي موږ به
 تر کومه ځای پوري په څنگه او څه ډول روان يو

14. **ښه مطالعه لړل** : استاذ بايد ژوره مطالعه ولري خو
 وکولای سي د دې لاري څخه هر اړخيز معلومات راغونډ کړي

دشاگردانو سره په هره زاویه کې همکاري وکړي دا کار ديوې خوا
داستاد په ژوندانه کې مثبت بدلون رامنځته کوي دبله پلوه داستاد
شخصیت دشاگرد په وړاندي درنيرې چې له امله يې شاگرد داستاد
درس ته زياته پاملرنه کوي.

15. مثبت عکس العمل : دفوري او انفعالي عکس العمل

پرځای تفکري عکس العمل مطلب داچې کله دشاگردانو دلوري څخه
کوم بې پروا کړنه ترسره سي چې ددرس په نه توجه پوري اړه لري او
ياکومه بله بداخلاقي وکړي نو استاد ددې پرځای چې احساساتو
څخه کار واخلي جدي او فوري عکس العمل وښيي تفکري او دعميق
فکر وهلو وروسته به عکس العمل ښيي داسې عکس العمل به ښيي
چې شاگرد خپلي نیمگړتیا ته متوجه سي ، استاد خپل حیثیت
وساتي دمثال په ډول يو شاگرد داستاد سره بداخلاقي وکړه استاد
ددې توان لري چې شاگرد دټولگۍ څخه دباندي وباسي ، کولای سي
چې سزا ورکړي ، کولای سي چې سپکي سپوري ورته ووايي ،
دشاگرد ددغه بداخلاقۍ په پایله کې استاد ته هم يو ډول فکري
ناارامتیا په طبعي ډول پېښيرې خو استاد ته پکار ده چې زغم وکړي
دټولو غیر معقولو لارو څخه لاس پر سرسي ، په دغه حالت کې دي
بيخي هيڅ پرېکړه نه کوي کله چې يې حواس ارام سوه بيا دي فکر
وکړي په مشوره دي يوه داسې معقوله لاره ولټوي چې دشاگرد په
وړاندي داستاد حیثیت هم برقراره سي ، شاگرد دراتلونکي لپاره بيا
دغه بده کړنه تکرار نه کړي او ددرس څخه هم ليرې پاته نسي که
استاد داسې ونه کړي بلکې جدي اقدام وکړي دستي شاگرد ته سزا

ورکړي نو دشاگرد احساسات نور هم پورته کيږي ، داستاذ په وړاندي ناوړه دريز اختياروي ، پر خپل شوم او ناوړه اقدام باندي ټينگيږي ، دفاع يې کوي ، داهم کېدلای سي چي دشاگرد دي داستاذ سره غده زياته سي او دراتلونکي لپاره دي بيخي تر درس تير سي که داسي وکړي نو دژوند تر پايه به دغه شاگرد استاذ ته ديوه دښمن په سترگه گوري

16. **صحيح قضاوت** : استاذ ته په کار ده چي په خپلو کارونو کي دغور او فکر څخه کار واخلي که فرضا داستاذ څخه کومه نيمگرتيا ترسره سي او دشاگرد له خوا نيوکه پرې وسي نو استاذ دي نيوکه په ورين تندي ومني او کومه کمزوري کړنه چي داستاذ څخه ترسره سوې ده پر هغه دي نه ټينگيږي ځکه که استاذ پر خپله نيمگرتيا باندي ټينگ سي او شاگرد په يو ډول نه په يو ډول قانع کړي نو داوس لپاره خو شاگرد چوپ سو مگر استاذ لوی تاوان وکړی ځکه ديوې خوا يې شاگرد پر باطله او غلطه لاره باندي بوتلی او دبلي خوا يو وخت نه يو وخت شاگرد پوهيږي دمستلي اصل حقيقت ورته معلوميږي نو په هغه وخت کي بيا شاگرد داستاذ په وړاندي ډېره بده فيصله کوي او بيا استاذ ته ديوه ناپوه استاذ په سترگه گوري.

په درس های کي داستاذ لومړی حضور

کله چي استاذ ودرس های (ټولگی) ته ورسې نو ددې لپاره چي درس يې ښه مؤثر سي ، شاگردان داستاذ درس ته ښه متوجه سي او درس يې ښه پایلي ولري نو پکار ده چي لاندي توکي په نظر کي ونيسي :

1. کله چي استاذ درس گاه يا ټولگی ته ورغلی نو استاذ لومړی بايد خپلو شاگردانو ته ځان معرفي کړي او خپل نوم پرتخته باندې ورته وليکي.

2. کله چي استاذ ټولگی (درس گاه) ته ورسې نو خپله برنامه به شاگردانو ته ابلاغ کړي يعني داچي استاذ دټولگی لپاره کوم اصول لري هغه به شاگردانو ته يو په يو وښيي يعني داچي کوم شيان په ټولگی کي لازمي دي هغه بايد وسي او کوم شيان چي منع دي دهغو څخه شاگردان بايد جدا پرهيز وکړي.

3. استاذ ته په کار ده چي ټولگی ته دلومړی ځل تر ورتگ وروسته دټولو شاگردانو نومونه زده او ياد کړي ځکه کله چي استاذ يو شاگرد ته دکومي موضوع لپاره خطاب کوي او هغه ته په خپل اواز خطاب وکړي ښه مؤثر تماميږي دهغه په پرتله چي نوم يې ورته معلوم نه وي.

4. استاذ چي کله ټولگی ته ورسې که شاگردانو يو دبله نومونه زده نه وه استاذ دي شاگردان وهڅوي چي يو دبله خپل نومونه زده کړي او استاذ دي په دغه زده کړه کي همکاري ورسره وکړي يو

دبله دي يې سره معرفي کړي ځکه چې ددوی یو دبله معرفت په زده کړه کې رغنده رول لري او استاذ دي دمعرفت گټې هم دوی ته وښيي.

5. کله چې استاذ شاگردان په لومړۍ سر کې یو دبله سره معرفي کوي نو داسې فضا دي جوړه کړي چې هر شاگرد به ولاړیږي خپل نوم او پوره پته به یادوي ځکه دا کار دیوې خوا دشاگردانو جرئت زیاتوي دبلې خوا کوم معرفت چې دی په لوړ اواز دنورو شاگردانو په وړاندې ابلاغ کړي ښه مؤثر تمامیږي.

6. استاذ ته پکارده چې په لومړۍ سر کې خپله درسي برنامه شاگردانو ته ابلاغ کړي چې موږ به په راتلونکو شو هفتو کې کوم ، کوم څه وایو او په څه ډول به یې وایو.

7. استاذ ته پکارده چې په لومړیو وختو کې شاگردانو ته ثابته کړي چې درس ویل گټه لري او کوم درس چې زه تاسو ته وایم پر تاسو لازمه ده چې زده یې کړئ او زما مسؤلیت دی چې تر کومه بریده زما توان وي زه به په تاسو باندي درس زده کوم نو ددې لپاره زه هره ورځ ، هره هفته او هره میاشت ارزښتي کوم . استاذ به ددغه ارزښتي کړنلاره شاگردانو ته ابلاغ کړي.

8. استاذ ته پکارده چې کله خپلو شاگردانو ته مربوطه مضمون شروع کوي نو ځیني اولیه درسونه دي ورته ووايي چې دهغه مضمون لپاره تمهیدي ښه اختیار کړي.

9. استاذ ته په کارده چې کله یو مضمون شاگردانو ته درسوي استاذ به شاگردانو ته وښيي چې دا درسي کتاب دی طبعاً

مختصر دئ تاسو باید په دې مضمون کي تفصیل واره معلومات تر لاسه کړئ ددې مضمون لپاره به تاسو پراخه مطالعه کوئ دمطالعې لپاره به کتابونه ورته وښيي چي دیوې خوا شاگردان دمطالعې سره اشنا سي دبلي خوا په مربوطه مضمون کي زیات معلومات تر لاسه کړي او بیا شاگرد په جرئت او شوق سره خپل مضمون تعقیب کړي .

10. استاذ چي کله خپل اصول شاگردانو ته ابلاغ کړه نو په لومړی اونۍ کي دي ارزیابي وکړي هغه اصول چي ده ټاکلي دي هغه پلي سوي دي که یا؟ کوم درسي پلان چي ده جوړ کړی وو هغه عملي سوی دئ که یا؟ که عملي سوی وو خو ډېر ښه که عملي سوی نه وو نو استاذ به حتما هغه لاملونه په ګوته کوي چي له امله یې شاگردانو دده اصول نه دي پلي کړي او یا له امله یې دده درسي پلان نه دی عملي سوی دعملیت لپاره به رغنده ګامونه پورته کوي .

د شاگردانو توجه ځانته جلبول او د ټولګۍ کنترول

زیات وخت استاذ درس وایي شاگردان نه ورته متوجه کیږي او یا په ټولګۍ کي غالمغال وي په پایله کي شاگردان بېله درسه پاته سي او یا داستاذ احساسات راپورته سي ، دقهر څخه درس پریردي ، یا دټولګۍ څخه ووزي او یا ددوی په وهلو او کوټولو پیل وکړي نو ددې پرځای چي استاذ درس وایي شاگردان استفاده نه ځني کوي او یا استاذ دقهر په وجهه دوی ته درس ورپریردي استاذ ته پکارده چي داصولیکي لاري څخه کار

واخلي ، دوی متوجه کړي او دغالغال څخه یې راوگرځوي او خپل درس ته ادامه ورکړي . ددغه کار لپاره استاد ته پکارده چې لاندې ټکي په نظر کي ونیسي :

1. که داستاذ ددرس په جریان کي شاگردانو بل لوري ته توجه واړول کرار یا په زوره یې خبري شروع کړي او یا یې بل شغل اختیار کړئ نو استاذ دي ځای پرځای درس بس کړي خو دقتي دي چوپ ودریږي ، بېله دي چې چاته پاملرنه وکړي دټولگی یو سر او بل سرته دي ولاړ سي شاگردان چې داستاذ دا عمل وويني دستي په دې فکر کيږي چې یو څه پېښه ده چې داستاذ درس بند سو او استاذ یو بل دریز اختیار کړئ ټوله شاگردان خپل پام داستاذ لوري ته ور اړوي کله چې دشاگردان پام استاذ ته ورواوبنتئ استاذ به زیات علمي او منطقي دلائل ورته ووايي خو دوی قانع کړي چې درس ته نه متوجه کېدل کوم نقصانونه لري او درس ته متوجه کېدل کومي گټي لري .

2. که شاگردانو داستاذ په درس کي بې نظمي جوړه کړه استاذ دي دزشتي رویې څخه کار نه اخلي چې په وهلو کوټولو او یا په پوچ رد ویلو شاگردان ارام کړي ځکه که دا کار وکړي نو دشاگردانو داستاذ څخه طبعي کرکه کيږي په ښکاره چوپ پاته کيږي ځکه پوهیږي چې څه ویل گټه نه لري خو په زړه کي داستاذ او درس دواړو سره بې علاقه کيږي ځکه مورږ مخکي پردې خبري باندي په تفصیل سره خبري کړي وي چې انسان طبعاً فشار نه مني خو چې انسان فکرأ یو کار ته نه وي آماده سوی د فشار په مټ نه سي آماده کېدلای که څه هم تر یو وخته په فشار باندي په ښکاره آماده سي خو کله چې لږ

وخت پيدا ڪري ٻيڙهه خپل طبيعت ته اوري. استاذ ته پڪار ده چي هر ڪله په ٽولگي کي بي نظمي جوڙه سوه نو ديوه يا دوو شاگردانو دي ڪرار خبري اٿري پيل ڪري چي ليري شاگردان يي نه اوري او استاذ دي ددغه شاگردانو لوري ته چي خبري ورسره کوي ڊپر په غور سره متوجه سي چي په ڇپره کي يي نبي بنڪاريڙي نور شاگردان چي داستاذ او نورو ٽولگيوالو خبرو اٿرو ته متوجه سي دستي نور مشاغيل پريڙي داستاذ لوري ته متوجه ڪيري ڪله چي دشاگردانو توجهه را واوبنتل استاذ دي خپل بيان ورته شروع ڪري ، هر ڇومره چي استاذ پر خپل بيان باندي برلاسي وي په هغه پيمانہ اندازہ دٽولگي دراتلونڪي بي نظمي مخه نيول ڪيري.

3. ڪه داستاذ په درس کي بي نظمي پيل سوه استاذ يو شاگرد يادوه شاگردان ڪشف ڪرل چي بي نظمي ددوي له امله رامنڃته سوه نو استاذ دي درس پريڙي دهغه دوو شاگردانو نومونه دي پر تخته باندي وليکي او په غٽ خط دي بي نظمي ورسره وليکي شاگردان يو دم ددغه شاگردانو نومونو ته متوجه ڪيري چي نومونه يي پرتخته باندي ليکلي دي او سوال ورته پيدا ڪيري چي دانومونه ولي ليکل سوي دي بيا دي استاذ دٽولگي دٽولو شاگردانو څخه پوښتنه وڪري چي دانومونه ولي ليکلي دي ؟ بنڪاره خبره ده چي ڊول ، ڊول نظرونه به شاگردان ورکري ، استاذ دي ٽوله په غور سره واوري او بيا دي ورته ووايي چي دا نظرونه ماواورڊل خو داچي دکوم يوه نظر صحيح دئ مخکي به زه تاسو ته دنظم په اڙه يو څه بيان وڪرم استاذ دي خپل بيان پيل ڪري په څرگند ڊول دي دهغه

شاگردانو اهانت نه کوي کوم چي بې نظمي يې رامنځته کړې ده بلکي خپل بيان دي پر نظم باندي راچاپېره کړي ځکه که دهغوی اهانت وکړي دهغو په زړه کي يو ډول غده پيدا کيږي داچي دوی پوه سوې چې استاذ زموږ بې نظمي درک کړې ده او بيا يې هم زموږ توهين ونه کړئ بلکي دنصيحت او اشارې له لاري يې موږ پوه کړو دا داستاذ يو ډول احسان بولي او په راتلونکي کي دبې نظمي په مخ نيولو کي تر يوه بريده رول لري.

4. که په ټولگي کي بې نظمي رامنځته سوې وه نو استاذ دي انگېزه خپره کړي مثلا تخته دي وټکوي ، يا دي رسم پر تخته باندي وليکي ، يا دي يو چارټ وڅروي او يا دي کومه بله انگېزه خپره کړي چي دشاگردانو پام دنورو مشاغلو څخه ددغه انگېزې پر لوري راجلب سي بيا دي استاذ خپل جالب بيان پيل کړي خو دخپل بيان په مټ وتوانيږي چي شاگردان دبې نظمي څخه رامنعه کړي او دنظم پر لوري يې تشويق کړي او بيا خپل درس ته ادامه ورکړي.

5. که په درس ځای کي دشاگردانو له خوا غالمغال رامنځته سي استاذ دي دهغه شاگردانو نومونه په نښه کړي چي ډېر منظم وي دهغو نومونه دي پرتخته وليکي دهغو ستاينه دي پيل کړي انساني فکر طبعا ستايش خوبسوي کوم شاگردان چي بې نظمي جوړوي هغه هم دې ته لېواله کيږي چي يووخت زموږ نومونه هم ددې لپاره پرتخته وليکل سي چي ستاينه مو وسي ، استاذ دي دخپلو خبرو په جريان کي زياته کړي چي زه به په راتلونکي کي تر ټولو دښه شاگرد نومونه تاسو ته په ډاگه کوم او داسي دي هم وکړي بيا نو هر شاگرد

هڅه کوي چي دېې نظمۍ څخه ځان وژغوري او ځان ددې جوگه کړي چي استاذ يې دغوره شاگردانو په ليست کي وليکي او ستاينه يې نورو شاگردانو ته وړاندي کړي.

6. استاذ دي دېې نظمۍ پر مهال شاگردان په گروپي کار اخته کړي مطلب داچي که بې نظمې رامنځته سوه استاذ دي يوه موضوع وټاکي ټول شاگردان دي پردوو يا درو گروپونو وويشي او وظيفه دي ورکړي چي هر گروپ پر نوموړې موضوع باندي څېړنه وکړي دمثال په ډول استاذ دي شاگردانو ته موضوع ورکړي چي تاسو دنبه شاگرد مواصفات وليکئ هر گروپ چي بڼه مواصفات وليکل هغه دتقدير وړ دی.

که داستاذ خبري سلاست نه لري بايد څه وکړي؟

بنکاره خبره ده داستاذ خبري دشاگردانو په بڼه استفاده کي زيات رول لري ځکه لايقو او تکړه شاگردانو ته داستاذ درس داسي مثال لري لکه يو انځور کړ چي ديو باغ يا غره ډېر بڼاسته انځور وليکي مگر دانځور پر يوه برخه يې ډېره لږه بدخوندي وي کله چي يې ليدونکی وويني پوه سي چي ددې انځور په ليکلو کي ډېر کمال سوی ډئ کله چي يې هغه نيمگړتيا ته پام سو نو دانځور کمال يې هير سي يوازي نيمگړتيا ته متوجه سي په کمالاتو کي يې فکر نه وهي بلکي په نيمگړتياوو کي يې فکر وهي. تکړه او لايق شاگردان هم داستاذ درس ته زيات متوجه وي که داستاذ په درس کي ډېره لږه نيمگړتيا څرگنده سي نو شاگردان داستاذ کمالات هېر کړي

نیمګړتیاوو ته یې متوجه سي کله چي شاګرد داستاذ نیمګړتیاوو ته متوجه سو دستي داستاذ حیثیت دشاګرد په وړاندي ټیټیږي کله چي داستاذ حیثیت ټیټ سو بیا داستاذ درس په شاګرد کي هیڅ اغېز نه کوي دلاروښانتیا لپاره ویلای سو چي دبطلیموس درياضي دعلم مؤسس دئ دتاسیس ویاړ دده په برخه دئ که څه هم وروسته ددې فن علماؤ تر ده ښه ابتکارات کړي دي خو بیا ددې فن ویاړ دده په برخه دئ اوس نو که څوک په دې فن کي دبطلیموس ډېر ساده نظر یا مقوله بیان کړي درياضي د فن خوبونکي ډېر ورته متوجه کیږي دبطلیموس دغه مقوله خوبوي ، یادوي یې او دمثال لپاره یې هرځای بیانوي که چیري یو بل څوک دبطلیموس تر نظر ښایسته نظر ورکړي او دده تر مقولې غوره مقوله ووايي خلګ پام نه ورته کوي ، نه یې یادوي او نه یې دمثال لپاره بیانوي دا ځکه چي دخلګو په ذهنونو کي دبطلیموس شخصیت منل سوی دئ او دغه کس چي تر بطلیموس یې ښه نظر ورکړی دئ دده شخصیت دخلګو په ذهنونو کي نه دئ منل سوی داستاذ هم که یې دشاګردانو په ذهنونو کي شخصیت ومنل سي شاګردان یې خبرو ډېره ښه توجه کوي ، خبري یې یادوي او درس ته یې زیاته توجه کوي او که داستاذ شخصیت دشاګردانو په ذهنونو کي ونه منل سو نو بیا داستاذ درس ته هیڅ توجه نه کوي هرڅومره چي غوره درس وي بیا هم ددوی په فکرونو کي کوم مقام نه لري. همدا ډول دنالایقه او کمزورو شاګردانو لپاره داستاذ درس داسي مثال لري لکه یوڅوک چي درياضي یوه اوږده عملیه اجرا کوي که دغه کس د نوموړي عملیې په حل کي یو عدد غلط ولیکي دعملیې حل به خامخا غلط وي استاذ چي کله نالایقه شاګردانو ته درس وایي نو دهغه

اصولو څخه به کار اخلي چي ددرس لپاره ټاکل سوی دي که يې په اصولو کي لږه غلطې وکړه نو دکمزورو شاگردانو زده کړه بيا نه سي کولای ځکه په کمزورو شاگردانو درس زده کول داسي گران کار دی لکه درياضي يوه گرانه عمليه حلول په عمليه کي چي عدد غلط سي نتیجه يې غلطه وي دکمزورو شاگردانو په ورزده کړع کي چي يو اصل غلط سي نتیجه يې غلطه وي يعني شاگردان خالي لاس پاتيزي په هر صورت استاذ چي کله شاگردانو ته درس وايي نو خپله پوهه دخبرو له لاري انتقالوي استاذ مکلف دی چي په خبرو کي سلاست ولري که استاذ په خبرو کي سلاست نه لري ، خبري يې قطع کيږي تکره شاگردان فکر کوي چي گویا استاذ پوهه نه لري چي خبري ځني قطع سي او پر کمزورو شاگردانو بيا گډوډي راځي ځکه کمزوري شاگردان چي سليسي خبري ورته کيږي دپوهي انفعال په تکليف کوي نو چي خبري قطع ، قطع کيږي نو څه حال به يې وي . دهمدې خبري په نظر کي نيولو سره استاذ ته پکار ده چي خپلي خبري تر خپله وسه سليسي او رواني وساتي . البته دا کار کله داستاذ په وسه نه وي ځکه دانسان په باطني حواسو چي کوم دخيال حس دی هغه دخزانه حس څخه خبري راباسي که دانسان دخيال حس پياوړی نه وي په فطري ډول کمزوری وي او يا دپياوړي کولو لپاره يې پريکتيس نه وي سوی داسي انسان که استاذ سي که هرڅومره پوهه په دماغ کي ولري بيا هم خبري سليسي نه سي کولای ځکه دخيال حس چابکي ، چابکي خبري دخزانې څخه نه سي راپورته کولای چي سليسي خبري وکړي په پايله کي استاذ دستونزو سره مخ کيږي ددې ستونزي دحواري لپاره او ددې لپاره داسي استاذ دشاگردانو په وړاندي خپل حيثيت وساتي او يا کمزورو

شاگردانو ته غوره درس ورکړي استاذ ته په کار ده چې لاندي لارښوونې په نظر کې ونيسي ، عملي يې کړي او ګټه ځني پورته کړي تر ډېره بريده به يې ستونزي هواري وي :

1. استاذ چې کله شاگردانو ته يوه موضوع څېړي دڅېړني پرمهال خبري ځني ورکي سي استاذ دغم احساس کوي ، دا کار دځان لپاره نه سي زغملای او دځان دحيثيت لپاره دا کار ټيټوالی بولي په پایله کې داستاذ روحيات تر فشار لاندي راسي زده خبري لاځني ورکي سي نو لومړی دده لپاره پکارده چې لومړی دهغه زده خبرو غم وخوري يعني داچي پر ټاکلې موضوع خو خبري ځني ورکي سوي زده خبري خو بايد ځني ورکي نه سي ددې لپاره استاذ ته پکارده چې تر درس مخکي لا دخبرو قطع پرخان ومني او دافکر وکړي چې دهرانسان خبري قطع کېدلای سي او په خپل فکر کې ټينګه فيصله وکړي چې دخبرو قطع زما لپاره هيڅ عيب نه دی ځکه زه په فطري ډول ناروغه يم داچي خبري مي قطع سوې هيڅ دتشويش خبره نه ده يو کس چې جسمي ناروغه وي ، ژبه يې بنده ، بنده کيږي يا دماغې تکليف لري دضرورت پرته ګډيږي خلګ دی معذور بولي داسي کړنه ددغه ناروغ لپاره هيڅ عيب نه دی دغه استاذ به هم دخبرو قطع په خپل فکر کې دځان لپاره هيڅ عيب نه بولي که داسي فيصله دځان سره وکړي او خپل فکر پر دغه نظر باندي ثابت پريږدي نو کله چې خبري ځني ورکي سوې دستي به دی تر روحي فشار لاندي نه راځي او زده خبري به نه ځني ورکيږي .

2. کوم استاذ ته چې تجربه وي چې زما خبري قطع کيږي نو هر کله چې د شاگردانو درس ته تيارې نيسي نو يوه بله موضوع به حتما مطالعه کوي چې د درس سره يو څه ورته والی لري کله چې يې شاگردانو ته درس پيل کړی نو که د استاذ خبري قطع سوې استاذ به بېله دي چې تر روحي فشار لاندې راسي دستي به هغه موضوع ته ځي چې ده مخکي مطالعه کړې ده هغه به څېړي شاگردانو ته به دا فکر نه ورکوي چې موضوع زما څخه ورکه سوه يامي خبري قطع سوې بلکي هغه موضوع چې ده مخکي مطالعه کړې ده داسي به يې شاگردانو ته څرگنده کړي داموضوع دمطلوبه موضوع لپاره دمثال يا دتشریح شکل لري.

3. پر کوم ځای چې د استاذ خبري قطع سوې استاذ به هغه ځای په خپل ذهن کي معلوم کړي ځکه چې کله دده دخبرو قطع پای ته ورسېده نو بېرته به دهغه ټاکلي ځای څخه خبري پيلوي ځکه که بېرته خبري تر ټاکلي ځای مخکي يا وروسته پيل سي نو د شاگردانو پر ذهنونو باندي بد اثر کوي.

4. کوم استاذ چې دخبرو قطع ورسره مله وي بايد دخپلو خبرو ټيمپو يا سرعت کم کړي په آرامۍ او هوسايۍ سره دموضوع ريسرچ او تحقيق پرمخ بوزي دخپلو خبرو په جريان کي لنډي وقفې او سکتې وکړي تر ډيره بريده دقطع په مخ نيوي کي رول لري.

5. دخبرو دقطع دلمنځه وړلو لپاره بايد دتجربه کارانو او فصیحو استاذانو سره مشورې کوي ، دهغه تجربې به په کار اچوي او دهغو مشورې به اوږي عمل به په کوي.

6. که کوم شاگرد داستاذ څخه یوه پوښتنه وکړي داستاذ سره یې دستي جواب نه وي نو استاذ ته په کارده چي لومړی دهغې پوښتني سره څرنګوالی وکړي بیا خپله دنورو شاگردانو څخه وپوښتني چي ددغه پوښتني په جواب کي څه نظر لري؟ تردې وروسته به دغور او دقت په کولو سره دپوښتني جواب په حکیمانه ډول سره صبا ته پریرېدي.

7. که استاذ دموضوع څېړنه وکړي او استاذ په دغه څېړنه کي تېروتللی وي دیوه شاگرد له خوا داستاذ نیمګړتیا په ګوته سي استاذ ته ثابته سي چي زما نظر غلط دی دشاگرد نیوکه واقعا پرځای ده استاذ دي پر خپل باطل نظر نه ټینګیږي بلکي دشاگرد خبره دي ومني او خپل تېروتل دي شاگردانو ته داسي ابلاغ کړي چي دا دانساني طبیعت او فطرت غوښتنه ده دازما شخصي نیمګړتیا نه ده.

8. استاذ دي هڅه وکړي چي دخبرو دقطع په لاملونه پسي وګرځي او دحل لاري چاري یې ولټوي په دې کار کي تجربه لرونکي استاذان زیات رول لوبولای سي چي پوښتنه ځني وسي.

په صنف کي دې انضباطی مخه څنګه نیول کېدلای سي؟

داچي ددرس لپاره اړین کار نظم دی چي نظم په ټولګۍ کي نه وي امکان نه لري چي درس پنځوس فیصده هم صورت ونیسي نو استاذ ته په کارده چي دخپل درس دکیفیت دنبه والي لپاره په ټولګۍ (درسګاه) کي

نظم رامنځته کړي . دښه نظم لپاره که استاذ لاندې ټکي په نظر کي ونیسي نو دنظم کیفیت به یې ډېر ښه وي :

1. استاذ دي شاگردانو ته دنظم لپاره یو لړ څرگند اصول

وضع کړي چي په مټ یې شاگردان دې نظمۍ څخه رامنځته سي دمثال په ډول استاذ دي شاگردانو ته امر وکړي چي ټول شاگردان مکلف دي چي ددرس تر پیل پنځه دقیقې وړاندې په ټولگی کي حاضر وي کوم شاگردان چي دتعلیمی ساعت تر پیل وروسته راسي په ټولگی او درس کي اخلاص جوړوي او بې نظمې رامنځته کوي ، ټول شاگردان مکلف دي چي ددرس په جریان دهر ډول واخله راکړه او خبرو څخه په کلکه ډډه وکړي ، ټول شاگردان مکلف دي چي کله پوښتنه کوي نو لومړی ځوته پورته کړي داستاذ داجازې وروسته ولاړ سي او خپله پوښتنه مطرح کړي ، دیوه شاگرد دپوښتنې په جریان کي بل شاگرد حق نه لري چي څه ووایي او یا ځوته پورته کړي ، ټول شاگردان مکلف دي چي دصنف ارامه فضا نارامه او اخلاص نه کړی ، شاگرد باید خپلی نیوکې او وړاندیز ددرنښت په فضا کي داستاذ سره مطرح کړی ، شاگرد باید په پاڅه هوډ سره ودمدرسي ته حاضرسي اودغیرحاضری څخه ډډه وکړی ، شاگرد باید دخپلو ټولگیوالو سره په درسونو کې سالمه سیالی وکړی ، شاگرد باید دصنف په راتگ سره اخلاصونکی توکی لکه ټلیفون اویانور دلوبو سامانونه داستفادې څخه بند کړی ، شاگرد باید داستاذ په نه موجودیت کې وادارې ته خبر ورکړی ، هر شاگرد باید دادرې وټولو اصولوته درانوی وکړی ، شاگرد باید پرخپل وخت ودمدرسي ته حاضرسي ، شاگرد باید دځان سره

درسی مواد لکه قلم کتابچه اوداسی نورولری ، شاگرد باید د ځان اوصنف دنظافت پوره خیال وساتي ، شاگرد باید د مدرسې دلوازمو (میز ، چوکۍ ، تخته پنکه اوداسی نور) څخه سالمه ګټه واخلي اودخرابتیا په صورت کې واداری ته خبرورکړی ، شاگرد باید دویښ غړی په ډول دچارو په سمون اوسمبالتیا کې پوره ونډه واخلي اومدرسه دخپل کور په خیر وبولی ، شاگرد باید دمدرسې مذهبي او فرهنگي یونیفورم دځان سره ولری ، شاگرد باید داستاذ سره ددرس دباندي جر اوبحث ونه کړی ، شاگرد باید داستاذ لخوا ورکړل سوی کورنۍ دنده په ښه کیفیت سره ترسره کړی ، شاگرد باید دنورو ټولګیوالو سره ښه دورور ګلوی برخوردار ولری . استاذ ته پکارده چي پورتنی اصولو ته ورته نور اصول هم شاگردانو ته دارتیا په اندازه وضع کړي .

2. استاذ چي کله د شاگردانو لپاره دټولګۍ دنظم نسق لپاره کوم اصول ټاکي نو دښه نظم نسق لپاره دي دشاگردانو نظرونه هم واخلي که ددوی په نظرونو کي معقول شيان وي هغه دي هم پلي کړي . کله چي استاذ شاگردانو ته خپل اصول ابلاغ کړه نو دشاگردانو موافقه دي واخلي او ددغه اصولو ګټي دي ورته بیان کړي که استاذ دغه کار ترسره کړي نو شاگردان بیا دې نظمۍ لپاره جرئت نسي کولای ځکه که بې نظمي رامنځته کړي خامخا دا فکر ورته پیداکيږي چي دازه هغه کار کوم چي زما دخپلي موافقي خلاف کار دی .

3. کله چي يو شاگرد د ټولو اصولو درانوی وکړي نو داستاذ لخوا دي په يو ډول سره مکافات سي او يا دي يې استاذ تمجيد اوستايش وکړي خو شاگرد د اصولو د تطبيق لپاره تشويق سي.
4. کوم شاگرد چي د اصولو څخه مخالفت وکړي استاذ دي يې په معقول ډول مجازات کړي او يا دي شاگرد د ځني امتيازاتو څخه بې برخي کړي لکه داخلاقو نومرې نه ورکول او داسي نور.
5. که داسي شاگرد کشف سو چي په قصدي ډول سره په ټولگي کي اخلاص جوړوي نو استاذ دي يې بالفور بلي ټولگي ته بدل کړي خو صنف يې د بدو عواقبو څخه وژغورل سي.
6. که په ټولگي کي کومه دې نظمې موضوع رامنځته سوه او دهغې موضوع پايلي بدي وي استاذ دي نوموړې موضوع وڅيړي ، داموضوع دي نه پرېږدي چي بل عواقب ايجاد کړي.
7. کوم شاگردان چي په ټولگي کي بې انضباطي ايجادوي استاذ دي هغه شاگردان په نښه کړي په ټولگي کي دي يې ودروي خو شاگردان ورته وگوري او اخلاصونکو ته يو ډول روحي ضربه سي او يادي يې په تکراري ډول دخو دقيقو لپاره د ټولگي څخه وباسي.

د توري يا سپيني تختې څخه استفاده کول

ښکاره خبره ده چي په درس ځای کي د تختې لرل د درس لپاره ډېر گټور تماميږي کوم درس چي پر تخته باندي وليکل سي او تشریح سي ترهغه درس ښه اغېزمن تماميږي کوم درس چي په تفريري ډول باندي

تشریح سي استاذ چي کله ټولگی ته داخل سي دتختې څخه دي استفاده کوي استاذ ته پکارده چي دلاندي نکاتو څخه استفاده وکړي خو درس يې بڼه مؤثر تمام سي:

1. استاذ چي کله ټولگی ته داخل سي پکار ده چي تر سلام اچولو وروسته دشاگردانو احوال پرسې وکړي ورپسې نېټه پر تخته باندي وليکي او کوم درس چي وايي دهغې موضوع عنوان پر تخته باندي وليکي.

2. استاذ به پر تخته باندي شاگردانو ته په داسي بڼه ليکنه کوي چي ليري او نژدې ټول شاگردان يې مشاهده کړي او ځټه ځني واخلي.

3. که استاذ غواړي چي موضوع شاگردانو ته تشریح کړي نو مهم ټکي دي يې پر تخته وليکي.

4. استاذ دي هڅه کوي چي دشاگردانو دارزيابۍ پرمهال شاگردان تختې ته راولاړ کړي خو شاگرد وکولای سي چي داستاذ له خوا پوښتل سوې موضوع په کره توگه تشریح کړي ، نور شاگردان بڼه استفاده ځني وکړي او په عين حال کي دشاگرد دجړت په زياتېدو کي هم بڼه رول لري.

5. که شاگرد کومه پوښتنه وکړي استاذ دي يې پر تخته وليکي وروسته دي يې جواب کړي.

6. کله چي استاذ موضوع په ليکلي ډول پر تخته باندي وليکي بيا شاگردانو ته امر وکړي خو هغه ليکل سوی شي په خپلو

کتابچو کي وليکي نو ترهغه بريده دي استاذ خپله ليکنه نه خرابوي
خو باور يې سي چي شاگردانو ټول شيان وليکل .
7 . کله چي مو درس پای ته ورسيرې اودټولگی څخه وزئ
نو کوم څه چي مو پرتخته ليکلي وي هغه خراب کړئ خو بل استاذ ته
ستونزي ايجاد نه کړي .

شاگردانو ته عملي درس ورکول

دشاگردانو دښې زده کړې په لږ کي شاگردانو ته عملي کارونه کول ښه
اثر لري ، کومه موضوع چي استاذ په تقريرې ډول سره شاگردانو ته
تشریح کړي ، شاگردان يې یاد کړي خامخا به ځني داسي شاگردان وي
چي په نوموړې موضوع باندي ښه پوه سوي نه وي دمثال په ډول استاذ
خپلو شاگردانو ته داختر لمونځ شرحه کړئ ، شاگردانو زده کړئ ، که
استاذان خپل شاگردان دباندې راوباسي په عملي ډول اودسونه په تازه
کړي ، په عملي توگه داختر لمونځ په ادا کړي نو دشاگردانو به خپل
درس ښه زده سوی وي بلکي استاذ ته پکارده چي په هر درس کي چي
عملي کيږي شاگردانو ته يې په عملي توگه اجرا کړي ، که عين هغه
عملیه شوني نه وي نو استاذ دي يې په تمثيلي ډول هغه درس ورته
شرحه کړي داچي استاذ په عملي درس کي ښه کاميابه وي نو پکارده چي
لاندي ټکي په نظر کي ونيسي :

1. کله چې استاذ غواړي چې شاگردانو ته په عملي توګه درس شرحه کړي نو پکارده چې هغه توکي دوړاندي لا برابر کړي چې په عمليه کي پکار يږي.

2. استاذ ته پکارده چې دتقريري درس مهم ټکي شاگردانو ته ورياد کړي او د عمليې په وخت کي يې دهر ټکي په عملي کېدو سره دهغه ټکي نوم واخلي او شاگردانو ته يې ورياد کړي چې موږ په تقريري ډول کي داسي ويلي وه او اوس يې په عملي ډول وينو.

3. استاذ دي شاگردانو ته وخت ورکړي چې د عمليې په اجرا کي پوښتني وکړي او استاذ دي هم د عمليې دا اجرا په وخت کي شاگردان ګام پر ګام ارزيايي کوي.

4. استاذ دي شاگردان وهڅوي خو د عمليې دا اجرا په توکو کي داستاذ سره کومک وکړي.

5. استاذ دي د عمليې تر اجرا وروسته شاگردانو ته وخت ورکړي خو شاگردان په خو ځلي هغه عمليه په خپل فکر او خپل توان سره اجرا کړي که کومه نيمګړتيا ځني تر سره سي استاذ دي يې نيمګړتيا ور په نښه کړي او بيا دي يې وراصلاح کړي.

6. استاذ دي شاگردانو ته دنده ورکړي خو شاگردان ځيني شيان خپله هم عملي کړي د مثال په توګه که استاذ شاگردانو ته دنړۍ نقشه تعريف کړې وي استاذ دي ځينو شاگردانو ته وظيفه ورکړي چې شاگردان دنړۍ په نقشه کي دافغانستان نقشه نقش کړي ، ځينو ته دي بيا بله سيمه ورپه نښه کړي چې شاگردان يې نقش کړي.

7. استاذ دي شاگردان تشويق ڪري ڇي دعلمي درس ڊاڙتيا
توڪي شاگردان دتوان مطابق پيدا ڪري او دڪار اخستني لپاره يپي
ٽولگي ته راوري .

8. استاذ بايد دعلمي درس په لڙ ڪي شاگردانو ته تحريري
ڪورني دندي ور ڪري او دشاگردانو تر اجرا ڪولو وروسته يپي بايد
وگوري او نيمگرتياوي يپي اصلاح ڪري .

دشاگردانو سره داستاذ رويه بايد ڇنگه وي ؟

بنڪاره خبره ده ڇي داستاذ په درس ڪي دشاگردانو سره داستاذ برخورد
زيات رول لري ڇڪه استاذ اڙ دئ ڇي خپل شخصيت په شاگردانو داسي
ومني ڇي شاگردان يپي دخپل رهنمود په توگه قبول ڪري ڪه داستاذ دريز
دشاگردانو په وړاندي ٽيٽ وي شاگردان يپي درس ته په ڊڀره لڀره پيمانه
پاملرنه ڪوي ڪه استاذ غواڙي ڇي دشاگردانو په وړاندي خپل حيثيت
وساتي پڪارده ڇي لاندي ٽڪي په نظر ڪي ونيسي :

1. استاذ بايد دشاگردانو سره يوازي علمي اڙيڪي ولري
مطلب داڇي ڪه استاذ دشاگرد په وړاندي خپل حيثيت ساتل غواڙي
نو خپلي اڙيڪي دي دشاگرد سره يوازي علمي ڪري دنورو دنياوي
چارو لکه ڪار وبار ، انڊيوالي او داسي نورو څخه دي ڄان وساتي .

2. استاذ بايد دشاگردانو سره په ورين تندي خبري وڪري ،
دزشتي رويي څخه ڊڊه وڪري او دشاگردانو دخوشاله ڪولو ، دانگپڙي

دخپړولو او تر یوه بریده د درس د څرنګوالي لپاره دي کله ، کله شاګردانو ته یوه فکاهه هم وایي .

3. استاذ باید د شاګردانو سره دومري ټوکي ټکالي زیاتي نه کړي چي هغه بیخي دداسي کس په سترګه ورته وګوري چي دده سره مساوي وي .

4. استاذ دي د شاګرد د منفي عمل په کولو سره دستي زشت او فوري عکس العمل نه بنیي بلکي د فکر وهلو او شاګردانو ته ددغه منفي عمل د بدو عواقبو تر څرګندولو وروسته دي خپل مدبرانه عکس العمل وبنیي .

5. استاذ ته پکار ده چي شاګردانو ته خپل ځان دمشفق ، نرم او مهربان انسان په توګه معرفي کړي خو دهغوی مینه ورسره پیدا سي او دده خبري بیا په غور سره واوري .

6. استاذ دي کله ، کله بد اخلاقه شاګردانو ته معقول مجازات هم ورکوي خو شاګردان دا خبره درک کړي چي په استاذ کي د قهر ماده سته ځکه تل نرمي هم دستونزو هواری نه سي رامنځته کولای .

7. مدرس باید دخپلی مذهبی ، وجدانی او اجتماعي دندی لمخې پر خپل وخت خپلی سپیڅلی وظیفی ته حاضر سی خو شاګردان داستاذ ددغه کړني څخه خودي تربیت تر ګوتو کړي .

8. استاذ باید خپل درس د اهدافو په یوه لنډه ټاکلی جمله پیل کړي خو شاګردانو ته جالبه ، په زړه پوري او ددوی په ذهنونو کي دمطلوب د حصول لپاره ښه نقش سي .

9. استاذ بايد ديوه بڼه لارښود په صفت دشاگردانو پوهنيزی ستونزی حل کړی او مرسته ورسره وکړی .
10. استاذ بايد دشاگردانو سره پوره او کامل اخلاص ولري .
11. استاذ بايد دشاگردانو داخلوقو په جوړولو کې زیات رول ولری .
12. استاذ بايد دشاگردانو سره خپلي خبري ، درس او رویه داسلام دسپېڅلي دين او دافغانانو دفرهنگ او عنعناتو مطابق پر مخ بوزي .
13. استاذ ته پکارده چې دشاگردانو ددرس په نه زده کړه کي ددوی دنه زده کړي لاملونه پيدا کړي او بيا دي يې په معقوله لاره باندي ستونزي ورحل کړي .
14. استاذ ته پکارده چې دشاگردانو فکرونه په نظر کي ونيسي هغه څه دي پرشاگردانو نه غورځوي چې ددوی طبائع يې نه مني ځکه که داسي وکړي دشاگرد او استاذ په منځ کي دميني واټن زیاتېږي او شاگرد بيا استاذ ته دکر کي په سترگه ځوري .
15. استاذ ته پکارده چې دشاگردانو روغتيا او ناروغتيا ، د فکر نارامي او ارامي په نظر کي ونيسي او ددوی دحالاتو مطابق درس پر مخ بوزي .
16. استاذ ته پکارده چې شاگردان په پوره نومونو باندي یاد کړي .

17. استاذ ته پکارده چي شاگردانو ته دهر ډول بسکنځل کولو او داسي خبرو کولو څخه ډډه وکړي چي دشاگرد فکر يې نه سي زغملای.

18. استاذ ته پکارده چي دشاگردانو ترمنځ تفکيک وکړي لائق ، نالائقه ، اخلاقي ، بداخلاقه ، اخلاونکی او نه اخلاونکی شاگردان وپېژني او ددوی دسويو مطابق رويه ورسره وکړي.

19. استاذ بايد خپل شاگرد دشخصي دخوابدتيا پر بنسټ دامتيازاتو څخه نه بې برخي کوي يا په بل عبارت دصنف دباندي ناخوالي دي په صنف کي نه سپري.

20. استاذ بايد دشاگردانو په وړاندي دهر ډول منفي کارونو څخه ډډه وکړي لکه درواغ ويل ، نسوار کول ، سگریټ څکول ، دشاگرد سره پر نفس درېدل ، خیانت کول او داسي نور.

21. استاذ ته پکارده چي دټولو شاگردانو سره په يوه ډول رويه وکړي مطلب داچي استاذ ته پکار نه ده چي يوه شاگرد ته امتياز ورکوي بل ځني بې برخي کوي ، ديوه سره ناسته ولاړه کوي دبل څخه بې موجه کرکه کوي يعني استاذ بايد دمساوې شاگردانو ترمنځ توپير ونکړي.

22. استاذ بايد دشاگردانو ترمنځ هر ډول تبعیضات له منځه یوسي او ددوی په منځ کي دورورگلوې او صمیمیت فضا رامنځته کړي.

23. استاذ بايد دخپلو شاگردانو ترمنځ علمي رقابت او سيالي رامنځته کړي.

شاگردانو ته کورنی کار ور کول او دهغه کتل

داستاډ لخوا شاگردانو ته کورنی دنده ور کول د عملي کار یوه برخه ده او د درس په زده کړه کې کورنی کار زیات اغېزمن تمامیږي. استاډ به په پوره هڅه سره د شاگردانو کورنی دندې ته متوجه کیږي او په هېڅ درس کې به شاگردان نه پرېږدي چې کورنی دنده ترسره نه کړي او ددې لپاره چې د شاگردانو کورنی دنده په درس کې ښه اغېزمنه تمام سي استاډ ته پکار ده چې د کورنی دندې په اړه لاندې ټکي په نظر کې ونیسي:

1. تر ټولو وړاندي باید استاډ و شاگردانو ته د کورنی دندې هر اړخیزې ګټې وړ په نښه کړي د مثال په ډول کورنی دنده ترسره کول و شاگردانو ته د درس تمرین دئ ، کورنی دنده په درس کې د شاگردانو د ذهن انکشاف رامنځته کوي ، کورنی دنده د شاگردانو د لیک ښکلا زیاتوي ، کورنی دنده د شاگردانو درسي ستونزې لمنځه وړي یعنې که یو شاگرد ناسم پوه سوی وو یا نه وو پوه سوی کله چې کورنی دنده ترسره کړي دا استاډ له خوا یې نیمګړتیا په نښه کیږي او شاگرد د دوهم ځل لپاره سم پوه کیږي ، کورنی دنده د شاگرد لپاره تر ټولو ښه بوختیا ده ځکه که شاگرد په کور کې په نورو شیانو بوخت سي د شاگرد ذهن د درس څخه فاصله نیسي بیا د درس په زده کړه کې ستونزې ورته پېښیږي ، کورنی دنده ترسره کول ددې مخه نیسي چې شاگردان په ناسمو کارونو باندې بوخت سي او داسې نورې ګټې هم پکښې سته استاډ ته پکار ده چې دخپل ټول مهارت څخه کار

واخلي ، دکورنۍ دندې ټولې بنسټګنې شاګردانو ته بیان کړې او په پایله کې شاګردان کورنۍ دندې ته وهڅوي .

2. استاذ ته پکار ده چې شاګردانو ته دکورنۍ دندې دپوره کولو په صورت کې امتیاز وټاکي مثلاً شاګردانو ته دې دښه کورني کار دپوره کولو په صورت کې پنځه نمرې او افرین وټاکي ، دمتوسط کار دپوره په صورت کې دې درې نمرې او شاباس وټاکي ورسره دې ولیکي چې کوشش کوه ، دکمزوري کار دترسره کولو لپاره دې یوه نمره وټاکي بیا دې ورته ولیکي چې پوره کوشش وکړه کار دې ډېر کمزوری دی . کوم شاګرد چې کورنۍ دنده ترسره کړې نه وي هغه ته دې جزا وټاکي مثلاً ددغه شاګرد څخه دې دصنفي لیاقت او یا صنفي اخلاقو نمرې وګرځوي .

3. استاذ چې کله شاګردان دکورني کار دپوره کولو په ګټو پوه کړي بیا به شاګردانو ته دکورنی کار امتیازات او مجازات په ډېر دقت سره وښيي او دهغو مطابق بیا چلند ورسره وکړي .

4. کله چې شاګرد کورنی کار ترسره کړی وي استاذ یې باید لاسلیک کړي ، نېټه پر ولیکي او امتیاز پر ولیکي .

5. کله چې شاګرد کورنی کار ترسره کړی وي استاذ باید دشاګرد په کورني کار کې غلطیاني په ګوته کړي او بیا یې اصلاح کړي .

6. استاذ باید دشاګردانو کورنی کار په هیڅ صورت کې په بل شاګرد ونه ګوري .

7. استاذ چي کله دشاگردانو کورنی کار هگوري لومړی باید شاگردانو ته ووايي چي دکورني کار کتابچې خلاصي کړئ استاذ به دټولگی دسر خخه تر پایه پوري ولاړ سي په ولاړه به دشاگردانو کورني کارونه دومره وگوري چي کومو شاگردانو کورنی کار راوړی دئ که یا؟ کومو شاگردانو چي کورنی کار نه وي راوړی هغه به ولاړ کړي قانوني کړنه به ورسره وکړي.

8. استاذ باید په ورځني پلان کي دکورني کار دکتلو لپاره وخت بیل کړي او دهغه وخت مطابق دشاگردانو کورنی کار وگوري.

9. که دشاگردانو شمېر زیات وو استاذ نه سوای کولای چي ددوی کورني کارونه په ټولگی کي وگوري استاذ ته پکارده چي ددوی خخه کتابچې ټولي کړي دځان سره یې کورته یوسي او په کور کي یې په ښه دقت سره وگوري.

10. استاذ به په هېڅ صورت کي دشاگردانو کورنی کار داسي نه گوري چي یوازي لاسلیک پر وکړي نور یې ونه څېړي بلکي په ښه دقت سره به یې گوري ځکه که دقت پکښي ونه کړي دشاگردانو کورنی کار ترسره کول ډېره لږه گټه کوي.

11. کوم شاگرد چي کورنی کار نه ترسره کوي استاذ باید لومړی دغه شاگرد کښېنوي او اصل لامل ځني وپوښتي چي ولي شاگرد کورنی کار نه ترسره کوي او دهغې ستونزې دحل لپاره دي بیا استاذ همکاري ورسره وکړي. که بیا هم شاگرد کورنی کار نه ترسره کوي استاذ باید ددغه شاگرد داوولیاؤ سره په رابطه کي سي او دهغوی

سره په مشوره دده ستونزه حل او يا يې په دواړو دکورنی کار پوره والي ته وهڅوي.

12. استاذ ته پکارده چې دشاگردانو دکورني کار دکتلو په وخت دشاگرد املا ، انشاء او ليکنې بني ته وگوري همدا ډول وڅپري چې شاگرد ددرس مطلوب څنگه په کورني کار کي څرگند کړی دی.

13. استاذ به دکورني کار دکتلو په وخت کي دصحت ($\sqrt{\quad}$) او غلطی (X) دښانو څخه استفاده کوي خو شاگرد ته غلط او صحيح ځای معلوم سي.

14. استاذ بايد يوازي پردې بسنه ونه کړي چې شاگردانو ته تحريري کورني کارونه ورکړي بلکي پکارده چې نور عملي کارونو هم په کورني دندو کي ورکړي لکه شفاهي تمرين ، نقش ليکل ، سپورټ او داسي نور.

دشاگردانو ددرس ارزيايي

په ښه درس کي ارزيايي زيات اغېز لري که يو استاذ دشاگردانو درس ارزيايي کوي داستاذ درس ډېر مؤثر وي دهغه درس په پرتله چې دهغه درس ارزيايي نه وي سوې که يو استاذ غواړي چې دارزيايي له لاري خپل درس زيات اغېزمن کړي نو پکارده چې لاندي ټکي په نظر کي ونيسي نو درس به يې په ښه توگه صورت نيولی وي:

1. **ورځني ارزيايي** : اصلا دارزيايي مطلب دادئ چې استاذ ځانته معلومه کړي چې کوم درس چې ما شاگردانو ته ويلى دئ ايا شاگردانو هغه درس زده کړی دئ که يا؟ ددې کار دمعلومولو لپاره

استاذ ته پکارده چي هر ورځ درس پيلوي په خپل ورځني پلان کي به دارزيابي لپاره څو دقيقې وخت ورکوي البته کله چي استاذ ټولگي ته ورسې نو لومړی حاضرې اخلي ، بيا دشاگردانو احوال پرسې کوي ، ورپسې دنوي درس عنوان اونېته پر تخته باندي ليکي مگر تر نوي درس وړاندي بايد استاذ دزړه درس پوښتنه دشاگردانو څخه وکړي چي په کومه کچه شاگردانو درس زده کړی دی دا ددرس په جريان کي لومړی ارزيايي سوه کله چي استاذ درس بشپړ کړی بيا به دشاگردانو څخه پوښتنه کوي چي تاسو په نني درس کي کومي پوښتني لرئ؟ هغه پوښتني زما څخه وکړئ څو په درس ښه پوه سئ . شاگردانو چي خپلي پوښتني وکړې بيا به استاذ دشاگردانو ارزيايي په نوي درس کي کوي په کوم ځای چي شاگردان نه وه پوه سوي په هغه ځای به شاگردان پوه کوي .

2. **اونيزه ارزيايي** : استاذ ته پکارده چي خپل اونيز پلان ولري او په پلان کي اونيزي ارزيايي ته ځای ورکړي يعني يوه ورځ په نصفي ډول و ارزيايي ته ورکړي په هغه ورځ دي دټولي اونۍ درس دشاگردانو څخه وپوښتي چي څو فيصده شاگردانو درس زده کړی دی او دغه فيصدي دي دځان سره وليکي کله چي په دوهمه اونۍ کي ارزيايي وکړي فيصدي دي يې ځانته معلومه کړي او بيا دي ددې اونۍ او تيري اونۍ ارزيايي سره پرتله کړي چي څومره توپير لري که په دې اونۍ کي فيصدي ټيټه سوې وي حتما دي يې استاذ ځانته لامل معلوم کړي او هغه ستونزه دي له منځه يوسي دکومي له امله چي ددرس دزده کړي فيصدي ټيټه تللي وه او که په دې اونۍ کي

د فیصدي اندازه زیاته سوې وه بیا دي یې هم لامل ځانته معلوم کړي دکوم شي له امله چي ددرس دزده کړي فیصدي لوړه تللې وه هغه شي دي تعقیب کړي او دځان لپاره دي دغوره درس روش وټاکي او تل دي ددغه روش څخه استفاده کوي.

3. **میاشتنی ارزیابی** : ددرس دښې زده کړي لپاره استاذ مکلف دی چي دورځني ، اوونیزو پلانونو په څېر میاشتنی پلان هم ولري په دې پلان کي به دتېرو پلانو په څېر دارزیابی لپاره ورځ وټاکي او په ټاکلي ورځ به دشاگردانو ددرس ارزیابی کوي او داوونیزي ارزیابی په څېر به یې فیصدي ځانته معلوموي او دنورو میاشتنو سره به یې پرتله کوي خو استاذ ددې مهارت له لاري خپل درس ته وده او ترقي ورکړي او خپله تجربه پیاوړې کړي.

دارزیابی کټي

استاذ که دپورتنیو ارزیابیو څخه استفاده وکړي نو دیوې خوا یې په درس کي تجربه زیاتیري ځکه استاذ ددې لاري کولای سي چي ددرس منفي او مثبت نکات ځانته معلوم کړي دبله پلوه به دهغه شاگردانو مکلفیت رامنځته سوي وي چي په درس کي لاوبالي کوي ځکه که شاگرد داشي درک کړي چي زما څخه پوښتنه کیږي او دنه زده کړي په صورت کي زه دعکس العمل سره منځ کیږم نو حتما یو څه زده کوي او ځان په پوه کوي او که مکلفیت ورته نه وي نو پر خپله لاوبالي باندي پاتیري درس ته هیڅ توجه نه کوي علاوه پردې باندي ددې لاري څخه لایق شاگردان

تشويقيري ځکه کوم شاگردان چي په ارزيابي کي ښه وبريښي هغه حتما تقديريږي او مکافات ورکول کيږي کوم شاگردان چي په ارزيابي کي ټيټي نمړې لاسته کړي خامخا روحا يا جسما تهديدږي او ديو ډول نه يوډول مجازات سره مخ کيږي دانساني طبيعت له اړخه څوک چي مکافات او تقدير ترگوتو کړي په هغه لاره کي نور هم کوشش کوي او څوک چي دتهديد او مجازات سره مخ سي حتما ددې ويرجن حالت څخه ځان باسي لنډه داچي لايق شاگردان به ددغه ارزيابي په برکت نور تشويق سوي وي او نالايقه شاگردان به حتما دا حالت نه وي زغملی ځان به يې ځني ژغورلی وي او ددرس زده کړي ته به يې مخه کړې وي.

4. **په درس کي نغښتي ارزيابي** : ارواپوهان په دې

اند دي چي هر انسان په ځانگړي ډول ماشوم په فطرتي لحاظ داسي جوړ دئ چي فقط پنځه دقيقې يوې خاصي موضوع ته نسي متوجه کېدای حتما يې فکر بلي خوا ته ځي کوم انسانان چي د فکر څښتنان وي هغه له دې امله چي عقل او پوره فکر لري خپله توجه او خپل پام راگرځوي ځکه ددرس اهميت ورته معلوم دئ او غواړي چي دعلم گټي ځانته راجلب کړي په هر قيمت چي وي ، ماشوم چي کامل فکر نه لري استاذ چي ديوې موضوع څېړل ورته پيل کړي دلنډي مودې تر تېرېدو وروسته يې دستي فکر بلي خواته ځي دومره تعقل او تدبر نه لري چي خپل فکر دي راجمع کړي او دا فکر دي وکړي چي استاذ خو موږ ته علم رازده کوي او ددې علم په مټ موږ کولای سو چي درښتني ژوند برخليک وټاکو او تل پاتي گټي ترگوتو کړو . دداسي شاگردانو سره بلکي دټولو شاگردانو سره به استاذ همکاري کوي چي

فکر يې برقرار وساتي ، د فکر د برقرار ساتلو لپاره په درس کې نغښتې ارزيايي زيات رول لري په درس کې نغښتې ارزيايي په دې معنا ده چې داستاډ درس په پوښتنيزه بڼه وي يعنې داچې کله استاډ د موضوع په څېرلو پيل وکړي کله چې يوه يادوې جملې ووايي دستي يو شاگرد ولاړ کړي چې ما څه وويل؟ شاگرد که داستاډ دوينا په وخت کې متوجه وو جواب ورکوي که متوجه نه وو چوپ پاتيري ټول شاگردان ورته گوري او ده ته د حال په ژبه وايي چې استاډ فقط دوې يا درې جملې وويلې ستا فکر نو په دغه وخت کې چيري تللی وو؟ شاگرد داحالت نه سي زغملای داستاډ راتلونکی درس ته ان په ان متوجه کيږي ، بيا چې استاډ څو جملې نوري ووايي بيا به دبل شاگرد څخه پوښتنه وکړي چې ما څه وويل؟ شاگرد به جواب ورته وايي بيا چې استاډ څو نوري جملې وويلې بيا به دبل شاگرد څخه پوښتنه کوي چې ما څه وويل؟ لنډه داچې استاډ به خپل درس تر پايه پوري په دغه ډول باندي وايي که استاډ دغه ميتود په کار واچوي ټول شاگردان فکر کوي چې استاډ موږ نه پرېږدي چې درس راباندي زده نه کړي نو داستاډ هري جملې ته ښه متوجه کيږي زده کوي يې که يې زده نه سي دستي داستاډ څخه پوښتنه کوي څو ځان ښه پوه کړي ، دبله پلوه داستاډ داسي پوښتني جذاب درس لپاره ښه ميتود دی داستاډ درس خسته کونی نه تماميږي ځکه هره پوښتنه چې استاډ کوي د شاگردانو لپاره په درس کې يو ډول نوښت دی ، دکومو شاگردانو فکرونه چې بې اختياره بلي خوا ته تللي وي استاډ چې پوښتنه وکړي دستي دهغوی فکرونه راجمع سي بيا درس ته توجه وکړي او که استاډ

دموضوع خپل پیل کړي تر پایه پوري په مسلسل ډول باندي خپل درس جاري وساتي په ټولگي کي به زيات شمېر داسي شاگردان وي چي فکرونه به يې بلي خواته تللي وي هغه وخت به يې فکرونه راجمع سي چي استاذ درس پای ته ورسوي بيا نو که استاذ پوښتنه وکړي گټه نه لري ځکه ټول درس بېرته تکرارول گران کار وي او نه وخت ددې اجازه ورکوي چي استاذ دي بېرته درس تکرار کړي او که استاذ دخو جملو ورسته پوښتنه وکړي که څه هم دزيات شمېر شاگردانو فکرونه بلي خواته تللي وي استاذ کولای سي چي ويل سوي جملې په ډېره اساني سره شاگردانو ته تکرار کړي او شاگردانو ته دا فکر ورکړي چي دا جملې خو مي تکرار کړي تاسو بايد خپل فکرونه برقرار وساتي زه ستاسو څخه ددرس زده کړه او دفکر ثابت ساتل غواړم يعني داچي استاذ ددې لاري څخه دلوی تاوان منځه نيولای سي . بله خبره داده چي استاذ ټول درس په مسلسل ډول وويي په منځ کي يې هيڅ پوښتنه نه کوي نو ددې ترڅنگ چي دډيرو شاگردانو فکرونه به بلي خواته تللي وي او ددرس دزده کړي څخه به بې برخي سوي وي نور تاوانونه هم پکښي سته يو داچي داستاذ انرژي به بې حايه مصرف سوي وي ، وخت به يې ضايع سوي وي ، په پلان کي به يې گډوډي رامنځته سوي وي ځکه ده خو په شاگردانو درس نه دي زده کړي حتما به بله ورځ ورکوي چي ددغه ورځي درس په زده کړي او دکومو شاگردانو چي فکرونه پر حای او ثابت وه هغو خو به يو څه زده کړي وي مگر داستاذ درس به ډېر ورته خسته ونکی تمام سوي وي هر کله

چي ددغه استاذ ددرس سره مخ کيږي نو دوی به دديغت احساس کوي او ددرس څخه به يې هيڅ خوشالي نه ښکاره کوي.

دښه استاذ صفتونه

ښکاره خبره ده چي داستاذ لفظ سپېڅلی او ددرنښت وړ دی ، هر استاذ چي په ځان کي دحقيقي استاذ صفات ځای کړي داحترام وړ دی په دې لحاظ استاذ ته پکارده چي خپلو هر اړخيزو صفتونو ته پوره پاملرنه وکړي. داستاذ صفات پر درو ګټګوريو وېشل کېدای سي :

1. **په ټولنه کي داستاذ صفات** : استاذ ته پکارده چي په

ټولنه کي غوره صفات ولري چي ځني يې په لاندي ډول دي :

الف: استاذ مکلف دی چي دالله ﷻ دټولو اوامرو اطاعت وکړي او دټولو نواهيو څخه يې منعه وکړي ، ټول فرائض ، واجبات ، سنن ، مستحبات وپېژني او وعمل په وکړي ، همدا ډول ټول محرمات ، مکروهات اوناوره شيان وپېژني او ځان ځني وژغوري که استاذ دغه شيان په ځان کي عملي کړي ددې ترڅنګ چي دالله ﷻ رضا به يې خپله کړې وي دده عزت او درنښت هم په ټولنه کي زياتوي ځکه الله ﷻ فرمايي :

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا. (6)

ژباړه : بېشکه هغه کسان چي ايمان يې راوړی وي او نیک عملونه يې ترسره کړي وي ژر به الله ﷻ دوی ته (په ټولنه کي) عزت او مقبوليت ورپه برخه کړي.

ب : استاذ مکلف دئ چي دټولني ټول مثبت عنعنات ، او فرهنگ ته درناوی وکړي ، خپل کړه وړه ، لباس ، خبري به دټولني دمثبتو عنعناتو سره برابر وي .

ج : استاذ مکلف دئ چي په ټولنه کي دداسي کسانو سره اړيکي ونه لري چي په ټولنه کي منفور او سپک خلگ وي چي داستاذ پر حيثيت باندي بد اثر کوي .

د : استاذ ته پکارده چي دټولني دوگړو سره ښه اخلاق او ښه برخورد ولري ، په معاملاتو کي ورسره شفافيت ولري دهر ډول خيانت ، درواغو او دوکې څخه ځان وژغوري .

2. دننه په صنف کي داستاذ صفات : دا هغه صفات

چي وړاندي دخودي تربيت تر عنوان لاندي او داستاذ دمشخصاتو ترعنوان لاندي تر يوه بريده پرې وړغېدو . استاذ مکلف دئ چي دځان دغوره والي لپاره همدغه صفات په ځان کي عملي کړي .

3. داستاذ مسلکي صفات : دا هغه صفات دي چي

داستاذ سره په تدريس ، دشاگردانو په ښه پوه کولو او داهدافو په ښه واضح کولو کي مرسته کوي چي ځني يې په لاندي ډول دي :

الف : استاذ بايد دخپل مسلک سره علاقه ولري او په مينه ، مينه شاگردانو ته درس ورکړي يعني استاذ دي داسي نه کوي چي درس کول دځان لپاره يو درد سر بولي او يوازي داقتصادي گټي لاسته راوړلو په موخه ترسره کوي دچا پرچم هسي يې تر سر اړوي .

ب : استاذ بايد په خپل مضمون کي وارد وي ځکه که استاذ په خپل مضمون کي پوره برلاسی ونه لري نو هيڅکله دښه استاذ په توگه نسي

خرگندېدلای او نه یې په شاگردانو کې درس ښه اغېزمن کېدای سي بلکې تل به دستونزو سره لاس او گړپوان او دلایقو شاگردانو په وړاندي به یې حیثیت هم ټیټ وي ، که استاذ دکمزوري درس له لاري یو ځلي دشاگردانو په وړاندي حیثیت دلاسه ورکړئ نو بیا که هغه مضمون شاگردانو ته پیل کړي چې استاذ ښه پکښي ماهر وي بیا هم خپل دلاسه ورکړی حیثیت نسي گټلای او دشاگردانو په وړاندي حیثیت ساتل مهمه خبره ده ځکه که شاگردانو داستاذ شخصیت دخپل علمي رشد لپاره رهنمود نه وي منلی داستاذ درس نتیجه نه لري .

ج: استاذ باید دنوو علومو سره توافق ولري. دمثال په توگه تر نولسمي پېړۍ وړاندي دمذهب پوهانو او ساینس پوهانو ترمنځ دستورو ماتوالی او یا نه ماتولی یوه توده موضوع وه په پایله کې ډېر اوږده بحثونه . مناظرې پرې جوړې وي ، بلکې دپېړیو ، پېړیو څخه دواړو ډلو دخپلونظرونو دثبوت لپاره اوږده اوږده کتابونه لیکلي وه. دمذهب پوهانو په ډله کې دنوموړي موضوع ثبوت دعقیده پوهانو دنده وه او په دوئ پوري یې اړه درلوده ددوئ له انده ټول ستوري که سیارات دي ، که ثوابت دي په خپل منځ کې ماتوالی مني او دساینس پوهانو له انده دغه کار شونی نه وو بلکې ټول ستوري یو نه جلا کېدونکي او نه څیري کېدونکی شیان وه خو ددوئ دغه اوږدې مناظرې په اوس مهال کې په څرگند ډول بې گټې ثابتې سوي دي او په ښکاره ډول دمذهب پوهانو په گټه موضوع ثابتې سوي ده څوک چې لږ مطالعه لري هغه ته ثابتې ده چې ستوري په هر مهال کې کېدلای سي چې ټوټه ټوټه سي او په خپل منځ کې ماتوالی او څیري والی ومني ځکه په دې نژدې وختو کې یعنی دنولسمي پېړۍ راپدې خوا ټولي نړۍ

ولیده چي د روسیې په سیمه کي په شلمه پیړۍ کي دځینو سیارو ټوټې ولوېدې او داخبره ثابته سوه چي سیارې ماتیري. دپورتني خبري په نظر کي نیولو سره کوم کتابونه چي دستورو دنه ماتوالي ددلیلونو لپاره لیکل سوي دي او یا هغه کتابونه چي دستورو د ماتوالي ددلیلونو لپاره لیکل سوي دي هغه ټول بې گټي دي ، څوک چي یې مطالعه کوي هیڅ گټه پرې مرتبه نه ده ځکه په اوس وخت کي دټولي نړۍ پوهان په یوه خوله وایي چي ستوري په خپل ځان کي ماتوالی مني . داستاذ مسلکي صفت دادی چي دنوو علومو او نوو لاسته راوړنو سره توافق ولري یعنی په پورتني ډول که کومه موضوع نوې ثابته سوې وي استاذ یې باید ومنی دزرو او دې گټو خبرو څخه چي پکار نه وي لاس واخلي یعنی داچي که فرض یې کړه په پورته موضوع کي بیا هم استاذ هغه پخواني نظریات تر سر نیولي وي او ددې نوو موضوعاتو څخه خبر نه وي یا توافق نه لري بلکي یوازي په دې دلیل چي دامور داسلافو نظرونه دي دغه بې گټي کتابونه لولي او نظریات یې ابلاغوي دا داستاذ مسلکي ضعف دی استاذ باید ځان ځني وساتي .

د : استاذ باید نوي معلومات دخپلي پوهي جز وگرځوي یعنی داسي فکر وکړي چي که زه نوي معلوماتونه تر لاسه نه کړم لکه زما دپوهي یوه برخه چي نوي .

هـ : دفردي اختلافاتو سره آشنا وي دتدریس پر مهال یې دمثبتو او منفي نکاتو څخه گټه پورته کړي .

و : استاذ باید یو ښه انتقال کونکی ، یعنی دښې قوه افادې څښتن وي ، داسي قوه ولري چي په مټ یې شاگردان ښه پوه کړي او شاگردان ښه استفاده ځني وکړي .

ز: استاذ بايد خپل درس ، کړه وړه ، کردار او اخلاق داسي جوړ کړي چې داستفادې وړ وگرځي.

ح : استاذ بايد دتدریس په فعالیتونو او مهارتونو کې جدي وي او دځان لپاره لازمي او نه بېلېدونکي شيان وگڼي.

ط : استاذ بايد باجرئته وي ، هيڅکله دچا تر تاثیر لاندې رانسي چې دخپلي پوهې څرگندتيا نه سي کولای.

ي : استاذ بايد داستراري موضوع په وړاندې دسازش جوړولو وړتيا ولري.

ک: استاذ بايد دښه شخصيت ، اسلامي او اجتماعي روپې څښتن وي.

ل : استاذ بايد مهربانه ، صابر ، حلیم او دښو اخلاقو سره علاقه من وي.

م : استاذ بايد تل خپلو معلوماتو ته توسع ورکړي پر هغه معلوماتو باندې بسنه ونه کړي کوم چې دده سره وړاندې سته ځکه دنړۍ دودي فارمول ددې تقاضا کوي چې نوي ، نوي شيان بايد ورځ تر بلي دهرې زماني مطابق راڅرگند سي.

ن : استاذ بايد په خپل فکر او ذهانت سره دتدریس مهارتونو ته انکشاف ورکړي او نوي لاسته راوړني پکښې وي او دگټو څخه يې ځان برخمن کړي.

س : استاذ بايد عادل ، رحم لرونکی ، همکار ، باثباته او پر خپل ځان باندي معتمد انسان وي.

ع : استاذ بايد دشاگردانو مشوق وي يعنې استاذ بايد دشاگردانو تشويق ته زياته توجه وکړي ځکه تشويق په ښه پوه کولو کې زيات اغېز لري ،

استاذ بايد تواضع ولري، او دشاگردانو سره ددوستانه رويي درلودونکي وي.

ف: استاذ بايد دښه قضاوت څښتن وي او په ټولگي کي ښه ډسپلين ايډاډ کړي. ځکه خو چي په ټولگي کي قانون او ډسپلين موجود نه وي تر هغه وخته پوري نظم راتلای نه سي او کله چي نظم رامنځته نه سي نو درس هم په هيڅ صورت کي په صحيح توگه صورت نه سي نيولای.

ص: استاذ بايد دشاگردانو سره دصميميت په فضا کي ژوند وکړي يعني نه داسي چي دشاگردانو سره يې رويه زشته وي چي شاگردان کرکه ځني وکړي او نه يې رويه داسي وي چي ډېر دشاگردانو سره په ناسته ولاړه کي دخپل وي او بالاخره شاگردان په داسي سترگه ورته وگوري لکه ددوی سره مساوي څوک.

ق: استاذ بايد دخپل درسي کار پلان او نقشه طرحه کړي او دشاگردانو سره يې هم شريکه کړي. لکه مخکي چي مو پردې موضوع باندي خبري کړي دي استاذ بايد دخپلي طرحي مطابق خپل درسونه پر مخ بوزي او شاگردان دهرې اونۍ په پای کي پوه کړي چي دا اونۍ زموږ دپلان سره سم هغه موضوع پيلوو کومه چي مو په پلان کي وه.

ش: استاذ بايد دمدرسي او مکتب دداري سره په هر ډگر کي همکاري وکړي بلکي دمدرسي او مکتب دداري سره داستاذ همکاري ډېره لازمي ده اداره کولای سي چي په ټوله مدرسه کي کامل ډسپلين هغه وخت رامنځته کړي چي داستاذ همکاري ورسره وي.

ت : استاذ بايد شخصي مصونيت ولري ، دمدرسي سره امين واوسي ،
په پوره صداقت سره خپلي نيکي مشوري دصميميت په فضا کي ورسره
شريکي کړي .

تدريس څه ته وايي؟

دتدريس کلمه دښوونوي او روزني دپوهانو له انده دهغه فعاليت څخه
عبارت ده چي دښوونکي لخوا صورت نيسي او په پايله کي شاگرد زده کړه
کوي . يو عالم بيا دتدريس کلمه داسي تعريفوي : تدريس عبارت دئ
دمشخصو موضوعاتو په باره کي دتصوراتو ايجادول . تدريس يوه اصطلاح
ده چي په دې اصطلاح کي دورزده کولو پروسه مشخصه کيږي نوموړې
اصطلاح له يوه پلوه دپوهي تقديمول احتوا کوي او دبله پلوه دپوهي
اخيستل يا اخذ کول احتوا کوي . په دغه پروسه کي دزده کړي ښوونکي
زيات رول لري . دتدريس پروسه په ظاهر ډېر ساده ښکاري مگر که
څوک دقيق ورته متوجه سي نو دتدريس پروسه څه ساده کار نه دئ
بلکي يوه ځيرانه او مشکله عمليه ده . هر استاذ ته پکارده چي دتدريس په
اصولو باندي ځان پوه کړي دتعليم دقانونيت دماهيت دپېژندلو په واسطه
دتدريس پروسه نظارت او اداره کړي مطلب داچي لکه په پيل کي چي مو
ويلي وه : څومره چي زده کړه مهم او پېچلی کار دئ په همدغه پيمانه
ورزده کړه هم مهم او پېچلی کار دئ تاسو ويني په ټولنه کي بېلابيل
استاذان شتون لري خو شاگردان يې په وړاندي بېلابېل نظرونه لري
دځينو په اړه وايي چي دغه استاذ ښه پوه دئ خو په درس يې موږ نه

پوهنيزو ، دځينو په اړه بيا وايي چي دغه استاذ ښه درس وايي خو مطالعه نه لري ، دځينو په اړه وايي : دغه استاذ ښه درس وايي ، ښه مهارت لري مگر په زړه کي مي ښه نه ځني راځي او دې ته ورته نور نظرونه هم سته ددې وجهه يوازي داده چي استاذ دتعلیم دقانونیت په ماهیت نه دئ پوهېدلی او دتدریس لپاره يې اصولیکه لاره نه ده انتخاب کړې همدا وجهه ده چي وايي : (عالم کېدل اسان کار دئ خو استاذ کېدل مشکل کار دئ). دتدریس پروسه عبارت ده دتاریخي او اجتماعي تجارېو دکسېدو او انتقال دخاص شکل څخه يعني کومي تاريخي او اجتماعي تجربې چي په لاس راغلي دي هغه په کسبي ډول زده سي او دتدریس په پروسه کي ورگډي سي . زده کړه پخپل ځان کي يوه دوه اړخيزه عمليه ده او ديوه مشترک هدف درلودونکي ده چي داستاذ او شاگرد ددواړو فعاليت احتوا کوي . مطلب داچي په دې عمليه کي استاذ او شاگردان دواړه سهم لري هدف يې دشاگرد په اړخ کي زده کړه ده او داستاذ په اړخ کي ورزده کړه ده ، شاگردان په دغه عمليه کي داستاذ دمهارت او غوره عادت په مټ معلومات لاسته راوړي او ضمنا تربيت هم حاصلوي . استاذ خپل معلومات وشاگردانو ته انتقالوي . تدریس بايد داسي ترسره نه سي چي يوازي وشاگردانو ته دمعلوماتو ورکول وي بلکي بايد استاذ دخپل مضمون تدریسي ښه داسي جوړه کړي چي شاگردان په پوره پيمانته سهم په کښي واخلي څومره چي شوني وي شاگردان دي ددرس په جريان کي په درسي موضوعاتو کي مداخله وکړي څو شاگردان د تربيت تکاملي جنبه ولري . ښوونکی بايد تدریس په ځانگړي توگه دسر څخه تر پایه انجام نه کړي بلکي استاذ بايد دلارښود رول ادا کړي او شاگردان په خپله دتدریس

پروسه مخ ته بوزي ځکه دمعاصري نړۍ پوهان په دې اند دي چي په معاصر وخت کي بايد دبنوونکي شاگردان په ټولگۍ کي فعال (Active) وساتي نه داچي يوازي (Passiva) انفعال کونکي او په پټو سترگو قبلونکي وي نوره په ځان کي هيڅ د تحرک قوه ونه لري . زده کړه نه يوازي قبولي ، انفعالي يا دپوهي لاس ته راوستل دي چي دبنوونکي له خوا ورکول کيږي بلکي يوه مغلقه فعاليتي پروسه ده چي دپوهي دلاس ته راوړلو سره سم فردي تجارب هم صورت نيسي .يعني داچي کله شاگرد داستاذ تدریسي کړنلاره وويني نو شاگرد تدریسي کړنلاره دځان لپاره انتخابوي البته که داستاذ تدریسي کړنلاره اصولي وي نو شاگرد به فردي تجارب په تکاملي توگه تر گوتو کړی وي او که داستاذ کړنلاره ناسمه وه نو شاگرد به يې ددې پرځای چي دپوهي څښتن کړي يې وي پر ناسمه لاره به يې روان کړی وي تدریس او تعلیم ديوې پروسې دوه جهته تشکيلوي چي يوه زده کړه او بل ورزده کړه ده او دا دوه جهته يو دبله نه شکېدونکی پيوند لري . پاته دي نه وي چي په زده کړه او ورزده کړه کي داسي لازمي دئ چي دهر شاگرد خصوصيت او پوره پېژندنه وسي ځکه چي تدریس دانسانانو دانفرادي شکل څخه عبارت دئ ځکه هر شاگرد وځان ته جلا خصوصيت لري چي هغه خصوصيت دده ځانگړی صفت دئ او نور شاگردان هغه صفت يا خصوصيت نه لري ځکه نو په تدریس کي بايد دشاگردانو د درک ، فهم ، معرفت او دشاگردۍ قابليت په نظر کي ونيول سي په دې اساس ويلای سو چي تعلیم يا تدریس دبنسټيزي پېژندنې په مثل دئ يعني لکه څرنګه چي په کومه طريقه اساسي پېژندنه راتلای سي تدریس هم بايد داسي سي چي په مټ يې دشاگرد اساسي

پېژندنه وسي او شاگردته د خصوصياتو او قابليت په کچه زده کړه ورکړل سي. يوه عالم هم په دې برخه کې وييلې دي: زده کړه دهغه مشاهدې څخه عبارت ده چې دادرک په وسيله رامنځته کېږي يعني لکه ځيني شيان چې په سترگو مشاهده کېږي زده کړه همداسې دادرک په وسيله مشاهده کېږي البته په عمل کې لکه ليدل سوی شي همداسې تطبيقېږي. دلا سپيناوي په موخه ويلای سو چې کله يوکس په مځکه کې د يوشې زراعت کوي ده ته تر ټولو وړاندي لازمي ده چې يو وار ددې مځکې خصوصيت ځانته معلوم کړي چې دا مځکه دکوم شي زراعت ښه کولای سي ځکه دمځکې خصوصيات بېل ، بېل دي ديوې سيمي مځکه دانگورو او انارو کښت ښه کوي دبلي سيمي مځکه بيا نوموړي مېوې بيخي نه کوي نوري مېوې کوي. که بزگر دمځکې خصوصيات ځانته معلوم نه کړي بلکې په ناخبرتيا سره په مځکه کې کښت وکړي حتما به دستونزو سره مخ کېږي کېدای سي په مځکه کې يې داسې څه کرلي وي چې هغه مځکه بيخي ددغه شي دکښت هيڅ جوگه نه وي نو کوم تخم چې يې کرلی وي هغه به بې ځايه تللی وي ، نور مصارف کې يې په کړي وه هغه به بې ځايه تللي وي همدا ډول بزگر چې په مياشتو ، مياشتو پر دغه مځکه اوبه لگولي دي ، خوارۍ يې په کېنلي دي هغه به ټولي بې ځايه تللي وي. داستاذ او شاگرد مثال همداسې دي استاذ بايد د شاگرد خصوصيات لومړی وپېژني ورپسې په شاگرد کې تخم وکړي يعني زده کړه او پوهه وړانتقال کړي که داسې وکړي نو داستاذ اقدام به پرځای وي او که په ناخبرۍ سره پوهه وړانتقال کړي دهغه ناخبره بزگر په څېر به دزياتو ستونزو سره مخ سي.

د تدریس خصوصیات

1. په شاگردانو کې د زده کړې احساس فعالول : مطلب دا چې که په شاگرد کې دا احساس فعاله سي چې زه یو څه زده کوم او باید څه ډول یې زده کړم خو یوه خبره لازمي ده هغه دا چې دمدرسي د شاگردانو درسي محتویات په هر شکل چې تقدیم کېږي باید د شاگردانو د حافظې او ددوی د سابقه تجربې په پیمانه ورزده سي يعني دومره څه ورزده سي چې ددوی حافظې یې د یادولو وړتیا لري او داسې څه ورزده سي چې دوی یې په مقدماتي شیانو پوهیږي يعني ددوی پروړاندي تجربې باندې اتکاء ولري د مثال په ډول یو شاگرد اعداد نه وي زده کړي هغه نسي کولای چې اعداد سره جمعه کړي چا چې جمع نه وي زده کړي هغه نسي کولای چې د جمعې لنډه طریقه يعني ضرب زده کړي . همدا ډول شاگردانو ته درسي محتویات د شاگردانو دهغي پوهي سره چې دوی یې په ازادانه ډول دمشاهدې په واسطه لاس ته راوړي اتکاء ولري نوي پوهه هغه وخت ښه زده کېږي چې دهغه تقدیم کېدل د شاگردانو دامادگی ، د فهم د سطحې سره متناسب او متکي په عيني واقعاتو وي ، مثلاً ماشوم شاگرد گل ، د ډوال ، پنکه او داسې نور شیان چې د شاگرد ورسره سر وکار وي پېژني او که دغه ماشوم ته د گل زراعي امراض وربښودل کېږي ، یاد د ډوال ساختمانې اصولي جوړښت وربښودل کېږي او یا د پنکې تخنیکي جوړښت وربښودل کېږي دا د شاگرد د فهم د سطحې سره متناسب نه دی

همداډول دشاگردانو په حافظه کي دتجربې احساس بيداره او فعاله کړي خو دشاگردانو سطحي معلومات عميق تره ، مکمل تره ، دقيق تره او درست تره سي . په شاگرد کي دحافظې دتجربې احساس فعاله کوي دشاگرد دتشويق او متوجه کېدلو له لاري کېدلای سي دمثال په ډول يو شاگرد ته وويل سي چي په درس کي هر څه ويل کيږي هغه ته حتما انسان اړتيا پيدا کوي شاگرد ته ددې خبري تر کولو وروسته ده ته دليل په توکي وويل سي : اې شاگرده ! که ستاسره په کتابچه کي ددوستانو دتليفونونو نمري وي ته په يو سفر روان سي دلاري په اوږدو کي نابره ستا دتگ وسيله موټر ، موټر سايکل ، بايسکل دفعاليت څخه ولويږي ته ژر جيب ته لاس کړي غواړي چي کتابچه راوباسي او دوستانو ته تليفون وکړي چي هغه ستا مرستي ته راسي کله چي ته په جيب کي وگوري ستا په جيب کي کتابچه نه وي ورکه سوې وي او ستا ده هيڅ دوست نمبر په ياد نه وي نو ته به حتما دزياتو مشکلاتو سره مخ سي او که ستا دځينو دوستانو دتليفون نمري په ياد وي کېدلای سي ستا سره ډېره همکاري وکړي . بله خبره داده چي استاذ بايد دشاگرد پوهه دحافظې دلاري عميق تره کړي خو شاگرد دموضوع په اصل مفهوم پوه سي که چيري دښوونکو معلومات دواقيعتونو سره متناسب او مشخص نه وي شاگرد دموضوع په اصل مفهوم پوه سوې نه وي په دې صورت کي دښوونکو درس لفظي شکل اختياري او طوطي واره زده کړه منځته راځي شاگرد هيڅ گټه نسي ځني پورته کولای .

2. دشاگردانو ددرسي فعاليت انگېزه : وشاگردانو ته دموثره

درس په جريان کي انگېزه بيدارولو زيات گټمن دی ځکه دغه درسي انگېزه بيدارولو شاگردان درس ته تشويقوي، په شاگرد کي دزحمت او استقامت قوه پياوړې کوي دانگېزې دبيدارولو لاري په لاندي ډول دي که يې استاذ په نظر کي ونيسي او عملي يې کړي حتما به يې دگټو څخه برخمن وي:

الف : په شاگردانو کي ددرس علاقه او مېنه پيدا کول : شعوري علاقه دزده کړي دپروسې په واسطه پرورېد کوي او دښوونکو د درسي وسايلو سره مستقيم ارتباط لري ځکه چي درسي وسايل دزده کړي کيفي صفات زياتوي دشاگردانو دزده کړي مثبت مناسبات نه يوازي چي علاقه او درسي مينه دمحتوياتو سره روزي بلکي دزده کړي په پروسه کي مهم رول لري دزده کړي دپروسې ددلچسپه کېدو لپاره بايد وشاگردانو ته دمشاهدې او دهغه څخه ازادانه نتيجه گيري دقضايانو حل او لابراتواري کارونه په درسي ډول اجراسي. دمثال په ډول کله چي شاگرد په بيولوژي کي دويني گروپ په نظري ډول زده کړي بيا داستاذ لخوا لابراتوار ته بوتل سي کومه عمليه چي ده په کتاب کي ويلې وه هغه ورته عملي سي او بيا دښه تشويق لپاره ورته وويل سي چي ته کولای سي چي هر وخت دخپلي کورنۍ دغړو دوينو گروپ معلوم کړي او ته کولای سي چي دگروپ دمعلومو په پايله کي مطابقه وینه دارتيا په وخت کي دچا څخه واخلي اويانې چاته ورکړي حاصل داچي دنوي پوهي دزده کړي ددلچسپۍ بيداروونکې ، انکشاف ورکونکې او تايد کوونکې طريقه عبارت ده دمفاهيمو او نظري موادو سره دشاگردانو اشناکېدنه ، شاگردانو ته هغه

ټولي عمليې په عملي توگه اجرا كول كوم چي يې په علمي ډول ويلي وې همدا عملي كارونه دي چي په شاگردانو كي ددرس سره علاقه او ددرس سره مينه زياتوي.

ب : ددرس په جريان كي دمناسبي او قناعت وركونكي وضعي منخته راوستل : دزده كړي دتحريك دمهمو عواملو څخه يو دمناسبي او قناعت وركونكي وضعي راوستل دي د درس په جريان كي ددغه مطلب دحل لپاره دهرشاگرد په واقعي امكاناتو پوهېدل ضروري گڼل كيږي. مطلب داچي په شاگردانو كي توپير سته ځني تېز فهمه ، ځيني متوسط او ځيني كرار فهمه دي استاذ چي هره موضوع شاگردانو ته تشریح كوي بايد په داسي الفاظو يې تشریح كړي چي شاگردان قناعت پرې وكړي يعني دشاگرد هر (ول) ته داسي جواب ووايي چي دی پرې قانع سي كه هغه عقلي وي ، منقولي ، مثالي وي او كه په بل ډول وي.

ج : دشاگردانو دلياقتونو ، عادتونو ، پوهي او مهارت ارزيايي : كه دشاگردانو په زحمت كي دښوونكو له خوا په عادلانه ډول ارزيايي وسي ممكن دشاگردانو تدريجي پوهه په داخلي انگېزه او تحريك بدله سي. لكه مخكي چي مو دارزيايي دگټي تر عنوان لاندي پردې خبره باندي تر يوه بريده خبري وكړي.

3. موضوع ، اهداف او د درس فضايا : د درس داهدافو ،

نتايجو او موضوع سره دشاگردانو بلدتيا ډېره مهمه ده ښكاره خبره ده چي دهر درس موضوع تقويمي پلان تعينوي ښوونكي ته پكارده چي نوموړې موضوع ددرس په جريان كي ابلاغ كړي او دلکچر دمېتود څخه په استفاده كولو ابلاغ په ښه ډول صورت سره نيسي يعني كله

چي استاذ دخپل پلان څخه يو ټاکلې موضوع شاگردانو ته ابلاغوي نو که يې پرتخته باندي دعنوان په توگه وليکي او دپلان يادونه ورته وکړي ، دا کار شاگردانو ته دمخته تللو خط سير دئ ، دلکچر تر څنگ پرموضوع باندي شفاهي بيان دشاگردانو ادراک فعاله کوي او دهغه په واسطه دپلان مختلفي برخي واضح کيږي يعني کله چي استاذ مربوطه عنوان پرتخته باندي وليکئ بيا به استاذ همدغه عنوان په شفاهي ډول شاگردانو ته تفصيل واره بيان کړي چي ديوې خوا به دعنوان ټول جزئيات په گوته سوي وي او دبله پلوه به دشاگردانو دادارک قوه فعاله سوې وي . بنوونکی بايد په درسي پلان کي لومړی خپل درسي سيستم واضح کړي او وروسته ددرس موضوع په درسي پلان کي واضح کړي . استاذ بايد شاگردان مکلف کړي چي دپلان مطابق درسي محتويات وحافظې ته وسپاري . بنوونکی ته پکارده چي دشفاهي بيان په واسطه اگاهانه او شعوري زده کړه شاگردانو ته انتقال کړي که استاذ دغه کړني عملي کړي نو په دغه ډول سره دتدريس اصولي طريقه عملي کيږي .

4. په شعوري ډول دنوو موادو درک : د درسي موادو درک دپراکتیکي پروسې په حيث بايد اساسي او مستقيم نتايج ولري دا هغه وخت کېدای سي چي دنوو درسي موادو څخه په اساسي توگه استفاده وسي ښکاره خبره ده چي ادراک بېله قبلي تفکر او بېله دمخکني تقريبي اهدافو صورت نه نيسي . ادراک دمختلفو موادو په مؤثر کېدو تکیه لري لکه په لوړ اواز خبري کول ، په ادارک باندي دشاگردانو پوهاوی دادراک حافظي ، تفکر او بيان سره چي دادراک په

مؤثر کېدو کي مستقيم رول لري . ادراک د شيانو او پدېدو د پېژندنې دلاري د حافظې سره رابطه برقراره کوي چي د حسي تجاربو د فعال کېدو باعث کيږي همدا ډول تفکر د شعور له لاري د ادراک د لومړۍ مرحلې په ډول رابطه برقراروي يادول او شعور يو دبل سره نه شکېدونکې رابطه لري په هره اندازه چي شيان په حافظه کي باقي پاته سي په هغه اندازه ادراک شعوري دئ . ادراک همېشه د شيانو د بېلونکو نښو په اساس تفکيک يا جلا کيږي د مثال په ډول درخته ساقه لري ، او به جريان لري ، اوسپنه صيقل سوېده نوموړي درې شيانو په ښکاره او بېلونکو نښو سره بيل دي نو هر څومره چي د تفکيک علايم زيات وي ادراک ژر صورت نيسي شاگردان د درسي مطالبو د يادولو په غرض بايد په عين وخت کي کلمات واوري چي علايم او مفاهيم يې د شيانو او پدېدو ترمنځ د عملي فعاليتونو د پروسې په واسطه په حافظه کي مستحکم کيږي د بيان درک د شاگردانو د حسي تجربو سره هم ارتباط لري . د دې لپاره چي شاگردان په درست ډول د نښوونکو بيان درک کړي بايد دوی د هري کلمې په مفهوم وپوهيږي معلومي کلمې مستقيما او بېله امدگۍ څخه درک کيږي د دې لپاره چي شاگردان په نا آشنا کلمو وپوهيږي ضروري ده چي خپل خاص ادراکي فعاليتونه په کار واچوي .

5. عيني تفکر د زده سوو موادو رابطه او مناسبات ، همدا ډول د زده سوو پدېدو داخلي ماهيت روښانه کوي هر ډول علمي پوهه چي و شاگردانو ته ورکول کيږي بايد شعوري وي او شاگردان معلومات په اگاهانه ډول زده کړي کله چي شاگردانو علمي موضوعات په شعوري

ډول زده کړل دغه فهم او پوهه ددوی پر فکر تاثیر اچوي ځکه چې شعور په خپله درست او دقیق انعکاس ، درست او دقیق واقعیت دانسان په ذهن کې دئ لکه څنگه چې ددرسي مطالبو درک دپوهې یادولو باعث او همدارول په شاگردانو کې دعلمي جهان بڼې سبب کېږي ځکه نو دقانون مندی درک دزده کړې دموادو په ارتباط او دپېدېدو دماهیت کشف اساسي رول لوبوي . اطفال دزده کړې په جریان کې ترهغه څه له مخه محسوس شيان زده کوي او ددوی یې دحسي اعضاوو په واسطه درک کوي دغه دادرک مقدماتي مراحل دي چې دنوي پوهې په واسطه دوباره حقایق حاصلېږي د درسي کتاب دمتن درک او فهم او شفاهي بیان دپوهې دلاسته راوړلو عمده او اساسي مراحل دي ځکه نو شاگردان باید د شعوري فعالیتونو زده کړې ته آماده او مجهز وي که شاگردان دعلمي موضوعاتو په زده کړه کې استعداد په کار اچوي او د درس څخه مثبتې نتیجه اخلي .

6. دپوهې تصمیم او سیستماتیک کول : تعلیم او سیستماتیک کول دپوهې دزده کولو دهمو او عمده وسایلو څخه دي چې دنوو موادو دزده کولو په وخت کې له هغه څخه کار اخیستل کېږي دیوه عالم پوهه بې له تسلسله څخه دیوې کتابخانې سره تشبیه کېږي چې په هغه کې هر شي وي مگر تحویلدار دپرتیا وړ شي نه سي پیدا کولای باید وویل سي چې په خپله تر پوهې تسلسل مهم دئ دپوهې تسلسل کول دادئ چې درس په فصلو ، حصو ، بابو او حتی په جلا مضمونونو ووېشل سي او بیا وروسته یې په تدریس پیل وسي مطلب داچې که شاگردانو ته پوهه په داسې ډول ورکړل سي چې سلاست نه لري کوم

خه چي بايد مخکي وي هغه وروسته سي او کوم خه چي بايد وروسته وي هغه مخکي سي په دغه حالت کي شاگرد ډېر لږ خه زده کوي بلکي امکان نه لري چي شاگردان دي شعوري او اگاهانه پوهه تر لاسه کړي ، که يې کوم خه ياد وي هغه به هم طوطي واره زده کړه وي .

7. پاييلي معلومول: بنوونکی دپاييلي معلومولو په واسطه دا پيدا کوي چي کوچنيانو کوم نوي شيان ددرس په جريان کي زده کړي دي ، خه ډول شاگردانو کار کړی دی ، دشاگردانو دکار ارزښت دکار په جريان کي معلوم ، مشاهده او تر دقيقې خپرني لاندي نيسي خو دی وکولای سي دهغو نيمگړتياوي تعين او په اينده درسو کي هغه رفع کړي . لکه وړاندي چي موزر داوونيزي او ماشتنی ارزيايی په اړه خبري وکړي او وموښودل چي استاذ بايد دهري او نه او مياشتي ترارزيايی وروسته فيصدي وليکي او دنورو اوونيو او مياشتو سره يې پرتله کړي که پرمختگ سوی وي او يا شاتگ سوی وي لامل يې بايد معلوم کړي .

8. کورنی دنده : کورنی دنده په حقيقت کي دصنفي کار ادامه ده کورنی کار په شاگردانو کي دزحمتکښی او مسؤليت احساس او علاقه راولي ، دې ورته نوري گټي هم پکښي نغښتي دي دکورني کار محتويات بايد دښوونکو له خوا په ارامی يا تحمل سره تشریح سي په کورني کار کي بايد ښوونکی دکار مېتود او شکل واضح کړي ځکه کورني کارونه دوه ډوله شاگردانو ته ورکول کيږي چي عبارت دي له شفاهي کورني کار څخه او تحريري کورني کار څخه ، شفاهي کورني کار داسي دی لکه چي شاگرد ته ديوشي دياډولو اوياتمرين کولو دنده

ورکړل سي خو دی يې په شفاهي ډول تمرین او یا یاد کړي او
تحریري ډول دکومي موضوع په لیکني ډول ، تمرین کولو ، تشریح
کولو او یا رانقل کولو ته وايي.



د ليکوال نور چاپ سوی آثار

تالیف	۱	اړینه پوهه
=	۲	لوی گناهونه د دوزخ لمبې
=	۳	سپېڅلي ورځي
=	۴	موسیقی او نوي ليکوالان
=	۵	تجوید درسي کتاب
=	۶	د زړه یادونه
=	۷	د اسلامي نړۍ مظلومیت او د خلاصون لاري چاري
=	۸	رشتیني باور
=	۹	د تلاوت لارښود
=	۱۰	د ماشومانو لمونځ درسي کتاب
=	۱۱	نبوي کورنۍ
=	۱۲	نبوي معجزې
=	۱۳	نبوي غزاوي
=	۱۴	د سپېڅلي پيغمبر ﷺ سپېڅلي ژوند
=	۱۵	اسلامي آداب درسي کتاب
=	۱۶	اياز مور په هيواد کي د جمعې لمونځ سته؟
=	۱۷	بنوونه چي ورزده کړو
ژباړه	۱۸	په اسلام کي حرام ديد

=	خپل ځانونه وپېژنئ	۱۹
=	دنبوت او انبیاؤ تاریخ	۲۰
=	ددوزخ او دوخیانو حالات	۲۱
=	یوولس گناهه کاري ډلي	۲۲
=	په سرو تیارو کي سرې لمبې	۲۳
=	کوډي جادوگري او ناروا تعویذونه	۲۴
=	فضائل اعمال	۲۵
=	فکري جگړه	۲۶
=	دامام اعظم <small>عليه السلام</small> وصیتونه	۲۷